

Гуран вә Вилајәт ашигләринә т өһвә!

КИТАБЫН САВАБЫ ИМАМ ЗАМАНА (Ә. Ч) ТӘГДИМ ОЛУНУР!

Үмидварыг, имам Заманын (ә. ч) халис ашигләри бу кит абы
мүт алиә ет диқдән сонра Аллаһ-т ааладан, О һәзрәт ин зүһрунун
т езләшмәсини даһа чох ист әјәчәк вә бу јолда Вилајәт и-Фәгиһ
мөзусуну чидди арашдырачагдыр.

ВИЛАЈӘТИ-ФӘГИҺ НӘЗӘРИЈЛӘСИНӘ ӨТӘРИ БИР БАХЫШ

اللَّهُمَّ كُنْ الْحُجَّةَ بْنَ الْحَسَنِ صَلَواتُكَ عَلَيْهِ
وَ عَلَى آبائِهِ فِي هَذِهِ السَّاعَةِ وَ فِي كُلِّ سَاعَةٍ
وَلِيًّا وَ حَافِظًا وَ قَائِدًا وَ نَاصِرًا وَ دَلِيلًا وَ عِيْنًا
حَتَّى تُسْكِنَهُ أَرْضَكَ طَوْعًا وَ تُمَتِّعَهُ فِيهَا طَوِيلًا
برحمتك يا ارحم الراحمين

АЈӘТУЛЛАҺ МӘҺӘММӘД ТӘГИ МИСБАҺ ЈӘЗДИ

Он сөз

Вилајети-фәғиһ нәзәријјәсини һағлы оларағ имам Мейдинин (әч) гәјб дөврүндә Исламын сијаси үсул-идарәсинин ән принципал вә мұһүм әсасы саја биләрик. Бу нәзәријјә 20 әсрин сонларында чәмијјәтин идарә олунмасы бахымындан динин ролуну вә сәләһијјәтини әмәли шәкилдә сүбута јетирди. Ислам Республикасынын баниси һәзрәт Имам Хомейни (р) бу дүшүнчәјә әсасланарағ Ислам үсул-идарәси јаратды. Һансы ки, дүнјанын империалист супер күчләри бу проселә чидди мұхалифәтдә идиләр.

Милади 16 әсрин ахырларындан башлајарағ гәрбдә сијаси елмләр үзрә мұтәхәссисләр вә танынмыш сијасәтчиләр динин сијасәтдән ајры олдуғуну вә онун чәмијјәтин тәләбләринә чаваб вермәдијини билдирдиләр. Артыг бу мұнасибәти килсә хадимләри дә гәбул етмишди. Белә бир мөгамда мұсәлман бир руһани вә мұчтеһид дини принципләр әсасында үсул-идарә јаратмаға мұвәффәғ олду. Дини дәјәрләрин вә һөкмләрин, бир сөзлә, дини дүшүнчәнин чәмијјәтә һаким олмасы достлары вә дүшмәнләри һәјрәтә кәтирди. Имам “һөкүмәт бүтүн ислами һөкмләрин әмәли фәлсәфәсидир” шүарыны вурғуламагла, “јалныз Ислам республикасы, нә бир кәлмә әскик, нә бир кәлмә артыг” принципини ирәли сүрмәклә, республика сөзүнүн әввәлине “демократик” сөзүнүн әлавә едилмәси тәклифини рәдд етмәклә вилајети-фәғиһ нәзәријјәси әсасында гурулмуш Ислам республикасынын бүтүн үсул-идарәләрдән үстүн олдуғуну елми вә әмәли шәкилдә сүбута јетирди. Мұхалифләрин иддиаларынын әксинә оларағ, бу үсул-идарәнин чәмијјәти дүнјадакы бүтүн үсул-идарәләрдән даһа јахшы идарә едә биләчәји тәсдигләнди.

Бу күн Ислам ингилабынын гәләбәсиндән, Ислам вә вилајети-фәғиһ үсул-идарәсинин һакимијјәтә чатмасындан ики ониллиқдән артыг бир мүддәт өтмүшдүр. Милләтимизин вә мәмләкәтимизин барышмаз дүшмәнләри јетәринчә анламышлар ки, бу мәмләкәтин мөһкәмлији, истиглалы, әзәмәт вә иззәти дин вә вилајети-фәғиһә бағлыдыр. Онлар мұхтәлиф үсуллар, чешидли һијләләрлә идеологи мұһарибәләр апарыр, халғымызын вә чәмијјәтимизин дини вә е`тигади инанчларыны зәифләтмәјә сә`ј кәстәрирләр. Онларын атдығы аддымлардан бири дә вилајети-фәғиһ принципинин сүстләширилмәси истигамәтиндәдир. Тәәссүф ки, јабаны дүшүнчәли

бә`зи инсанлар биләрәкдән вә ја билмәјәрәкдән сөздә вә әмәлдә һәмин мұхалиф чәрәјаны дәстәкләјирләр.

Биз инанырыг ки, һазыркы вәзијјәтдә вилајети-фәғиһ Ислам хејмәсинин (тикилисинин) әсас сүтунудур. Онун горунмасы вә мөһкәмләндирилмәси чәмијјәтдә Исламын вә дини дәјәрләрин рөвнәгләнмәси амилидир. Бу сәбәбдән дә гәрара кәлдик ки, ујғун нәзәријјәни елми вә мәнтиги шәкилдә әсасландырмагла чәмијјәтимиздәки ичтимаи дүшүнчәни, хусуси илә мәмләкәтимизин кәнч нәслини һәмин нәзәријјәнин принципләри илә кәмијјәт вә кејфијјәт бахымындан таныш едәк. Олсун ки, бу јолла өз дини вә илаһи вәзифәмизи азча да олса јеринә јетирмиш олаг. Бу јазыда сә`ј кәстәрмишик ки, мөвзуларын елми мәзмунуну горумагла елми вә мурәккәб терминләрдән истифадә етмәјәк. Бу ишдә мәгсәдимиз елми мөвзулар вә терминологија илә сәтһи танышлығы олан инсанларын да китабдан истифадә едә билмәсидир. Имкан һәддиндә садә диллә данышмаға чалышмышыг. Мөвзуларын тәртибиндә мурәккәб формалардан чәкинмәјә чалышмышыг. Ујғун нәзәријјәнин бүтүн јөнүмләрини ајдынлашдырмагда мәгсәдимиз олмајыб. Мұһүм вә тә`сирли сајдығымыз мөвзулара јер вермишик. Охучулары нәзәрә аларағ мұәјјән ихтисарлар да апарылыб. Сонда јада салмағымыз зәруридир ки, бу мәчмуә чәнаб Ајәтуллаһ Мисбаһ Јәздинин чыхышлары, мәгаләләри, китаблары, сорғу-суал мәчлисләри әсасында тәртиб олунмушдур. Устадын бујруглары арашдырылдыгдан вә тәнзимләндикдән сонра јазыја алынмышдыр. Вилајети-фәғиһ нәзәријјәси Исламын сијаси нәзәријјәләринин јалныз бир һиссәси олдуғундан, бу мөвзу илә әтрафлы таныш олмағ истәјәнләр чәнаб устадын “Тур`анда һүгүг вә сијасәт” вә “Исламын сијаси нәзәријјәси” китабларына мұрачиәт едә биләрләр.

Шәмси 1378, исфәнд ајы
Мәһәммәд Мейди Надири

Биринчи фәсил

Вилајәт и-фәғиһ, мөвзунун зәрурилији вә еһт ималлар

Вилајәти-фәғиһ мөвзусунун әһәмијјәти вә зәрурәти

Мәмләкәтимиздә артыг ики 10 илликдән узун өмүр сүрмүш вә минләрлә фәдакар инсанын ганы баһасына баша кәлмиш үсул-идарәнин әсас сәчијјәси вә имтијазы онун ислами олмасыдыр. Бу үсул-идарәнин гурулмасында мүхтәлиф амилләр вә шәртләр тәсирли олмушдур. Амма бу ишдә әсас мөһвәр Ислама олан бағлылыгдыр. Ујғун үсул-идарәнин кәләчәји дә инсанларын она бағлылыгындан асылыдыр. Һәр һансы ичтимаи-сијаси үсул-идарә ики әсасла ислами сајыла биләр: Ислам ганунчулуғу вә ислами ичраат. Әкәр ганунлар вә ичраат ислами принципләр вә дәјәрләр үзәриндә гуруларса, бу үсул-идарә ислами адлана биләр. Ујғун сәчијјә о заман ишләк олур ки, чәмијјәт вә бу үсул-идарәни гуранлар Ислам принципләринә вә дәјәрләринә етигадлы олсунлар. Әкәр Аллаһ еләмәмиш, заман өтдүкчә дини әгидәләр вә дини дүшүнчәләр јаддан чыхарыларса вә ја әсил хәтдән узағлашарса, Ислам үсул-идарәсинин сүтунлары сүстләшәр. Инсанларын дини тәмәл дәјәрләрини јаддан чыхармасы вә јанлыш јоллара јөнәлмәси Ислам үсул-идарәсини сарсыдан амилләрдәндир. Белә бир һалда дини үсул-идарәнин давам едәчәжинә һеч бир зәманәт олмур. Әлбәттә ки, белә бир чәмијјәттә Ислам ады узун мүддәт јашаја биләр. Амма онун маһијјәти унутулуб кедәр. Белә бир һал илкин Ислам дөврүндә јашанмыш тәчрүбәдир. Ислам пејғәмбәри (сәлләллаһу әләјһи вә алиһи вә сәлләм) дүнјасыны дәјишдикдән сонра узун чәкмәди ки, илаһи вә ислами үсул-идарә азғын һакимијјәтә, әмәвиләрин вә аббасиләрин падшаһлығына чеврилди. Һәмин вахтлар Исламын јалныз ады галмышды. Исламын тәмәл принципләри позулмуш, Ислам дәјәрләри јаддан чыхарылмышды. Ујғун бүдрәмәләр һакимијјәттә даһа бариз шәкилдә өзүнү көстәрирди. Һәмин ачы тәчрүбәдән ибрәт дәрси көтүрмәлијик. Илкин Ислам һөкүмәтиндән 14 әср өтмүшдү ки, Пејғәмбәрин (сәлләллаһу әләјһи вә алиһи вә сәлләм) илаһи ингилабындан гајнагланан башга бир ингилаб баш верди. Бу

ингилаб сајәсиндә Ислам принципләри әсасында јени бир үсул-идарә јаранды. Амма унутмамалыјыг ки, һәзрәт Пејғәмбәрин (сәлләллаһу әләјһи вә алиһи вә сәлләм) ингилабыны вә гурдуғу Ислам үсул-идарәсини тәһлүкәләр һәдәләдији кими һазыркы үсул-идарә дә бәлалардан аманда дејил. Бәли, һәмин вахт әзәмәтли илаһи ингилабдан чоһ кечмәмиш чәмијјәттә азғынлыглар јаранды. Әкәр тарихдән ибрәт көтүрмәсәк, бизим дә ингилабымыз тәһлүкәләрдән аманда галасы дејил. Мүсәлман халг бу үсул-идарәни горумаг үчүн чидди тәлашлар көстәрмәли, ислами әгидә вә дәјәрләрә бағлы инсанлар тәһлүкәли амилләр гаршысында мүғавимәт көстәриб, чанларындан вә малларындан кечмәлидирләр. Јалныз бу јолла мүгәддәс Ислам үсул-идарәсини горумаг мүмкүндүр.

Суал олуна биләр ки, азғынлыглар, бүдрәмәләр, тәһрифләр һарадан башлајыр? Чаваб олараг дејә биләрик ки, илк чашғынлыглар инсанларын дүнјакөрүшүндә өзүнү көстәрир. Онлар Ислам принципләри илә дүзкүн таныш олмадыгда шејтәнәтә булашыг әлләр ишә дүшүр, Ислам маарифи илә бағлы јанлыш тәсәввүрләр јайылыр. Онлар Ислам либасында шакирдләр вә тәблиғат васитәләри илә тәдричән ичтимаи дүшүнчәјә нүфуз едиб ону чашдырырлар. Бу сәбәбдән дә Ислам ингилабына бағлы вә онун тәләјиндән никаран инсанлар там дигтәтлә Ислам принципләрини һифз етмәли, ичтимаи рәји чашдырачаг тәдбирләрин гаршысында дајанмалыдырлар.

Бу бәланын гаршысыны алмаг үчүн бүтүн јабаны дүшүнчәләрә мане олмаг лазым кәлмир. Чүнки инсан дүшүнчәсинә һасар чәкмәк олмаз. Дүшмән шүбһәләр тәлгин едир, аздырычы мөвзулар ортаја атыр. О бу јолла инсанларын әгидәсини дәјишир. Бу гәбил бәлаларла ән дүзкүн мүбаризә јолу инсанлары Ислам принципләри илә дәриндән вә дәгиг шәкилдә таныш етмәкдир. Бу һалда азғын дүшүнчәләр онларын зейһинә јол тапа билмир. Инсанын дини акаһлығы о гәдәр күчлү ола биләр ки, шүбһәләр она тәсир көстәрә билмәз. Бу истигамәттә чәмијјәтә чатдырыласы ән мүһүм мөвзулардан бири Ислам үсул-идарәсинин ганунилик принцидир. Башга сөзлә, Ислам һөкүмәтинин јеканә гануни үсул-идарә олдуғуну дүшүнчәләрә чатдырмаг кифәјәт едир.

Биз Ислам һөкүмәти гурмаг үчүн ингилаб етдик. Амма инсанларын бу һөкүмәт барәдә тәсәввүрләри бир о гәдәр дә дәгиг дежилди. Онларын малик олдуғу үмуми тәсәввүр залым режими девирмәк үчүн бәс етсә дә, бу үсул-идарәнин һифзи үчүн јетәрли дежил. Аллаһ-тааланын јардымы илә һәмин дүшүнчә әсрләр боју инсанларын гәлбиндә јашамышдыр. Амма бу бәс етмир. Бу мөвзуну даһа да ишыгландырмаг, инсанларда Ислам үсул-идарәси илә бағлы дәгиг тәсәввүр јаратмаг лазымдыр. Онлар Ислам һөкүмәтинин зәрурилијини дәрк етмәлидирләр ки, мұхалиф мәктәбләр вә нәзәријјәләр гаршысында өз бахышларыны мұдафиә едә билсинләр. Бу дөнүмдә шұарларла кифајәтләнмәк олмаз.

Вилајәт и-фәғиһ мөвзусунун елми мәшамы

Ислам үсул-идарәсинә тәрәфдарлыг вә чәмијјәтин бу әсасла идарә олунмасы дедикдә, Ислам принципләри әсасында гурулмуш һөкүмәт нәзәрдә тутулур. Конститусијамызда сәј көстәрилмишдир ки, Ислам үсул-идарәсинин принципләри мөһкәмләндирилсин вә онлара истинад олунсун. Бу јөнүмдә ән мұһүм принцип вилајәти-фәғиһ принципидир. Мәсәләни бир аз да ишыгландырмаг лазым кәлир. Белә ки, үсул-идарә вә һөкүмәтин ислами олмасы мөвзусу ајдынлашмалыдыр.

Мүәјјән бир үсул-идарәнин идеоложи әсаслара, хүсуси дәјәрләрә малик олмасы ән азы ики јөнүмдә өзүнү көстәрир. Бу јөнүмләрдән бири ганунчулуг, дикәри ичраатдыр. Бурада мөһкәмә системини 3-чү јөнүм кими көстәрмәк олар. Амма бу јөнүм ичраат јөнүмү кими принципиал дежил. Мөһкәмә системи адәтән парламент вә һөкүмәтин табечилијиндә олур. Һазыркы мүгәддимәни нәзәрә алараг дејирик: Әввәлә, мөвчуд үсул-идарәнин мө'тәбәр сәјдығы ганунлар ислами олсун, икинчиси, бу ганунлары ичра едәси кәсләр Ислам принципләри вә дәјәрләринә риәјәт етсинләр. Бу һалда үсул-идарә ислами үсул-идарә олур. Гејд етмәлијик ки, үсул-идарәнин ислами олмасы үчүн һәр ики шәрт өдәнмәлидир. Әкәр идарәчиликдә гејри-ислами ганунлар әсас көтүрүләрсә вә ја ислами ганунлар ислами ме'јарларла ичра олунмазсә, һәмин үсул-идарәни там ислами сәјмаг олмаз. Беләчә, елми бахымдан арашдырма үчүн ики әсас

принцип ортаја чыхыр. Бу принципләрдән бири ганунларын исламилији, дикәри ичрачыларын Ислам ме'јарлары үзрә һәрәкәт етмәсидир. Инсанлар һакимијјәтә һансы әсасларла сечилмәли, һансы Ислами нормалара чаваб вермәлидирләр? Јухарыдакы ики мөвзу Исламын сијаси фәлсәфәсинин мөвзуларындандыр. Һазыркы китабда икинчи мөвзуну нәзәрдән кечирмәк фикриндәјик. Биринчи мөвзуну исә башга бир вахт арашдырачағыг. Арашдырмаларымызда ики мәгсәд изләмишик: әввәлә, мөвзулар принципиал шәкилдә әсасландырылмалы, икинчиси, һамынын баша дүшәчәји тәрздә садә шәкилдә бәјан олунмалыдыр. Нәзәрдә тутулмајыб ки, Һазыркы мәчмүәдән тәкчә ихтисаслы инсанлар бәһрәләнә билсин.

Вилајәт и-фәғиһ нәзәријјәсинин аксиомлары

Вилајәти-фәғиһ мөвзусу сијаси фәлсәфәдә Ислам бахымындан бир нәзәријјәдир. Истәнилән бир нәзәријјәнин илкин принципләри вә аксиомлары олур. Бу аксиомлар һәмин нәзәријјәни мө'тәбәр сәјанлар тәрәфиндән гәбул едилир. Вилајәти-фәғиһ нәзәријјәсини, онун дикәр сијаси фәлсәфи нәзәријјәләрдән үстүнлүјүнү сүбута јетирән әсаслардан данышмаг үчүн бөјүк һәчмли бир китаба еһтијач вар. Биз өнчәдән бу барәдә әтрафлы данышмағы нәзәрдә тутмамышыг. Амма һәмин јөнүмдә бә'зи мөвзулары “Гур'анда һүгуг вә сијасәт” китабында ачыгламышыг. Һазыркы китабда еһтијач дујулан бә'зи мөвзулары хүласә шәкилдә јада салырыг.

1. Һөкүмәт зәрурәти

Вилајәти-фәғиһ нәзәријјәси үчүн гәбул едилән илк принцип вә аксиом дикәр сијаси нәзәријјәләрдә дә гәбул едилмишдир. Бу принцип һөкүмәтин зәрурилији принципидир. Јалныз анархистләр бу принципи инкар едирләр. Онларын әгидәсинчә, бәшәријјәт һеч бир һөкүмәт олмадан әхлаг принципләри әсасында јашаја биләр. Анархистләр дүшүнүрләр ки, дөвләт ән азы бу мәгсәд јөнүмүндә һәрәкәт етмәлидир. Јә'ни, о, халгы елә тәрбијә етмәлидир ки, һакимијјәтә еһтијач галмасын. Амма дикәр фәлсәфи мәктәбләрдә бу аксиом гәбул едилмиш вә мин илләр боју тәчрүбәдә өзүнү тәсдигләмишдир. Тәбии ки, чәмијјәтдә әхлаг нормаларына әмәл етмәјәнләр вар. Беләләринә

нəзəрəт едилмəсə, чəмијјəтдə һəрч-мəрчлик јаранар. Тəкчə анархистлəр тəрəфиндэн гəбул едилмəјэн бу принцип вилајəти-фəғиһ нəзəријјəсиндə дə мəтəбəр сажылыр.

2. Фəрд вə ја хусуси бир группун һакимијјəтинин принципчə гejри-ганунилији

Һəкүмəтə белə бир садə тəриф верə билəрик: “Ичтимаи мүнəсибəтлəрə нəзəрəт едэн, онлары хусуси бир истигамəтдə јөнəлдэн гурум.” Бу һакимијјəт һəм сүлһ, һəм дə зор јолу илə һəјатə кечə билəр. Јəни фəрдлəр һакимијјəтин нəзəрдə тутдуғу хусуси истигамəтə гаршы чыхарса, онлара гаршы зор ишлəдилəр. Бу тəриф һəм гануни, һəм дə гejри-гануни һəкүмəтлəрə айддир. Бəс һəкүмəтин ганунилик шəрти нəдир? Фəрд вə ја группун өз-өзлүјүндə ганунилији вармы? Јохса һəкүмəт кимсəнин өз һаггы дејил вə башга бири тəрəфиндэн е`тибар олунур? Бəзи фиолософларын вə сијаси фəлсəфи мəктəблəрин нəзəринчə, даһа күчлү, даһа дүшүнчəли бир фəрд вə ја үстүн бир ирг башгаларына һаким ола билəр. Амма вилајəти-фəғиһ сијаси нəзəријјəсиндə белə бир принцип рəдд едилир. Вилајəти-фəғиһ нəзəријјəси һакимијјəти фəрд вə ја группун һаггы билмир. Јəни, кимсə анадан һаким доғулмур вə һакимијјəт нəсил јолу илə өтүрүлмур. һакимијјəтин ганунилији үчүн башга шəртлəр өдэнмəлидир. Бу бахымдан мүəјјэн фəлсəфи мəктəблəр, о чүмлəдэн демократија тəрəфдарлары бизимлə һəмрəјдирлəр. Онлар да һакимијјəтин ирсэн өтүрүлдүјүнү гəбул етмирлəр.

Вилајəти-фəғиһ нəзəријјəси һакимијјəтин зəрурилијини гəбул етмəклə анархизми, онун ирсэн өтүрүлмəдијини гəбул етмəклə бу бахыша саһиб олан мəктəблəри рəдд едир. Бəли, кимсə затэн, ирси јолла һакимијјəт һаггы газанмыр.

3. Ганунилијин јеканə зати гəјнағы Аллаһдыр

Јухарыдакы ики шəрти гəбул етдикдэн сонра суал јараныр ки, һаким вə һəкүмəти ганунилəшдирэн нəдир? Мəһз бу јөнүмдə вилајəти-фəғиһ нəзəријјəси вə Исламын сијаси фəлсəфəси башга мəктəблəрдэн сечилир. Хусусилə һал-һазырда дүнјаја һаким мəктəблəрлə вилајəти-фəғиһ нəзəријјəси арасында əһəмијјəтли фəрглəр вар. Олсун ки, вилајəти-фəғиһин һакимијјəтлə бағлы мөвчуд бахышларыны дикəр сəмави мəктəблəр дə гəбул едир. Бəли, һакимијјəт һаггы, əмр етмəк вə гадаға гəјмаг принципчə

Аллаһ-тааланын һаггыдыр. Əлбəттə, нəзəрдə сахламалыјыг ки, ишлəри јеринə јетирэн инсандыр. Амма кениш мəнада һакимијјəт һаггы Аллаһа мəхсусдур вə һакими О тəјин едир. Бүтүн варлыг əлəмини, о чүмлəдэн инсаны јарадан Аллаһ һəр шəјин һəғиги малики, һакимидир. Гур`анда бујурулур: “Көјлəрдə вə јəрдə нə варса, Аллаһа мəхсусдур.”¹

Һазырда һаггында данышдығымыз һəғиги мүлкијјəтин зидди е`тибари мүлкијјəтдир. Е`тибари мүлкијјəтə əсəсэн, бир шəхс бир группун разылығы əсəсында мүлк саһиби кими таныныр. Бу разылыг əјры-əјры чəмијјəтлəрдə фəргли ола билəр. Мəсəлэн, мүəјјэн бир чəмијјəтдə гызыл јатағы тапмыш инсан малик, һаким сечилə билəр. Башга бир чəмијјəтдə бүтүн əлван металллар дөвлəтин мүлкү сажыла билəр. Амма һəғиги мүлкијјəтдə тəквини, тəбии амиллəр рол ојнајыр. Белə бир мүлкијјəтдə мүлк һансыса разылыг əсəсында маликин ихтијарына верилмир вə малик тəквини, тəбии шəкилдə мүлк саһибидир. Бүтүн варлыг əлəми өз варлығында она борчлудур. Бəшəријјəт Аллаһ тəрəфиндэн јарадылдығы үчүн онун мүлкү сажылыр. Һеч бир инсанын башга инсанлар үзəриндə мүлкијјəт һаггы јохдур. Инсан һəтта өзү өз мүлкү дејил, вə өзүнə һакимлик едə билмəз. Бу сəбəбдэн дə инсана ихтијар верилмир ки, мəсəлэн, бир көзүнү чыхартсын вə ја бир əлини кəссин. Инсан өз мүлкү олмадығындан интиһар да едə билмəз. Белə бир аксиом бир сыра сијаси вə идеоложи фəлсəфи мəктəблəрдə гəбул едилмишдир. Инсана верилэн эн бөјүк һагг онун өз үзəриндə һакимијјəтидир. Əкəр һакимијјəт үчүн инсанларын чаны вə малы барəдə һəкм вермəк зəруридирсə, Ислам принциплəринə əсəсэн, белə бир ихтијар инсана јалныз Аллаһ тəрəфиндэн верилə билəр. Аллаһын мүлкү үзəриндə кимсəнин һаггы јохдур. Аллаһын изни олмадан Онун бəндəлəринə һəкм вермəјин гejри-ганунилији Ислам дүшүнчəсиндə əсəс принциплəрдəндир.

Ислам сијаси фəлсəфəси мəһз бу принцип бахымындан дикəр идеоложи мəктəблəрдэн фəрглəнир. Бу принцип вилајəти-фəғиһ нəзəријјəсини башга нəзəријјəлəрдэн көклү шəкилдə əјырмышдыр. Ислам дүшүнчə саһиблəринин, философларын,

¹ “Бəгəрə”, 284

варлыларын, мүһарибәдә гәләбә газананларын, күчлүләрин, һәтта демократларын һакимијјәтини гануни сәјмыр. Мәсәлән, демократијаја әсасән, һакимијјәт халга мәхсүсдур вә һаким халгын рәји әсасында сечилир. Халгын сәси шәхс вә ја групун һакимијјәтини гануниләшдирир. Амма вилајәти-фәғиһ нәзәријјәсинә әсасән, бу бахыш да мәгбул дејил. Әкәр фәрдләр вә чәмијјәтләр Аллаһын мүлкүдүрсә, нә халгын һаким сечмәк, нә дә халг тәрәфиндән һаким сечилмиш шәхсин һөкүмәт гурмаг ичәзәси вар. Онларын һәр бири Аллаһын мүлкүдүр вә һәгиги маликин һөкмләринә табедирләр. Инсанын инсана һөкм вермәк вә ја кимисә һаким сечмәк һаггы јохдур.

Үчүнчү аксиома һашијә олараг бүтүн мүсәлманлар тәрәфиндән гәбул олунмуш белә бир әлагә нәзәрдә тута биләрик: Аллаһ-таала Өз зати һаггы олан һакимијјәти Ислам пејғәмбәри һәзрәт Мәһәммәд ибн Абдуллаһа (сәлләллаһу әлөјһи вә алиһи вә сәлләм) вермиш, онун инсанларын малы вә чаны үзәриндә һаггыны гануниләшдирмишдир.

Бир даһа вурғулајырыг ки, вилајәти-фәғиһ вә ја Ислам һөкүмәти нәзәријјәси илә демократија нәзәријјәси арасында бир чох фәргләр вар. Бу мөвзуда мәрһум Ајәтуллаһ Мүтәһһәри кими һәгиги исламшүнасларын арашдырмалары мөвчуддур. Биз һеч бир вәчһлә Ислам һөкүмәти вә ја вилајәти-фәғиһ нәзәријјәсини демократијаја ујғунлашдыра билмәрик. Белә бир ишә чалышанлар илкин Ислам дөврүндә Пејғәмбәрин (сәлләллаһу әлөјһи вә алиһи вә сәлләм) вәфатындан сонра Аллаһын вә Онун Рәсулунун (сәлләллаһу әлөјһи вә алиһи вә сәлләм) һакимијјәт барәдә бујругларыны бир кәнара гојанлар кимидирләр. Бу күн гәрб мәдәнијјәтинин тәсири алтына дүшүб вилајәти-фәғиһ нәзәријјәсини демократијаја ујғун тәфсир едәнләр ја Исламы дүзкүн танымыр, ја да гәрәзлидирләр. Ислам нәзәринчә, һакимијјәт вә һаким тәјин етмәк һаггы затән вә принципчә Аллаһ-тааланын ихтијарындадыр. Јалныз Аллаһ инсанын һакимијјәтини тәсдигләјә биләр. Үчүнчү аксиома бағлы һашијәә әсасән, һакимијјәт һаггы илк нөвбәдә әзиз Ислам пејғәмбәринә (сәлләллаһу әлөјһи вә алиһи вә сәлләм) верилмишдир.

4. Дин сijasәтдән ајры дејил

Вилајәти-фәғиһ нәзәријјәсинин мүһүм аксиомларындан бири динин сijasәтдән ајры олмамасыдыр. Бәли, дин сijasидир. Ислам шәриәти тәкчә фәрди јөнүмләрә нәзәрәт етмир, һәм дә ичтимаи-сijasи мүнәсибәтләри тәнзимләјир, һакимијјәт мәсәләләри илә мәшғул олур. Ислам һакимијјәт ихтијарыны бәшәријјәтә вермәмишдир вә инсанлар өз ағыллары әсасында бу саһәдә разылыға кәлә билмәзләр. Вилајәти-фәғиһ нәзәријјәсинә әсасән, Исламда һәм сijasи һөкмләр вар, һәм дә һөкүмәт вә һакимин тәјини үчүн хүсүси бир нәзәријјә мөвчуддур. Әкәр дүшүнсәк ки, динлә сijasәт арасында һеч бир рабитә јохдур, дини ишләр фәғиһләрин, сijasәт сijasәтчиләрин һаггыдыр, вилајәти-фәғиһ нәзәријјәсинә јер галмаз. Әлбәттә ки, һазыркы китабда мәгсәд ујғун мүддәаларын сүбуту дејил. Амма мөвзунун әһәмијјәтини нәзәрә алараг, 4-чү аксиому, јәни динин сijasәтдән ајры олмамасы принципини ајрыча шәкилдә нәзәрдән кечирәчәјик.

Икинчи фәсил

Дин вә сijasәт арасында рабиг ә

Секулjаризм

Динлә сijasәтин рабитәси һаггында чох данышылмышдыр. Өз өлкәмиздә, дикәр Ислами мәмләкәтләрдә, еләчә дә, гәрбдә бу истигамәтдә мұхтәлиф нәзәријјәләр мөвчуддур. Бу мұхтәлиф нәзәријјәләри гүтбләр бахымындан арашдырсаг, онун бир гүтбүндә динин сijasәтдән ајрылыг нәзәријјәси, дикәр гүтбүндә динин сijasи олмасы нәзәријјәси дајанар. Әлбәттә ки, орта мөвгә тутан нәзәријјәләр дә вар. Һазырда бүтүн нәзәријјәләри арашдырмаг фикриндә дејилик. Садәчә, динин сijasәтдән ајрылыг нәзәријјәсини хүләсә шәкилдә арашдырмаг, тәнгид етмәк вә динлә сijasәт рабитәләри барәдә өз фикримизи бәјан етмәкдир.

Динин сijasәтдән ајрылыг нәзәријјәси елми вә әдәби лексиконда “секулjаризм” кими гејд едилир. “Секулjаризм” сөзү мұхтәлиф мәналарда аңлашылыр. Амма Һазыркы сөһбәтимиздә бу сөзү “динин сijasәтдән ајрылығы” мәнасында гәбул едәчәјик.

“Дин сijasәтдән ајрыдыр” дедикдә динин өз, сijasәтин өз фәалијјәт даирәсинин олдуғу нәзәрдә тутулур. Секулjаризмә әсасән, дин сijasәтин, сijasәт динин ишинә гатышмамалыдыр. Иддиа едилир ки, дин сijasәтин, сijasәт динин саһәсинә мұдахилә етмәмәлидир. Елми вә фәнни терминология илә таныш инсанлара ајдындыр ки, биринчи тәбир дәјәрләр (вачибләр вә һарамлар), икинчи тәбир тәсәввүрләрлә (варлар вә јохлар) бағлыдыр.

Секулjаризмә әсасән, дин вә сijasәт принципчә паралел хәтләр үзрә һәрәкәт едир вә һеч вахт кәсишмир. Һәр саһәнин өз башланғычы вә сон нөгтәси вар. Сөһбәтимизин давамында секулjаризм нәзәријјәсинин мүддәалары бир гәдәр дә ајдынлашаг.

Секулjаризмин мејдана кәлмәси

Секулjаризм бахышлары әслиндә орта әсрләр Европасында мејдана кәлмишдир. Онун көкләри килсәнин Европада бүтүн фәзалара һаким олдуғу дөврдә ахтарылмалыдыр. Һәмин вахт килсә

гәрби Рома вә шәрги Рома кими ики килсәјә бөлүнмүшдү. Шәрги Рома килсәси Һазырда Түркия әразисиндәки Истанбулда (Гәстәнтәнијјә-Константинопол) мәркәзләшмишди. Гәрби Рома католик килсәси исә Һазыркы Италия әразисиндә иди. Папалар орада әјләшир вә Испанияјаадәк һакимләрә көстәриш верирдиләр. Онларын сөзү бөјүк бир әразидә мұтәликлә ешидилирди.

Бөјүк игтисади вә һәрби гүдрәтә малик папалар вә килсәләр кениш тичарәт вә сәнајә саһәләринә, торпаглара нәзарәт едирдиләр. Онлар өз һакимийәтләрини Европа гитәсиндә гәбул етдирмишдиләр. Папалар әксәр һакимләрә гаршы зор тәтбиг едир, саваша галхырдылар. Онларын гүдрәти бир о гәдәр дә сабит дејилди, адәтән, һакимләрдән бири гијам галдыранда бу гүдрәт зәифләјирди. Һәр һалда Рома папасы әксәр христиан мәмләкәтләринә һакимлик едирди вә краллар она итаәт көстәрирдиләр. Бәли, килсәләр даим өз һакимийәтини бүрүзә вермәјә чалышырдылар. Бу һакимийәт бүтүн фәрди вә ичтимаи, дини-мәзһәби, һәтта елми саһәләри әһатә едирди. Әксәр елмләрин, о чүмләдән ријазийәт, әдәбийәт вә астрономиянын тәдриси кешишләрин ихтијарында иди. Һәмин дөврүн инквизисија адланан дини мәһкәмәләри тарихдә мәшһурдур. Јерин күнәш әтрафында дөвр етдијини билдирән Галилејин мұһакимәси дилдән-дилә кәзир.

Бу һакимийәт елә бир дөврдә мөвчуд иди ки, килсә вә мәсиһиләрин елми вә дини игтидары јох иди. Онлар әксәр мөвзулары тәчрүби елмләр вә фәлсәфәдән өјрәнирдиләр. Христианлығын принципиал бахымдан әсаслары зәиф иди. Тәбии ки, елми-идеоложи әсаслары зәиф олан бу һакимийәт тәдричән сүстләшир, папа вә килсәјә гаршы һәрәкатлар күчләнирди. Протестантлығын бүнөврәсини гојан Мартин Лүтер кими шәхсләр килсә дахилиндән ислаһатлар апармаг әзминдә идиләр. Бүтүн бу һәрәкатлар бир араја кәлдикдә папа әлејһинә чәрәјан өзүнү даһа күчлү шәкилдә нүмајиш етдирди. Нәһаят, бу просес ренесанс (интибаһ) адланан һадисә илә сонучланды. Ренесансын мұһүм нәтичәләриндән бири католик килсәсинин фәалијјәт даирәсинин мәһдудлашдырылмасы, онун ичтимаи-сijasи просесләрдән кәнарлашдырылмасы олду. Бу фәалијјәтләрлә бәзи дини шәхсийәтләр вә мәсиһи кешишләри дә разылашырды. Онларын

нэзэринчэ, һәммин вахтлар килсэнин көстәрдији фәалијјәтләр әсил христиан тәлимләриндән узаг иди. Бу инсанлар әсил христианлығын сијасәтдән узаг, јалныз мәнәвијјатла мәшғул олан бир мәзһәб олдугуну вурғулајырдылар. Белә бир гәнаәтә кәлинмишди ки, Авропанын бир нечә әср јашадығы мүсибәтләр вә кериләмәләрин әсас сәбәбқары килсә вә дини тәлимләрди. Бәли, нәһәјәт динин сәһнәдән чыхарылмасына гәрар верилди. Килсә тәлимләринин әсас мөһвәри Танры вә әрш аләми мөвзуларындан ибарәт иди. Авропаны бүрүјән просесләр чәмијјәти тормозлајан дини тәлимләрин ислаһаты гәрарыны верди. Белә ки, диггәт Аллаһдан инсана, әршдән јерә јөнәлдилди, ахирәт әвәзинә дүнја һәјаты диггәт мәркәзинә чәкилди.

Беләчә “Аллаһ, сәма, әрш аләми” шүарлары “инсан, јер вә һәјат” шүарлары илә әвәз едилди. Дин ичтимаи просесләрдән тәчрид едилди. Гәрар чыхарылды ки, бәшәријјәтин тәлеји әрш аләминдә јох, јердә һәлл олунмалыдыр. Бу һәрәкат секуларизм, јәни дүнјәви һәрәкат ады илә танынды. Дини еттигад, Аллаһа инанч шәхси бир мәсәлә кими мәһдудлашдырылды вә дин истәјәнләрә килсә вә мәбәдләр көстәрилди. Билдирилди ки, Аллаһ сорағында оланлар килсә вә мәбәдләрә үз тутуб истәдикләри гәдәр ағлаја, төвбә едә биләрләр. Амма килсәдән чыхдыгдан сонра чәмијјәтдә дин сорагланмамалыдыр. Динин өз, сијасәтин өз тәсир даирәси вар. Сијасәт ичтимаи проблемләри һәлл едир, дин исә инсанла Аллаһ арасында шәхси рабитәләрдән ибарәтдир. Беләчә, Авропада вә христианлыгда дин вә сијасәтин рабитәләри гырылды, онлар арасында сәрһәд чәкилди. Шәхси мәсәләләр ичтимаи мәсәләләрдән тәчрид олунду. Әлбәттә ки, бу чәрәјан кетдикчә күчләнди. Билдирилди ки, дини принципләр әдәбијјат вә шәһәр кими шәхси зөвгә бағлы бир мәсәләдир. Мәсәлән, бир шаир “еј сәба күләји, мәним истәјими мәһбуба чатдыр” сөјләјәндә, өзү дә билир ки, әслиндә күләк онун сөзүнү кимсәјә чатдырмыр. Бүтүн бу мүрачигәтләр романтикдир, һисс вә һәјәчан үзәриндә гурулмушдур. Әкәр бир инсан бир кушәјә чәкилиб ағлајыр вә Аллаһа дуа едирсә, онун бу јалварышлары да һисс вә һәјәчандан гајнагланыр. Шаир сөјләјир ки, “еј он дөрд кечәлик ај, сән нечә дә көзәлсән!” Амма астрономијада мүәјјәнләшдирилмишдир ки, ај сојуг, руһсуз, от-

әләфсиз, габа бир күтләдир. Әкәр диндар шәхс Аллаһы хәјирхәһ сајырса, бу јалныз онун тәхәјјүл мәһсулудур. Диндар бу сөзләрлә өзүнү сакитләшдирир. Һәгиги маһијјәт кәсб едән иш јалныз зәһмәт чәкмәк, вар-дөвләт газанмаг, һәјаты әјләнчә илә јашамагдыр. Һөкүмәт гурмаг, ганунлар вермәк, күнаһқарлары чәзаландырмаг, мүһарибә апармаг вә сүлһ мүтавиләси бағламаг сырф дүнјәви ишләрди вә бу ишләрин динлә һеч бир рабитәси јохдур. Бу мүддәалар әслиндә позитивист фәлсәфи бахышлары ифадә едир. Позитивизм ренесансдан сонра јаранмыш чәрәјандыр. Онлар инанырлар ки, јалныз һисс едиләнләр вә көзлә көрүнәнләр керчәкдир. Аллаһы вә әрш аләмини кимсә көрмәјиб, тәчрүбәдә сынамајыб. Бу сәбәбдән дә һәммин мөвзулара чидди јанашылмамалыдыр.

Заман өтдү, мәдәнијјәтләр чулғашды, техноложии тәрәгги старт көтүрдү. Секулјарист бахышлар мүсәлман мәмләкәтләриндә дә јайылмаға башлады. Белә ки, мүсәлман мүтәфәккирләр арасында бу нәзәријјәни мүдафиә едәнләр тапылды. Бәзи мүсәлман зијалынумалар мәсиһијјәти өрнәк көтүрәрәк Исламы иттиһам етмәјә башладылар. Онлар иддиә едирдиләр ки, Ислам да бир диндир вә бу дин јалныз Ислам вә Аллаһ арасындакы рабитәләрлә мәшғул олмалыдыр. Онларын нәзәринчә, Ислам ичтимаи проблемләрлә мәшғул олмалы дејил.

Дин вә Ислам ады илә һәјата кечән ингилабымыз гәләбә чалдыгдан сонра да охшар сөзләр ешидилди. Бәзиләри куја динә чан јандырараг ону сијасәтә гатмамағы төвсијә едирдиләр. Куја сијасәтә гарышан Ислам католик килсәси кими сүгута мәһкумдур. Онлар билдирдиләр ки, сынанмышы сынамаг хәтадыр, дини хилас етмәк үчүн ону сијасәтдән ајырмаг, руһаниләри һакимијјәтдән узаглашдырмаг лазымдыр. Бүтүн бу ишләри көрмәк үчүн дин сијасәтдән ајрылмалыдыр. Әкәр дининизи горумаг, Гурәана һөрмәт көстәрмәк истәјирсинизсә, дини сијаси сәһнәдән кәнарлашдырын. Гој сијасәтлә сијасәтчиләр мәшғул олсун. Руһаниләрин вә дин алимләринин һөрмәтини горумаг үчүн бу иш көрүлмәлидир. Куја дин хадимләри гејри-профессионал мүдахиләләри илә мөвчуд дуруму ағырлашдырырдылар. Куја бөјүк дин алимләринин динлә бағлы шәрһләри, ону сијасәтә гатмалары јанлышдыр вә динә јени

тәфсир верилмәлидир. Онлар Ислами протестантлыгдан, мүсәлман мартин лүтерләрдән данышырдылар. Куја әкс тәгдирдә Ислам дини сүгута уграјасы иди.

Секулјаризм чәрәјаны Түркия кими бәзи мүсәлман өлкәләриндә о гәдәр күчләнди ки, һәтта ганунлар дәјишдирилди. Түркиядә е`тигадлы бир шәхсә дәвләт мүәссисәләриндә чалышмаг һаггы верилмәди, дини шүарлара вә символлара гадаға гојулду. Бу өлкәдә һәтта руһани либасы кејмәк гадаған олунду. Бу гајдалара полис нәзарәт едирди вә кимсә руһани либасында күчәјә чыхмаг ихтијарына малик дејилди. Һансы ки, Түркия јахын кечмишдә бөјүк Ислам империясы иди, Асиянын бөјүк бир һиссәсинә вә тәгрибән Авропанын јарысына нәзарәт едирди.

Секулјаризмә кәнардан бир бахыш

Өз арамыздакы бәзи јазычылар вә зијалылар динин сијасәтдән ајры олдуғуну сүбута јетирмәк үчүн иддиа едирләр ки, дини мөвзулары арашдырмаздан өнчә, үмумијјәтлә бәшәријјәтин динә еһтијачлы олуб-олмадығыны мүәјјәнләшдирмәк лазымдыр. Мүәјјәнләшдирилмәлидир ки, дин инсана һансы саһәләрдә бәләдчилик едир? Бу суал ики шәкилдә чавабландырыла биләр. Биринчи чаваб будур ки, инсан өз һәјатынын бүтүн саһәләриндә динә еһтијачлыдыр вә дини көстәришләрә табе олмалыдыр. О нечә гидаланмағы, нечә кејинмәји, нечә ев тикмәји, нечә аилә гурмағы, чәмијјәти нечә тәшкил етмәји диндән өјрәнмәлидир. Бу јанашмаја әсасән, дин инсанын бүтүн проблемләрини һәлл етмәлидир. Тәбии ки, белә бир вәзијјәтдә нечә һөкүмәт гурмағы да диндән өјрәнмәлијик. Амма һамы билир ки, һеч бир динин бу сајаг иддиасы јохдур вә һеч бир дин чәмијјәтин бүтүн еһтијачларына чаваб верә билмәз. Һеч бир диндә нечә ев тикмәк, һәкимә нечә мүрачиәт етмәк ачыгланмыр. Әкәр дин бүтүн еһтијачлара чаваб версәјди, елми арашдырмалар фәјдәсыз оларды. Амма билирик ки, дини тә`лимләр инсанларын елми арашдырмалара олан еһтијачыны өдәмир. Һеч бир диндә компүтер, пејк системи, нүвә технолокијасы барәдә мә`луматлар јохдур. Демәк, динин бүтүн бәшәр проблемләрини һәлл етмәси илә бағлы мүддәә дүзкүн дејил. Башга сөзлә, һәр ишдә

көзүмүзү динә дикмәмәлијик. Бүтүн суаллара диндә чаваб тапмаг истәји јерсиздир.

Биринчи чавабын гәнаәтбәхш олмадығы ајдынлашдыгдан сонра белә көрүнә биләр ки, дин јалныз ахирәт мәсәләләри һаггында данышыр вә инсанын ахирәт хошбәхтлији үчүндүр. Бу бахыша әсасән, дин дүнјәви, ичтимаи мәсәләләрә мүдахилә етмир, инсан өз ағыл вә дүшүнчәси әсасында бу мөвзулары ишыгландырмалыдыр. Ујғун бахыша әсасән, биз өз проблемләримизин һәлліндә јалныз минимумлар интизарында ола биләрик. Белә ки, дин јалныз ахирәт мөвзуларыны әһатә едир. Инсан нечә намаз гылмағы, нечә оруч тутмағы, һәччи нечә јеринә јетирмәји, бир сөзлә, чәһәннәмә дүшмәмәк үчүн нечә һәрәкәт етмәји диндән өјрәнмәлидир. Дүнја проблемләринин һәлли үчүн јалныз елм вә дүшүнчәјә мүрачиәт етмәк, ахирәт мөвзусунда суаллара диндән чаваб алмалыјыг. Сијасәт дүнјәви ишләрә аиддир вә динин тә`сир даирәсиндән кәнардадыр. Сијасәт елм вә дүшүнчәнин әһатә даирәсиндәдир. Дин сијаси проблемләрин һәлліндә ачиздир. Јалныз ичтимаи-сијаси елмләрлә мәшғул оланлар, сијасәтчиләр чәмијјәтин сијаси проблемләри барәдә даныша биләрләр. Фәғиһләр вә дин алимләри исә јалныз ахирәт мәсәләләри илә мәшғул олмалыдыр. Дин хадимләринин сијаси мәгам тутмаг һаггы јохдур. Онларын бу истәјинин һеч бир дини вә мәнтиги әсасы мөвчуд дејил. Бир сөзлә, динин сијасәтә мүдахиләсинин һеч бир елми вә мәнтиги әсасы јохдур.

Ајдын мәсәләдир ки, белә бир бахыш секулјаризм вә динин сијасәтдән ајрылыг мөвзусуну ренесансдан сонра гәрб дүнјасында мөвчуд олдуғундан даһа сәрт ачыглајыр.

Дин вә сијасәт арасындакы рабит әләрин дәјәрләндирилмәси

Һәр шејдән өнчә диггәт јетирмәлијик ки, биз һазыркы сөһбәтимиздә дин дедикдә Исламы нәзәрдә тутуруг. Демәк, сөһбәтимизин әсас мөвзусу Исламла сијасәт арасындакы рабитәләрдир. Белә көрүнүр ки, дин вә сијасәт арасындакы рабитәләри дәјәрләндирмәк үчүн өнчә һәр ики мөвзу илә бағлы мүлаһизәләримизи мүәјјәнләшдирмәлијик.

Үрфдә, ел арасында сijasәт гәбаһәтли бир иш кими гәбул олунур. Сijasәт дедикдә һиләкәрлик, һоггабазлыг, фырылдагчылыг нәзәрдә тутулур. Әслиндә исә биз сijasәт дедикдә дәвләтчилик ән'әнәләрини нәзәрдә тутуруг. Даһа дәгиг десәк, сijasәт чәмијјәтин мадди вә мә'нәви бахымдан дүзкүн идарә олунмасы үсулудур. Демәк, сijasәт ичтимаи просесләрин тәнзимләнмәси вә идарә олунмасыдыр.

Дин (Ислам) дедикдә исә е'тигади, әмәли вә әхлаги һөкмләр мәчмусу нәзәрдә тутулур. Бу һөкмләр бәшәријјәтин доғру јола јөнәлдилмәси (һидајәти) үчүн Аллаһ тәрәфиндән мүәјјәнләшдирилмишдир. Бәшәријјәт дүнја вә ахирәт сәадәтинә јалныз бу һөкмләр сәјәсиндә чата биләр. Һәммин һөкмләри Ислам Пејғәмбәри (сәлләллаһу әләһи вә алиһи вә сәлләм) вә мә'сум Имамлар (ә) инсанлара чатдырмышлар. Әлбәттә, гәти әгли һөкмләр васитәси илә мүәјјәнләшмиш кәстәришләр дә вар.

Дин вә сijasәт мөвзуларыны ајдынлашдырдыгдан сонра Исламын сijasи бахышлара малик олдуғуну мүәјјәнләшдирмәк үчүн бу динин өзүнә мүрачиәт етмәлијик. Ујғун истигамәтдә христианлығын бахышларыны өјрәнмәк үчүн христиан олмасаг белә һәммин динә мүрачиәт етмәлијик. Исламда сijasәтин јери илә танышлыг үчүн Гур'ан мәтнләри вә дини маариф нәзәрдән кечирилмәлидир. Ислам сijasәт, ичтимаи просесләрин тәнзими илә бағлы нә демишдир? Јохса бу диндә тәкчә фәрди мәсәләләр ишығландырылыр? Әкәр бир шәхс иддиә етсә ки, Ислам Гур'анын, Пејғәмбәр (сәлләллаһу әләһи вә алиһи вә сәлләм) вә онун Әһли-бейтинин (ә) тәгдим етдији кими дејил вә өз мүлаһизәләрини әсас кәтүрсә, онун сөјләдикләри мәнтиги сәјылмаз вә гәбул едилмәз. Исламы арашдырмаг истәјән шәхс Гур'ан вә сүннәјә мүрачиәт етмәли, һансыса гәрб вә ја Америка шәргшүнасынын сөјләдикләри илә кифәјәтләнмәмәлидир. Гур'ан вә сүннәнин шәхси бахышлар әсасында дәјәрләндирилмәси мәнтигсиздир. Бир шәхс иддиә етсә ки, Исламы гәбул едир, амма Гур'ан вә сүннәни гәбул етмир, әслиндә Исламы инкар етмиш олур. Исламын сijasәтләрә рабитәләрини ајдынлашдырмаг үчүн Гур'ан вә сүннәјә мүрачиәт етмәк зәруридир.

Гур'ани-кәримин сijasәтләрә бағлы бахышлары үчүн әрәб дилини сәһһи билмәк бәс едир. Бу саһәдә мүтәхәссис олмаға еһтијач јохдур. Һәтта Гур'анын тәфсири илә дә танышлыг зәрури дејил. Садәчә әрәб сөзләри илә хүласә танышлыға еһтијач дујулур. Гур'ана мүрачиәт етдикдә көрүрүк ки, Ислам ибадәт вә әхлаг кими фәрди мөвзулары ајдынлашдырдығы кими, издивач вә тичарәт кими ичтимаи мөвзулары да нәзәрдән кечирир. Әвлад тәрбијәси, әмр саһибләринә итаәт, борч, мүһарибә вә сүлһ, мүһакимә, бејнәлмиләл һүғуғлар кими мөвзуларла бағлы кәстәришләр верилир. Гур'анда ујғун мөвзуларла бағлы ајәләр чохдур. Һәммин мөвзулар рәвәјәт вә һәдисләрдә даһа чох ачығланмышдыр. Бүтүн бу мә'луматлардан сонра Исламы сijasәтдән узаг сәјмаг, онун јалныз ибади вә әхлаги мөвзуларла мәшғул олдуғуну иддиә етмәк һансы мәнтигә сығыр? Сөһбәтимизин бу мәғамында мүәјјән нүмунәләри нәзәрдән кечирмәк зәрури көрүнүр:

Гур'ани-Кәримин ән бөјүк ајәси борч мәсәләси илә бағлыдыр вә бу ајәдә билдирилир ки, бир шәхсә борч вердикдә ондан гәбз алын, һәммин разылашмада ики шаһид иштирак етсин, гәбз вә шаһид шәртләри өдәнмәдикдә киров кәтүрүн. Кәстәриш верилир ки, пулунузу кери алан заман һәммин кирову гајтарын.¹ Көрәсән белә бир дин ичтимаи рабитәләрин тәнзимләнмәси вә идарә олунмасына биканә гала биләрми?!

Никаһ вә талаг да ичтимаи мөвзулардандыр. Гур'ани-Кәримин бир чох ајәләриндә никаһ вә талагдан данышылыр, онларын һөкмү бәјән олунур.² Никаһда меһријјә өдәнмәси, кимләрлә евләнмәјин мүмкүнлүјү, аилә рабитәләри, аиләдә ихтилафларын һәлли илә бағлы һөкмләр верилир.³ Мәсәлән, аилә ихтилафларынын һәлли илә бағлы бујурулур: “Онлар (әрлә арвад) арасында чидди ихтилаф јараначағындан горхдуғунуз вахт кишинин вә гадынын гоһумларындан һакимләр сечин. Әкәр сүлһ мәгсәдләри олса, Аллаһ онларын арасында разылыг јарадар. Һәгигәтән, Аллаһ билән вә акаһдыр.”⁴

¹ Бах: “Бәгәрә”, 282, 283

² Бах: “Бәгәрә”, 240; “Бәгәрә”, 230; “Әһзаб”, 49

³ Бах: “Ниса”, 20; “Ниса”, 23; “Бәгәрә”, 222

⁴ “Ниса”, 35

Ичтимаи мәсәләләрдән бири дә ирс мәсәләсидир. Гур`ани-кәрим бу барәдә бујурур: “Аллаһ сизә өвладларынызы тапшырыр. Оғланын (ирсдән) пайы гызын пайындан ики гат артыгдыр. Әкәр варис гызлар икидән артыг олса, ирсдән үчдә ики пай алар. Әкәр бир гыз олса, ирсин јарысы она чатыр.”¹

Ичтимаи мөвзулардан бири дә дахили мұһарибәләрдир. Гур`ан бу барәдә бујурур: “Әкәр мө`минләрдән ики группу бир-бирләри илә саваша галхсалар, онлар арасында барышыг јарадын. Әкәр онлардан бири о биринә зүлм етсә, зүлм едән дәстә илә вурушун ки, Аллаһын һөкмүнә дөнсүнләр. Әкәр дөнсәләр, онлар арасында һагг-әдаләтлә барышыг јарадын. Һәгигәтән, Аллаһ әдаләтли инсанлары сефир.”²

Мүамилә вә тичарәт мәсәләләри дә ичтимаи мәсәләләрдәндир. Гур`анда бу мөвзуда да ачыгламалар верилир, ујғун мәсәләләрин һәлли чәмијјәтин ихтијарына бурахылмыр. Мүамилә вә тичарәтлә бағлы әтрафлы көстәришләр мөвчуддур: “Аллаһ алыш-вериши һалал, сәләми һарам бујурмушдур”³; “Еј иман кәтирәнләр, чүмә намазы үчүн нида чәкилән вахт Аллаһы зикр етмәјә тәләсин вә алыш-вериши бошлајын”⁴; “Еј иман кәтирәнләр, әһд-пејманлара вә мұтавиләләрә вәфалы олун.”⁵

Ичтимаи асајишин позулмасы илә бағлы Гур`ан һөкмләри дә кифајәт гәдәрдир. Чәмијјәтдә асајиши позан әсас күнаһлардан бири дә оғурлугдур. Гур`ан бујурур: “Оғру киши вә гадынын әлини кәсин.”⁶

Фаһишәлик, иффәтсизликлә бағлы шәр`и һаким вә гази һөкм вердији вахт бу әмәлләр күнаһ сајылыр вә ичтимаи асајиши горумаг үчүн күнаһкара ағыр чәза тә`јин едилер. Гур`ани-кәрим там ајдын вә гәти шәкилдә бу барәдә бујурур: “Зинакар гадын вә зинакар кишинин һәр биринә јүз гамчы вурун, Аллаһын дининин ичрасында үрәјијумшаглыг көстәрмәјин. Әкәр Аллаһа вә гијамәт күнүнә

¹ “Ниса”, 11

² “Һучурат”, 9

³ “Бәғәрә”, 275

⁴ “Чумуә”, 10

⁵ “Маидә”, 1

⁶ “Маидә”, 38

инанырсынызса! Мө`минләрдән бир группу онларын чәзаландырылмасына шаһид олмалыдыр.”¹

Бу әјәләр Гур`ани-кәримин ичтимаи рабитәләр вә чәмијјәтә мүдиријјәтлә бағлы әјәләрининин кичик бир һиссәсидир. Бу мөвзу гат-гат артыг шәкилдә Ислам пејғәмбәри (сәлләллаһу әләјһи вә әлиһи вә сәлләм) вә мә`сум имамлардан нәгл олунмуш рәвајәтләрдә бәјан едилер. Белә бир суал јараныр ки, бу әјә вә рәвајәтләр фәрдә, инсанла Аллаһ арасындакы мұнасибәтләрә, јохса инсанлар арасындакы рабитәләрә аиддир? Әкәр Ислам маһијјәтчә әјә вә рәвајәтләрдә тохунулан мөвзулардан ибарәтсә, ону сијасәтдән узаг сајмаг вә ичтимаи мұнасибәтләрә мұдахилә етмәмәсини мұнасиб билмәк нә дәрәчәдә дүзкүндүр?! Доғруданмы, Ислам дүнја ишләрини инсанларын өз өһдәсинә бурахмыш вә јалныз ахирәтлә бағлы суаллара чаваб верир? Инсафлы вә мәнтиг әһли олан шәхсләрдә зәррәчә шүбһә јохдур ки, Ислам тәкчә ахирәт дини дејил. Бәли, бә`зиләри инадкарлыг көстәрәрәк бир чох ашкар мөвзулары инкар едилләр. Амма Гур`ан вә рәвајәтләрдә ачыг-ашкар шәкилдә бәјан олунмуш һазыркы мөвзунун инкары күнүн күнорта чағы күнәши инкар етмәк кимидир.

Гур`анда сијасәтлә бағлы әјәләри башга јолла да арашдырмаг олар. Әјәләр вә рәвајәтләрдә һакимијјәт вә үсули-идарәнин 3 гүввәдән ибарәт олмасы призмасындан да арашдырма апармаг мүмкүндүр. МонтесКјудан башлајараг һакимијјәт апараты 3 гүввәдән ибарәт олмушдур: ганунверичи орган (парламент), мәһкәмә органлары, ичра апараты. Мараглыдыр, көрән Гур`анда бу мөвзулара ишарә олунмушдурму? Әкәр Гур`анда бу 3 истигамәтлә бағлы көстәришләр оларса, Исламын сијаси олмасына шүбһә јери галмыр.

Ганунверичи органын иши ганунлар тәнзимләмәк, чәмијјәтин идарә олунмасы үчүн нормалар тә`јин етмәкдир. Бу ганунлар ичтимаи мұнасибәтләри низамламалы, фәрди вә ичтимаи һагларын кешијиндә дурмалыдыр. Тәнзимләнмиш ганунларда чәмијјәтин ислаһатлара доғру тәрәггиси әсас көтүрүлмәлидир.

¹ “Һур”, 2

Ганунверичи органла јанашы ичраедичи орган фэалијјэт көстэрир. Ичраедичи орган ганунверичи органын тэнзимләдији ганунлары һәјата кечирир. Әкәр ганунверичи орган парламентдирсә, ичраедичи орган дәвләт, баш назир, президент ола биләр. Бу ики гүввә илә јанашы үчүнчү бир гүввә, мәһкәмә системи фэалијјэт көстэрир. Мәһкәмә нә ганун верир, нә дә гануну ичраја гојур. Амма халг, еләчә дә халгла дәвләт арасында баш верән чәкишмәләрин һәлли мәһкәмә системинин үзәринә дүшүр. Гур`анда бу мәсәләләрә тохунулурму, мүсәлманлар үчүн бу јөнүмдә вәзифәләр тәјин едилirmi? Јохса бүтүн бу вәзифәләр халгын өз үзәринә гојулмушдур?

Ганунверичилик вәзифәси илә әлагәдар Гур`ани-кәримдә вә дини мәнбәләрдә бир сыра көстәришләр мөвчуддур. Гур`анда мәдәнијјәт, һүгүг, чәзаландырма, тичарәт вә мүамилә мөвзуларында көстәришләр чохдур. Сөһбәтимизин бу һиссәсиндә чәмијјәтин идарә олунмасы нәзәрдә тутулмуш дәвләтчилик принципләрини нәзәрдән кечирәчәјик. Гур`ани-Кәрим бу истигамәтдә Ислам пејғәмбәринә (сәлләллаһу әлөјһи вә алиһи вә сәлләм) хүсуси бир һаггдә верир. Пејғәмбәр бу һүгүга јијәләнәрәк, мүәјјән истигамәтләрдә заман вә мөкәндан асылы олараг ганунлар верир. Бу һалда инсанларын Пејғәмбәрә (сәлләллаһу әлөјһи вә алиһи вә сәлләм) табә олмасы зәруридир. Бу барәдә Гур`ан бујурур: “Аллаһ вә Онун рәсулу гәрәра кәлән заман һеч бир мө`мин киши вә мө`мин гадынын е`тираз етмәк һаггы јохдур.”¹

Бу әјәјә әсасән, әкәр Аллаһ вә Онун Пејғәмбәри (сәлләллаһу әлөјһи вә алиһи вә сәлләм) инсанлар үчүн мүәјјән ганун тәнзимләјәрсә, кимсәнин бу ганунлар гаршысында мүхалифәт көстәрмәк һүгүгу јохдур. Јә`ни Ислам чәмијјәтиндә, Ислам һөкүмәтинин һимәјәсиндә јашајанлар үчүн Аллаһын бујругларындан сонра Пејғәмбәрин (сәлләллаһу әлөјһи вә алиһи вә сәлләм) көстәришләринә әмәл етмәк вачибдир. Пејғәмбәрин (сәлләллаһу әлөјһи вә алиһи вә сәлләм) көстәришинә гаршы чыхмаға, онун инсанлар үчүн тәјин етдији һүгүглара риәјәт етмәмәјә кимсәнин һаггы јохдур. “Әһзаб” сурәсинин 6-чы әјәсиндә

¹ “Әһзаб”, 36

Пејғәмбәрин (сәлләллаһу әлөјһи вә алиһи вә сәлләм) мө`минләрә онларын өзүндән даһа јахын олдугу билдирилир. Белә бир һагг инсана вериләси ән бөјүк һагдыр вә Ислам Пејғәмбәри (сәлләллаһу әлөјһи вә алиһи вә сәлләм) белә бир һүгүга малик олмушдур. Әлбәттә ки, Пејғәмбәрдән (сәлләллаһу әлөјһи вә алиһи вә сәлләм) сонра киминсә бу һүгүга малик олуб-олмамасы арашдырылмалыдыр вә биз бу китабда һәммин мөвзуну нәзәрдән кечирәчәјик. Гејд етдик ки, Гур`ани-кәрим вә Ислам тә`лимләри сабит ичтимаи ганунлар бәјән етмишдир вә дәјишкән шәраитләрдә Пејғәмбәрин (сәлләллаһу әлөјһи вә алиһи вә сәлләм) ганун вермәк һаггы вардыр. Бу ганунлара башгаларынын әмәл етмәси зәруридир. “Әһзаб” сурәсинин 6 вә 36-чы әјәләриндә дә ганунверичилик вә ичраат вәзифәләри һаггында данышылыр.

Гур`ани-кәримдә чәмијјәтдә мөвчуд олан ихтилафлары һәлл едәчәк мәһкәмә системи дә нәзәрдән гачырылмамышдыр. һәммин мөвзуда бујурулур: “Анд олсун Рәббинә, араларындакы ихтилафларда сәни һаким тә`јин етмәјинчә, сәнин һөкүмүнә көрә сыхынты кечирмәдән сәнә баш әјмәјинчә, иман кәтирмәмишләр.”¹

Исламда нәинки мәһкәмә мөвзусу вә мүһакимә вәзифәси тәсбит едилмишдир, һәтта бу мөвзу иман шәрти сајылыр. Әјәдә хүсуси чиддиликлә вурғуланыр ки, инсанлар мүһакимә үчүн Пејғәмбәрин (сәлләллаһу әлөјһи вә алиһи вә сәлләм) јанына кәлмәјинчә, онун мүһакимәсиндән гәлбән разы галмајынча, иман кәтирмиш сајылмазлар. Мараглыдыр ки, Ислам пејғәмбәри (сәлләллаһу әлөјһи вә алиһи вә сәлләм) гејби мә`луматлар әсасында јох, башга һакимләр кими дәлилләр вә шаһидләрә әсасланараг һөкм вермишдир. Бу сәбәбдән дә сүбүтлар јетәрли олмадыгда киминсә һаггынын өдәнмәмәси мүмкүн иди. Јә`ни мө`тәбәр дәлилләр олмадыгда һаггы тәрәфин зәрәринә һөкм верилә биләрди. Ислам Пејғәмбәри (сәлләллаһу әлөјһи вә алиһи вә сәлләм) бујурур: “Һәгигәтән, мән сизин аранызда шаһидләр вә андлар әсасында һөкм верирәм.” Пејғәмбәр (сәлләллаһу әлөјһи вә алиһи вә сәлләм) әтрафындакыларын нәзәринә чатдырырды ки, о да өз һөкмләриндә шаһидләрин дедијинә вә андлара әсасланыр. Ола биләрди ки,

¹ “Ниса”, 65

эдалэтли бир шаһид билмэдән сәһвә јол верәјди. Шаһид јалан дедикдә вә заһири дәлилләрдән онун јаланы мәлум олмадыгда бу шәһадәт гәбул олунурду вә һәммин шәһадәт әсасында һөкм чыхарылырды. Ајәдә нәзәрә чатдырылыр ки, һәтта белә бир һал јарандыгда һөкмү Пејғәмбәр (сәлләллаһу әлөһи вә алиһи вә сәлләм) вердијиндән мөминләр бу һөкмә тәслим олмалыдырлар. Пејғәмбәрин һөкмүнә гаршы чыханлар мөмин сајылмырлар. Белә бир суал јараныр ки, ганунверичилик, ичрачылыг вә мүһакимә илә бағлы һазыркы ајәләри нәзәрдән кечирдикдән сонра, Исламын ичтимаи мөвзуларә биканә галдығыны иддиа етмәк олармы? Бу ајәләрлә таныш олдугдан сонра иддиа етмәк олармы ки, Ислам сијасәтә гарышмыр, ичтимаи мәсәләләрә мүдахилә етмир?!

Максимум вә ја минимум әһат әли дин

Дин вә сијасәтин рабитәләри һаггында сөһбәт кедәркән бәзиләри иддиа едирләр ки, сијаси мәсәләләр диндән кәнарда һәлл олунмалыдыр. Онларын нәзәринчә, дин инсанын минимум еһтијачларына чаваб верир. Белә ки, беһиштә чатмаг, чәһәннәмдән узаг олмаг јолларыны диндән өјрәнмәлијик. Иддиа олунур ки, дүнја проблемләринин һәлли динин вәзифәси дејил. Куја бу саһәләрдә бәшәријјәт өз дүшүнчә вә елминә мүрачиәт етмәлидир.

Бу нәзәријјә илә бағлы дејә биләрик ки, һәјатымыз дүнја вә ахирәт һәјатындан ибарәт олса да, дүнја һәјатыны икијә бөлүб, онун бир һиссәсини дүнјаја, о бири һиссәсини ахирәтә аид етмәк олмаз. Әслиндә, инсан ахирәт һәјатыны елә бу дүнјада газаныр. Рәвајәтдә бујурулур: “Бу күн әмәл күнүдүр, һесаб јохдур, сабаһ һесаб күнүдүр, әмәл јохдур.”¹

Бәли, дин инсанын сәадәтә чатмасы үчүн бу дүнја һәјаты илә бағлы көстәришләр верир. Инсан дүнјасыны дәјишдикдән сонра көстәриш вә ја көстәришә әмәл фәјдәсыздыр. Суал олунур ки, бизим дүнја һәјатымыз ики һиссәдән ибарәтдирми? Јәни онун бир һиссәси дүнја һәјатына, диқәр һиссәси исә ахирәт һәјатына аиддир? Мәсәлән, 60 иллик өмрүн 30 илини дүнјаја, 30 илини ахирәтәми сәрф етмәлијик? Јохса күндүзләр дүнја, кечәләр ахирәт үчүн

чалышмалыјыг? Бәлкә, бир саат дүнја, бир саат ахирәт үчүн чалышмаг лазымдыр? Әслиндә исә дүнја һәјатында ахирәтә тәсири олмајан һеч нә јохдур. Бизим бүтүн әмәл вә рәфтарларымызын ахирәтә тәсири вар. Истәр јахшы, истәрсә дә пис әмәлләрин ахирәтлә рабитәси вар.

Ислам тәлимләринә әсасән, ахирәт сәадәтини елә бу дүнјадакы әмәл вә рәфтарларла әлдә етмәк лазымдыр. Рәвајәтдә бујурулур: “Дүнја ахирәт үчүн әкинәчәкдир.”

Инсан бу дүнјада сәләһ әмәлләр әкмәли, ахирәт аләминдә бәһрә көтүрмәлидир. Бәли, дүнја һәјаты ахирәт һәјатындан ајры дејил. Инсанын бүтүн әмәлләри, нәфәс чәкмәси, көзүнү гырпмасы, аддым атмасы, отуруб-дурмасы, јухусу, бахышы, рәфтары, данышығы, гидаланмасы, аилә рабитәләри, ичтимаи рабитәләри, бир сөзлә, бүтүн әмәлләри инсанын ахирәти үчүн фәјдалы ола биләр. Бүтүн бу әмәлләрин ахирәт үчүн зәрәрли олмасы да мүмкүндүр.

Демәк, инсанын дүнја һәјаты ики ајрыча һиссәдән ибарәт дејил. Инсанын дүнја сәадәти үчүн фәалијјәтләри онун ахирәт сәадәти үчүн фәалијјәтләриндән тәчрид олунмамышдыр. Мәсәлән, гидаланма дүнјаја аид бир ишдир. Амма инсан һарам јемәклә чәһәннәм одуну газана биләр. “Ниса” сурәсинин 10-чу ајәсиндә охујуруг: “Һәгигәтән, јетимин малыны һагсызлыгла јејәнләр гарынларына од долдурурлар. Онлар тезликлә чәһәннәм одуна дахил оларлар.”

Бәли, гидаланан инсан заһирән гарныны дојурур. Әслиндә исә, онун једији шеј гијамәтдә од шәклиндә заһир ола биләр. Амма гидаланан инсан ибадәт үчүн сағлам вә күчлү олмаг мәгсәди күдәрсә, онун гидаланмасынын өзү ибадәт јазылар. Инсанын ахирәт һәјатына тәсирсиз һеч бир әмәли јохдур. Аллаһын разылығына мүнасиб әмәлләр мүсбәт, Аллаһын разылығындан узаг әмәлләр мәнфи тәсирә малиқдир. Әлбәттә ки, јеринә јетирилиб-јетирилмәмәси өнәмли сајылмајан фәргсиз ишләр дә вар. Һәр һалда һәјатымыз ики мүстәгил һиссәјә ајрылмајыб. Јәни өмүр ахирәтә аид олан ибадәтләрдән вә ахирәтә аид олмајан дүнја ишләриндән ибарәт дејил. Бир нечә әср гәрбә һаким олмуш бу јанлыш тәфәккүр тәдричән мүсәлман өлкәләринә дә сирајәт едир. Белә бир тәсәввүр јарадылыр ки, динин јери ибадәткәһдыр вә бу јөнүмлү ишләр јалныз

¹ “Биһарул-әнвар”, ч. 77, с. 419

ахиретә тәсирлидир. Галан фәалијјәтләр исә дин чәрчивәсиндән кәнардыр. Әслиндә исә Исламда белә бир јанашма мәгбул сајылмыр. Әлбәттә ки, дикәр динләр дә тәһриф олунанадәк белә бир бахышы гәбул етмәмишләр. Ислам тәлимләринә әсасән, инсан јарадылмышдыр ки, елә бу дүнјада хошбәхтлији әлдә етсин. Инсан бу дүнјадакы әмәлләри сајәсиндә ја хошбәхт, ја да бәдбәхт олур. Илаһи кәстәришләр әсасында рәфтар едәнләр әбәди хошбәхтлијә чатыр, бу кәстәришләрә гаршы чыханлар һәмишәлик бәдбәхт олур.

“Диндән нә көзләмәлијик?”- суалыны чавабландыранлар мәсәләни долашдырараг јалныз ики вариант тәгдим едирләр. Биринчи вариант будур ки, биз һәр шеји, һәтта јемәк биширмәји, гидаланмағы, ев тикмәји, кәми дүзәлтмәји диндән өјрәнмәлијик. Шүбһәсиз ки, белә бир бахыш сәһвдир. Икинчи варианта әсасән, диндән јалныз фәрдиә Аллаһ арасында олан мүнәсибәтләри, намаз вә оруч кими ибадәтләри өјрәнмәк олар. Әслиндә диндән бу сајағы максимум вә ја минимум интизар дүзкүн дејил. Әкәр сәһбәт максимум интизардан кедирсә, үчүнчү бир јанлыш бахыш да вар. Бу бахыш бүтүн мәсәләләрин, о чүмләдән дөвләтчилик вә сијасәт мөвзуларынын динә там шәкилдә өкәј сајылмасыдыр. Еһтијачларын тәмини илә бағлы бу арашдырмада долашыглыг о нөгтәдән башлајыр ки, јалныз ики вариант гәбул олунур. Бәс һәгигәт нечәдир? Биринчи һалда һәр шеји диндән көзләмәк јанлышдыр. Икинчи һалда диндән јалныз ахирәт мәсәләләринин өјрәнилмәси дә мәгбул сајылмыр. Гејд етдик ки, бүтүн проблемләрин диндән кәнарда һәллини дә гәбул едә билмәрик. Башга бир дүзкүн вариант вар. Ахирәтә тәсирли мәсәләләри, инсанын камиллијиндә рол ојнајан нөгтәләри, Аллаһа јахынлыг јолларыны диндән өјрәнмәк лазымдыр. Бүтүн бу проблемләрин һәллиндә дин садә бир диллә һалал вә һарам әмәлләри бәјан едир. Амма әмәлләрин нечәлији динин мұзакирә мөвзусу дејил. Мәсәлән, дин һансы габда гидаланмаг мәсәләсинә мұдахилә етмир. Бәли, донуз әти вә ја ит әти јемәк, спиртли ичкиләр ичмәк диндә һарам сајылып. Јемәк вә ичмәк дүнја иши олса да, инсанын сон камиллијинә тәсирли олдуғундан дин бу мөвзуларда кәстәришләр верир. Гапы вә ја пәнчәрәнин һансы материалдан һазырланмасы динин иши дејил. Дивара мәрмәр вә ја кәрпичдән үзлүк чәкилмәси диндә мұзакирә олунмур. Амма

кәстәриш верилир ки, ев гәсб олунмуш торпагда тикилмәсин. Ев тикиләндә гоншунун һәјәтинин көрүнмәмәси нәзәрә алынмалыдыр. Һарам вә сәләмдән газанылмыш пулла ев тикмәк олмаз. Амма дин инсанын һансы дәбдә кејинмәсинә, һансы рәнкдә парчалардан истифадә етмәсинә гарышмыр. Амма кишиләрә кәстәриш верилир ки, ипәк парчадан либас кејмәсинләр. Истәр кишиләр, истәрсә дә гадынлар кејимдә ајыб јерләринин өртүлмәсини нәзәрә алмалыдырлар. Диндә кишиләрә гызыл зиһнәт әшјаларындан истифадә етмәк һарам сајылып. Амма истираһәт үчүн парка вә ја дәниз кәнарына кетмәк диндә мұзакирә олунмур. Истираһәтлә бағлы шәрт гојулур ки, гумар һарамдыр, бу ишдән чәкинмәк лазымдыр. Вахтын бош, сәмәрәсиз кечирилмәмәси динин һөкмүдүр. Демәк, Ислам дини бүтүн мәфһумлара дәјәр бахымындан јанашыр. Мұзакирәјә чыхарылан мөвзунун инсанын камиллијинә тәсири нәзәрә алыныр. Бәзән бир ишин мұсбәт тәсири о гәдәр ајдын олур ки, инсан өз ағлы илә ону дәрк едир. Бу һалларда дини кәстәришә еһтијач галмыр. Нәзәрдә тутулан һалларда Аллаһын һөкмләрини ағыл васитәси илә дә дәрк олар. Бу мөвзу фәғиһләр (дин алимләри арасында мұстәгил әгли мәфһумлар” ады илә таныныр. Фигһдә билдирилир ки, ағыл мұәјјән мәсәләләри мұстәгил шәкилдә мұһакимә едә биләр. Бир ишин мұсбәт вә мәнфи тәсирләрини нәзәрә алмагла Аллаһын һәмин ишә мүнәсибәтини мұәјјәнләшдирмәк мұмкүндүр. Мәсәлән, һамы баша дүшүр ки, јетим бир көрпәнин әлиндәки чөрәји зорла ондан алмаг чиркин ишир. Бу барәдә һансыса ајә вә рәвәјәтә истинад етмәјә еһтијач јохдур. Бу кими мөвзуларда ағыл һөкм чыхара билир. Амма әксәр һалларда ағыл бир ишин хошбәхтлијә тәсирини дәрк етмәјә ачиз олур. Һәр һансы әмәлин һалал, мұстәһәб, һарам, јохса мәкруһ олдуғуну дин мұәјјәнләшдирир. Дин һөкм верир ки, һансы иш камиллијә нә дәрәчәдә тәсирлидир. Демәк, диндән минимум интизар нәзәријјәсинин тәрәфдарларынын дедији кими, дин тәкчә ахирәт мәсәләләри илә мәшғул олмур. Диндә тичарәт, киров, ичарә, издивач, талаг, гидаланма, мәскән, либас, әјләнчә кими мөвзуларла бағлы кәстәришләр дә верилир. Дин һәтта ил вә ајын һүдудларыны да ајдынлашдырыр. Мәсәлән, ил вә ајлар һаггында Гурәнда бујурулур: “Һәгигәтән, Аллаһ үчүн ајларын сајы көјләри вә јери

јаратдығы күндән башлајараг онун китабында он икидир. Бу ајлардан дөрдү һарам ајлардыр. Доғру дин будур.¹

Гур`ани-кәримдә вә Ислам тә`лимләриндә ајын сәмада мәнзилләри вә бунун инсанлара фәјдасы һаггында бујурулур: “Сәндән һилаллар (ајын мәнзилләри) һаггында сорушулдугда де ки, бунлар инсанларын истифадәси вә һәчч үчүн вахт өлчүсүдүр.”²

Ајын ајры-ајры мәнзилләрдәки вәзијјәти ибади вә һүгуи мәсәләләрин ајдынлашдырылмасында рол ојнајыр. Намаз, оруч вә һәчдә дә ај вахт өлчүсүдүр. Һүгуи ишләрдә дә, мәсәлән, борчун өдәнмәси үчүн вахт тә`јин олундугда ај вахт өлчүсү кими көтүрүлүр.

Инди ағыллы вә инсафлы инсанлар өзләри һөкм версинләр: намаз вә оручдан башламыш тичарәт вә бејнәлхалг мүнәсибәтләрдәк бүтүн мөвзулара мүнәсибәт билдирән дин минимум еһтијачлара чаваб верир, јохса максимум? Дин алыш-вериш, киров, ичарә, издивач, талаг, әр-арвад рабитәләри, ата-өвлад рабитәләри, мұһарибә вә саваш, гидаланма, кејим, зи`нәтләнмә, тикинти, әјләнчә, вахт өлчүсү мөвзуларында көстәришләр верир. Белә бир дин сијасидир, јохса јох? Ислам тәкчә фәрди вә ибади мәсәләләрә мұдахилә едир, јохса бүтүн ичтимаи мәсәләләрлә бағлы һөкм верир? Ағыллы адам нечә иддиа едәр ки, донуз эти вә спиртли ичкиләрдән истифадә инсанын хошбәхтлијинә тә`сир едир, амма чәмијјәтә мұдиријјәт бу хошбәхтлијә там тә`сирсиздир? Доғруданмы, Језидин һакимијјәти илә Әли ибн Әбу-Талибин (ә) һакимијјәти арасында һеч бир фәрг олмашышдыр? Нечә ола биләр ки, бу һакимијјәтләрин халгын хошбәхтлијинә тә`сири олмасын? Чәмијјәтә мұдиријјәти, дөвләтин фәалијјәтләрини тәкчә дүнјаја аид етмәк нә дәрәчәдә дүзкүндүр? Бу күн дә дин актуал ичтимаи-сијаси проблемләрә мүнәсибәт билдирир. Дөврүмүздә күнаһсыз көрпәләри күтләви шәкилдә мәһв едән, онларын башына бомба јағдыран залым режимләр мөвчуддур. Бунунла јанашы, бүтүн потенсиалыны халгын хошбәхтлији, мәһрумларын дирчәлиши үчүн сәрф едән һөкүмәтләр дә вар. Доғруданмы, әкс гүтбдә дајанан бу ики һакимијјәтин

¹ “Төвбә”, 36

² “Бәгәрә”, 189

әмәлләри онларын ахирәтинә тә`сирли дејил? Бүтүн бу суаллары чавабландырмаг асандыр. Садәчә, бир гәдәр дүшүнмәк лазымдыр: “Һәгигәтән, Аллаһын һүзурунда ән пис чанлы карлар вә лаллардыр. О кәсләр ки, ағылларыны ишә салмазлар.”¹

¹ “Әнфал”, 22

Үчүнчү фәсил

Ислам һөкүмәт индә халгын ролу

Сијаси фәлсәфә гаршысында дуран әсас вәзифәләрдән бири һакимијјәт күрсүсүнүн кимә мәхсус олдугуну мүүјјәнләшдирмәкдир. Чәмијјәтә мүдиријјәт кимин һаггыдыр? Фәрд вә ја група чәмијјәтә нәзарәт вә онда ислаһат һаггы верән меҗар нәдир? Инсанлар һансы әсасла кимәсә табе олмалыдыр? Бурада арашдырачағымыз мөвзу “ғанунилик” адландырыла биләр. Вилајәти-фәғиһ нәзәријјәси илә бағлы еһтималлардан данышаркән гејд етдик ки, Ислам дүнјакөрүшүнә әсасән, һакимијјәт затән вә принципчә Аллах-таалаја мәхсусдур вә кимсәнин бу һагда пажы јохдур. Амма Аллах-таала кимәсә белә бир һагг верә биләр. Дәлилләр әсасында инанырыг ки, Аллах-таала Ислам пејғәмбәринә (сәлләллаһу әләйһи вә алиһи вә сәлләм) белә бир һүгүг вермишдир. Пејғәмбәрдән сонра бу вәзифәни он ики мәсум Имам (ә) вә имам Меһдинин (әч) гејби дөврүндә зәрури шәртләрә малик фәғиһ јеринә јетирмәлидир. Көрән Ислам мәктәбиндә бу һагг һамыјамы верилмишдир? “Ганунилик вә гәбулолма”, “Ислам һөкүмәти вә вилајәти-фәғиһ үсул-идарәсиндә халгын ролу” мөвзуларында һазыркы мәсәләләр арашдырылып. Бу мөвзулар хүсуси әһәмијјәт кәсб етдијиндән сөһбәтимиздә онлара хүсуси јер ајырырыг.

Ганунилик нәдир?

Гејд етдик ки, биз, ганунилик дедикдә һаггылыг мәнасыны нәзәрдә тутуруг. Суал олунур ки, һакимијјәт күрсүсүндә отурмуш шәхс белә бир һагга маликдир, јохса јох? Јәни бу шәхс фәрди ләјагәтдән әлавә һүгуги етибара маликдирми? Онун тәнзимләдији вә ичра етдији ганунларын јахшы-пислијини бир кәнара гојаг. Көрән бу шәхсдә ганунлары ичра етмәк һаггы вармы?

Јухарыдакы изаһатдан ајдын олду ки, һаггында данышдығымыз ганунилик инкилис дилиндә “лекитимлик” кими ифадә олунур. “Лекитимлик”, дедикдә ганунилик мәнасы нәзәрдә тутулур. “Мәшруијјәт” сөзү дә ејни мәнаны билдирир.

“Мәшруијјәт” сөзү “шәриәт” сөзү илә гоһум сөз олса да, тәкчә дин саһәсинә аид дејил. “Мәшруијјәт”, “ғанунилик”, “лекитимлик” дедикдә, бүтүн сијаси фәлсәфә мәктәбләриндә диггәт мәркәзинә һакимијјәт кәлир.

Гејд етдик ки, Исламда “ғанунилик” ифадәси Әфлатун вә Әрәстунун нәзәрдә тутдуғу гануниликдән фәргләнир. Әфлатун вә Әрәстун, еләчә дә, бир сыра башга мүтәфәккирләр ганунилик дедикдә, ганунун јалныз јахшы-пислијини, мәсләһәтә ујғун олуб-олмамасыны нәзәрдә тутмушлар. Биз “ғанунилик” дедикдә, гануну ичра едән шәхсин бу һагга малик олуб-олмамасыны нәзәрдә тутуруг. Мүмкүндүр ки, ганунлары ичра едән фәрд вә ја груп бу иши нөгсансыз јеринә јетирсин вә еһтијач дујулан күчә малик олсун. Амма бизим нәзәрдә тутдуғумуз башга бир нөгтәдир. Бир даһа вурғулајырыг ки, Исламда “ғанунилик” дедикдә бу ганунлары ичраја гојан шәхсин һансы әсасларла сечилмәси әсас көтүрүлүр.

Бурада “ғанунилик” ифадәсинин антоними гәсбкарлыгдыр. “Гејри-гануни һөкүмәт” дедикдә, гәсбкар һөкүмәт нәзәрдә тутулур. Ислами бахымдан һәтта јахшы рәфтар едән, әдаләтлә давраһан бир һөкүмәт гејри-гануни ола биләр.

Мәғбуллуғ

“Мәғбуллуғ” дедикдә, халгын гәбулу нәзәрдә тутулур. Әкәр халг фәрд вә ја групун һакимијјәтә кәлишинә мејл көстәрәрсә вә нәтичәдә халгын рәји әсасында һөкүмәт гуруларса, белә бир һөкүмәт мәғбул сајылып. Беләчә, һөкүмәтләри вә һөкүмәт башчыларыны ики група бөлмәк олар: халгын истәји илә һакимијјәтә кәләнләр вә халгын мәчбури шәкилдә табе олдугу һакимијјәтләр.

Ганунилик вә мәғбуллуғун рабит әси

Ганунилик вә мәғбуллуғ арасындакы рабитә ганунилијин һансы меҗара әсасланмасы илә мүүјјәнләшир. Әкәр бир һөкүмәтин ганунилик меҗары халгын гәбулудурса, бу һалда гануниликлә мәғбуллуғ бир-биринә бағлы олур. Бу јолла сечилмиш гануни һөкүмәт һәм дә мәғбул сајылып. Бу һалда һәр мәғбул һөкүмәти гануни дә сајмаг олар. Һазыркы һалда гануни

Һөкүмәтин гејри-мәғбул, мәғбул һөкүмәтин гејри-гануни олмасы мүмкүн дејил.

Амма ганунилик меҗары халгын гәбулу јох, башга бир көстәричи олса, гануниликлә мәғбуллуғ арасында рабитә галмыр. Гануни олдуғу һалда халг тәрәфиндән гәбул едилмәјән һөкүмәтләр мөвчуддур. Әксинә, елә һөкүмәтләр дә вар ки, халг гәбул етдији һалда гануни сајылмыр.

Демәк, әсас суал будур ки, Исламда ганунилик меҗары нәдир? Әкәр бу суалын чавабы ајдынлашса, халгын бу истигамәтдә ролуну мүәјјәнләшдирмәк мүмкүндүр. Бу мөвзуну Ислам һөкүмәтиндә халгын ролу барәдә данышаркән ајдынлашдырачағыг.

Ислам һөкүмәт индә халгын ролу

Ислам һакимијјәтиндә халгын ролу илә бағлы суал тарихи бир суал ола биләр. Јәни бу суалы чавабландырмағ үчүн Мәдинәдә Ислам пејғәмбәри (сәлләллаһу әлөјһи вә алиһи вә сәлләм) тәрәфиндән гурулмуш һөкүмәтдән һазырда мүсәлман чәмијјәтләриндә мөвчуд олан һөкүмәтләрә гәдәр дөврү арашдырмағ олар. Мүәјјәнләшдирмәк олар ки, бу һөкүмәтләрин гурулмасында вә күчләнмәсиндә халг һансы ролу ојнамышдыр. Амма бизим мәгсәдимиз мәсәләни бу бахымдан ајдынлашдырмағ дејил. Мәгсәд ујғун мөвзуну нәзәри бахымдан арашдырмағ, Исламын бахышыны бәјан етмәкдир. Ганунилик вә мәғбуллуғ барәдә вердијимиз изаһатлары нәзәрә алсағ, гаршыја гојдуғумуз суал нөвбәти ики суалы чавабландырмагла һәллини тапа биләр: һакимијјәтин ганунилијиндә халгын ролу нәдир? Ислам һөкүмәтинин керчәкләшмәсиндә вә фәалијјәтиндә халгын нә кими ролу вар? Көрән Ислам һөкүмәти гануни һөкүмәт кими танындыгдан сонра халгы мәчбури шәкилдә табе етмәлидир, јохса Ислами һөкүмәт принципләринин һәјата кечмәсиндә халгын разылығыны газанмалыдыр? Хүләсә шәкилдә гаршымызда ики суал дајаныр: Ислам һөкүмәтинин ганунилијиндә халгын ролу нәдир? Ислам һөкүмәтинин керчәкләшмәсиндә вә фәалијјәтиндә халг нә кими рол ојнајыр?

Бу суалы ајдынлашдырмағ үчүн Ислам тарихини минимум үч дөврә бөлмәк лазым кәлир: Ислам пејғәмбәринин (сәлләллаһу

әлөјһи вә алиһи вә сәлләм) дөврү, мәсум Имамларын (ә) дөврү, мәсум Имамын (ә) иштиракы олмајан дөвр. Ислам Пејғәмбәринин (сәлләллаһу әлөјһи вә алиһи вә сәлләм) дөврү илә бағлы демәк олар ки, мүсәлманлар арасында ихтилаф јохдур. Пејғәмбәрин (сәлләллаһу әлөјһи вә алиһи вә сәлләм) һөкүмәтинин халгын рәји илә һеч бир бағлылығы олмамышдыр вә онун ганунилији Аллаһ тәрәфиндән тәсдигләнмишдир. Аллаһ-таала Өзү халгын рәјини нәзәрә алмадан һәзрәт Мәһәммәди (сәлләллаһу әлөјһи вә алиһи вә сәлләм) пејғәмбәрлијә сечмиш вә она һакимијјәт әта етмишдир. Бу һакимијјәтин халг тәрәфиндән гәбул олунуб-олунмасынын онун ганунилијинә һеч бир тәсири јохдур. Халг Пејғәмбәрин (сәлләллаһу әлөјһи вә алиһи вә сәлләм) һакимијјәтини гәбул етмәсәјди, онун керчәкләшмәмәси мүмкүн иди. Ганунилик бахымындан исә бу һөкүмәт гануни һөкүмәт иди. Аллаһ-таала Пејғәмбәрә (сәлләллаһу әлөјһи вә алиһи вә сәлләм) һәм пејғәмбәрлик, һәм дә һакимијјәт һаггы вәмишди. Јәни Пејғәмбәрин (сәлләллаһу әлөјһи вә алиһи вә сәлләм) ики бир-бириндән ајры мәс'улијјәти варды. Пејғәмбәрлик мәғамы вә һакимијјәт мәғамы. Әкәр халг О һәзрәтин пејғәмбәрлијини гәбул етмәсәјди, Аллаһ пејғәмбәрлији ләғв едәси дејилди. Халгын һакимијјәтә мүнәсибәти дә ејни мүнәсибәтлә үзләшәси иди.

Бәс Пејғәмбәрин (сәлләллаһу әлөјһи вә алиһи вә сәлләм) һөкүмәтиндә халгын ролу нәдән ибарәт иди? Заһирән јенә дә зиддијјәт көрүнмүр. Халг бу һөкүмәтин керчәкләшмәсиндә апарычы рол ојнамышды. Пејғәмбәр (сәлләллаһу әлөјһи вә алиһи вә сәлләм) бу һөкүмәтин керчәкләшмәси үчүн халга һеч бир зор көстәрмәмишди. Әслиндә һөкүмәтин әсас гуручу амили халг өзү иди. Пејғәмбәрә (сәлләллаһу әлөјһи вә алиһи вә сәлләм) иман кәтирмиш инсанлар разылығ вә рәғбәтлә Аллаһ тәрәфиндән верилмиш Пејғәмбәрин (сәлләллаһу әлөјһи вә алиһи вә сәлләм) һакимијјәти гәбул едирдиләр. Онлар өз тәслимчиликләрини Пејғәмбәрә (сәлләллаһу әлөјһи вә алиһи вә сәлләм) беј'әтлә, сәдагәт анды илә билдирдиләр. Инсанлар Пејғәмбәрин (сәлләллаһу әлөјһи вә алиһи вә сәлләм) һакимијјәти јолунда чанларындан вә малларындан кечирдиләр. Демәк, Пејғәмбәр (сәлләллаһу әлөјһи вә алиһи вә сәлләм) һөкүмәтинин

ганунилијиндә ролу олмајан халгын онун керчәкләшмәсиндә ролу олмушдур. һакимијјәт истигамәтиндә атылан аддымларын һәр бири халгын көмәји илә керчәкләшмишдир. Әлбәттә ки, бу ишдә гејби јардымлар вә Аллаһын лүтфү дә апарычы олмушдур. Јалныз ону нәзәрә чатдырмаг истәјирик ки, Пејғәмбәр (сәлләллаһу әлөјһи вә алиһи вә сәлләм) һакимијјәтинин керчәкләшмәсиндә халга зор көстәрилмәмишдир. Ислам чәмијјәтини гуран мүсәлманлар Пејғәмбәр (сәлләллаһу әлөјһи вә алиһи вә сәлләм) һакимијјәтини севинчлә гаршылајырдылар. Әлбәттә ки, наразылыг билдирән мүнәсиб групплар да варды. Амма бу групплар азлыгда галдыгларындан ашкар шәкилдә мүхалифәт көстәрә билмирдиләр.

Истәнилән бир һалда, Ислам пејғәмбәринин (сәлләллаһу әлөјһи вә алиһи вә сәлләм) дөврү илә бағлы суаллар јетәрли чавабыны алмышдыр. Бәс Ислам пејғәмбәриндән (сәлләллаһу әлөјһи вә алиһи вә сәлләм) сонра Ислам һөкүмәтинин ганунилији нәјә әсәсланыр? Пејғәмбәрдән (сәлләллаһу әлөјһи вә алиһи вә сәлләм) сонракы дөврә мүнәсибәтдә мүсәлманлар арасында фикир ајрылыгы вар. Бу фикир ајрылыгы әсәсән шиәләр вә сүннә әһли арасында мүшаһидә едилир. Сөһбәтимизин давамында бу барәдә данышачағыг.

Ислам Пејғәмбәриндән (сәлләллаһу әлөјһи вә алиһи вә сәлләм) сонракы һөкүмәт ин ганунилијинә сүннә әһлинин мүнәсибәт и

Сүннә әһли инаныр ки, Ислам пејғәмбәри (сәлләллаһу әлөјһи вә алиһи вә сәлләм) һакимијјәтә тәјин олунса да, ондан сонра һакимијјәтин ганунилик шәртләри дәјишмишдир. Онлар һөкүмәтин гануни сајылмасы үчүн үч принципи әсәс көтүрүрләр: үммәтин ичмасы, өнчәки хәлифә тәрәфиндән тәјинат, хилафәт мәсәләсиндә нәзәр саһибләринин тәјинаты.

Сүннүләр бу әгидәдәдиләр ки, Әбу-Бәкр халг тәрәфиндән хәлифәлијә сечилдији үчүн онун һакимијјәти ганунидир. Икинчи хәлифә илә бағлы белә дүшүнүрләр ки, бу хәлифә биринчи хәлифә тәрәфиндән тәјин едилдији үчүн гануни сајылмалыдыр. Јәъни Өмәр өзүндән әввәлки хәлифә Әбу-Бәкр тәрәфиндән сечилмишди. Хилафәт саһәсиндә нәзәр саһибләринин

тәјинатына кәлдикдә, сүннә әһли бу әгидәдәдиләр ки, гөвм башчылары вә сијаси шәхсијјәтләр бир јерә јығышмагла хәлифәлијә кимисә тәјин едә биләрләр. Онлар Османын бу јолла һакимијјәтә тәјин едилдијини билдириләр. Осман алты нәфәрдән ибарәт шура тәрәфиндән хәлифә тәјин едилмишди. Сүннә әһли бу әгидәдиләр ки, “Ниса” сурәсинин 59-чу ајәсиндә (“итаәт един Аллаһа, итаәт един Пејғәмбәрә (сәлләллаһу әлөјһи вә алиһи вә сәлләм) вә өзүнүздән олан әмр саһибләринә”) хүсуси бир шәхс вә ја хүсуси бир груп јох, дөврүн султан вә падшаһ кими әмр саһибләри нәзәрдә тутулмушдур. Нәтта сүннә әһли бөјүкләриндән бәзиләри өз китабларында бәјан едиләр ки, хәлифә вә валијә гаршы чыхан шәхсин гәтли вачибдир. Гијамчы шяхс хәлифә илә мүһарибәдә галиб кәлиб ону һакимијјәтдән узаглашдырса, онун өзүнә итаәт етмәк вачиб олур. Чүнки артыг һәммин шәхс әмр саһиби сајылыр. Онлар бу көстәришләриндә Гур’ан ајәсинә әсәсланырлар. (Бу бахыш “истила” нәзәријјәсинә әсәсланыр. Бу нәзәријјә имам Шафеи, Фәзали, Маруди вә ибн Тејмијјә кими сүннү алимләри тәрәфиндән мүдафиә едилир.) Әслиндә бу нәзәријјәни һакимијјәтин ганунилијинин дөрдүнчү әсасы сајмаг олар. Бир шәхс һакимијјәтә јијәләнмишсә, бу иши һансы јолла көрмәсиндән асылы олмајараг халг она итаәт етмәлидир вә бу шәхсә гаршы чыхмаг һарамдыр.

Беләчә, сүннә әһлинин Пејғәмбәрдән (сәлләллаһу әлөјһи вә алиһи вә сәлләм) сонра һакимијјәтин ганунилији үчүн нәзәрдә тутдуғу шәртләри нәзәрдән кечирдик. Бир даһа јада салырыг ки, сүннә әһлинин етигадына әсәсән, һакимијјәти ја халг сечмәлидир, ја әввәлки хәлифә тәјин етмәлидир, ја да сијаси шәхсләр мүәјјәнләшдирмәлидирләр.

Пејғәмбәрдән (сәлләллаһу әлөјһи вә алиһи вә сәлләм) сонра һакимијјәт ин ганунилији илә бағлы шиә бахышы

Ислам Пејғәмбәриндән (сәлләллаһу әлөјһи вә алиһи вә сәлләм) сонра һакимијјәтин ганунилији илә бағлы шиәләр ики дөврү нәзәрдә тутурлар:

1. Мәсум Имамын (ә) дөврү: Бу дөвр һичрәтин 11-чи илиндән башлајыр вә 260-чы илинәдәк давам едил. (Бу дөвр бәзән һичри 329-чу иләдәк көтүрүлүр. Арадакы фәрг Имамын

(ә) кичик гејб дөврүнүн 1-чи дөврә дахил едилиб-едилмәмәси илә бағлыдыр) Пејғәмбәрдән (сәлләллаһу әләһи вә алиһи вә сәлләм) сонракы бу дөврлә бағлы шиәләр арасында фикир ајрылығы јохдур. Онлар инанырлар ки, һаким Аллаһ тәрәфиндән тәјин олунмалыдыр. Шиәләрин нәзәринчә, Аллаһ-таала Пејғәмбәрдән (сәлләллаһу әләһи вә алиһи вә сәлләм) сонра һакимијјәтә 12 мәсуму тәјин етмишдир. Бу 12 шәхс Пејғәмбәр (сәлләллаһу әләһи вә алиһи вә сәлләм) тәрәфиндән халга танытдырылмышдыр. Шиә етигадына әсасән, “Улул-әмр” (“әмр саһибләри”) дедикдә бүтүн һакимләр јох, бир груп шәхс нәзәрдә тутулур. Шиәләр бу бахышларыны мөтәбәр бир рәвәјәтлә әсасландырырлар. Пејғәмбәрдән (сәлләллаһу әләһи вә алиһи вә сәлләм) нәгл олунур ки, бу ајә назил оlanda сәһабәләр “улул-әмр” ифадәсинин кимә аид олдуғуну сорушдулар. Һәммин сәһабәләрдән бири Чабир ибн Абдуллаһ Әнсари олмушдур. О, Пејғәмбәрин (сәлләллаһу әләһи вә алиһи вә сәлләм) јанына кәлир вә белә әрз едир: “Еј Пејғәмбәр (сәлләллаһу әләһи вә алиһи вә сәлләм), Аллаһа вә Онун Пејғәмбәринә (сәлләллаһу әләһи вә алиһи вә сәлләм) итаәт едилмәси илә бағлы көстәриши анладым. Бәс “өз араныздан олан әмр саһибләри” кимдир?” Һәзрәт Пејғәмбәр (сәлләллаһу әләһи вә алиһи вә сәлләм) бујуруп: “Улул-әмр” дедикдә мәним 12 чанишиним нәзәрдә тутулур. Онларын биринчиси Әлидир (ә).” Сонра Ислам пејғәмбәри (сәлләллаһу әләһи вә алиһи вә сәлләм) галан 11 имамын адыны бирбәбир дилә кәтирир. Бу рәвәјәт бәзи сүннү китабларында да нәгл олунмушдур.¹ Демәк, шиәләр әмр саһиби дедикдә һәммин 12 нәфәри нәзәрдә тутурлар. Бу он ики нәфәрин мүштәрәк хүсусијјәти онларын мәсум, күнаһ вә хәтадан узаг олмасыдыр. Онлары Пејғәмбәр јох, Аллаһ Өзү һакимијјәтә тәјин етмишдир. Мәсумларын һакимијјәтә тәјининдә Пејғәмбәрин (сәлләллаһу әләһи вә алиһи вә сәлләм) ролу јалныз бу тәјинаты елан етмәк олмушдур. Аллаһ бу тәјинатла бағлы Пејғәмбәрә (сәлләллаһу әләһи вә алиһи вә сәлләм) бујуруп: “Еј

Пејғәмбәр, Рәббиндән сәнә назил оланы бәјан ет. Әкәр бу иши көрмәсән, пејғәмбәрлик вәзифәсини јеринә јетирмәмисән.”¹

Һазыркы ајә шиәләрин Гәдире-Хум күнү һәзрәт Әлинин (ә) хилафәтә тәјин олунмасы илә бағлы әгидәсинә ајдын дәлилдир. Онлар инанырлар ки, Әли (ә) вә ондан сонракы чанишинләр мәһз Аллаһын көстәриши илә һакимијјәтә сечилмишләр. Пејғәмбәрин (сәлләллаһу әләһи вә алиһи вә сәлләм) исә вәзифәси бу тәјинаты елан етмәк олмушдур. Бәли, Пејғәмбәрин (сәлләллаһу әләһи вә алиһи вә сәлләм) һакимијјәти үчүн ганунилик шәрти сајылан мөвзу мәсумларын да һакимијјәти үчүн ганунилик шәртидир. Гејд етдик ки, Пејғәмбәрин һакимијјәтә сечилмәсиндә халгын һеч бир ролу олмамышдыр. Имамларын да тәјинатында халгын һеч бир иштиракы јохдур. Гејд етмишдик ки, Пејғәмбәрә (сәлләллаһу әләһи вә алиһи вә сәлләм) Аллаһ тәрәфиндән ики вәзифә тапшырылмышды: пејғәмбәрлик вә һакимлик. Јәни халг һәзрәт Мәһәммәдин (сәлләллаһу әләһи вә алиһи вә сәлләм) пејғәмбәрлијини вә һакимијјәтини гәбул етмәсәјди дә, бу һағлар ондан алынмырды. Аллаһын Пејғәмбәрлә (сәлләллаһу әләһи вә алиһи вә сәлләм) бағлы һөкмү ләғв едиләси һөкм дејилди.

Имамларла (ә) бағлы дејә биләрик ки, онларын һакимијјәтини гануни едән Аллаһын тәјинатыдыр. Халг бу һакимијјәти гәбул етмәсә дә, она һимајә көстәрмәсә дә, һакимијјәт һағгы онларындыр вә онларын дөврүндә башгасынын һакимијјәтә саһиб дурмасы гејри-ганунидир. Бир даһа гејд едирик ки, мәсум имамларын һакимијјәтә сечилмәсиндә халгын һеч бир ролу јохдур вә бу иш Аллаһын ишидир. Амма һәммин һакимијјәт халга зорла гәбул етдирилмир. Пејғәмбәр (сәлләллаһу әләһи вә алиһи вә сәлләм) көнүллү гәбул олундуғу кими, Имамлар (ә) да көнүллү гәбул едилер. Имамлар (ә) да Пејғәмбәр (сәлләллаһу әләһи вә алиһи вә сәлләм) кими өз гануни һағларына чатмағ үчүн зора әл атмырлар. Амма халг онлара мүрачиәт етдикдә, бу мәс`улијјәти гәбул едирләр.

Бу бахыша әсасән, әзиз Ислам Пејғәмбәри (сәлләллаһу әләһи вә алиһи вә сәлләм) дүнјасыны дәјишдикдән сонра һәзрәт

¹ Султан Әли Ваизи Ширази, “Пишавәр кечәләри”, с. 975, 997

¹ “Майдә”, 67

Элинин (ә) хакимијјәтдән кәнарлашдырылдығы 25 илдә башгаларынын хакимијјәти гануни олмамышдыр. һәмин дөврдә хакимијјәт һаггы һәзрәт Әлијә (ә) мәхсус иди. Амма чәмијјәт мүнәсибәт билдирмәдијиндән бу хакимијјәт керчәкләшмәди. Нәһәјәт, 25 илдән сонра халг тәләб едәндә һәзрәт Әли (ә) хакимијјәти гәбул етди. һәзрәт бујуруп: “Әкәр халгын иштиракы олмасајды, хакимијјәтә саһиб дурмаздым. Онларын иштиракы мәним үчүн һөччәти тамамлады, үзрләр арадан галхды.”¹

Демәк, шиә бахышына әсасән, хакимијјәтин ганунилијиндә халгын ролу онларын бу хакимијјәтин керчәкләшмәсиндәки ролундан фәргләнмир. һәр ики һал там шәкилдә охшардыр.

Бу күн бә’зи шиә јазычылары билдириләр ки, Пејғәмбәр (сәлләллаһу әләһи вә алиһи вә сәлләм) Гәдире-Хумда һәзрәт Әлини (ә) намизәд кими тәгдим етди. Әкәр халгын бу намизәдлијә разылығы олсајды, һәзрәт хаким сечиләрди. Әлбәттә ки, тарих халгын бу намизәдлијә мејилли олмадығыны көстәрди. Онлар иддиа едирләр ки, Пејғәмбәрдән (сәлләллаһу әләһи вә алиһи вә сәлләм) сонра хакимијјәтин ганунилијиндә халгын гәбулу шәртдир.

Амма “Еј пејғәмбәр, е’лан ет ...” әјәси әјдын шәкилдә көстәрир ки, Пејғәмбәр (сәлләллаһу әләһи вә алиһи вә сәлләм) Гәдир күнү Әлини (ә) намизәд јох, өзүнә чанишин кими танытдырды. “Ниса”, сурәсинин 59-чу әјәсини ачыглајан рәвәјәтдә дә бу мә’на тәсдигләнир. Демәк, шиә јазычыларынын нәзәрдә тутулан бахышы көкүндән јанлышдыр.

2. Гејб дөврү, мә’сум Имамын (ә) олмадығы дөвр: Әксәр шиә фәғиһләринин нәзәринчә, мә’сум имамын гејб дөврүндә дә Пејғәмбәр (сәлләллаһу әләһи вә алиһи вә сәлләм) дөврүндә, мә’сум имамын иштиракы олан дөврдәки кими хакимијјәтин ганунилији Аллаһ тәрәфиндән билдирилир. Амма хакимијјәтин керчәкләшмәсиндә халг рол ојнајыр. Мүасир фәғиһләрдән бир нечәсини истисна етсәк, әксәр шиә фәғиһләри гејб дөврүндә зәрури шәртләрә малик фәғиһи шәр’и хаким сајырлар. Имам Мейди (әч) тәрәфиндән үнванланмыш вә әлимиздә олан сәнәдләр бу бахышы тәсдигләјир. Јалныз бир нечә мүасир шиә

фәғиһи еһтимал шәкилдә бу бахышы гәбул етмирләр. Онларын нәзәринчә гејб дөврүндә хакимијјәт халга мәхсусдур. Јә’ни фәғиһин хакимијјәтини гануниләшдирән халгын рә’јидир вә фәғиһ халг тәрәфиндән сечилир. Халгын рә’ј вермәдији хакимијјәт гејри-ганунидир. Бу хакимијјәтин тәкчә керчәкләшмәси јох, һәм дә гануни сајылмасы үчүн халгын бејәтинә еһтијач вар.

Әксәр шиә фәғиһләри белә дүшүнүрләр ки, гејб дөврүндә фәғиһин хакимијјәти имам Мейди (әч) тәрәфиндән тәсдигләнир. Имам (ә) фәғиһи шәхсән тә’јин етмир. Фәғиһ Имамын (ә) бәјан етдији үмуми принципләр әсасында тә’јин олунур. Бәс јүзләрлә фәғиһин олдуғу һазыркы дөврүмүздә бу иш нечә һәјата кечирилир? Шүбһәсиз ки, бир хакимијјәтин јүз башчысы ола билмәз. Бир нечә хакими олан һөкүмәтдә һәрч-мәрчлик баш галдырасыдыр. Демәк, бу фәғиһләр арасындан бири сечилмәлидир. Бәс бу бир нәфәри ким сечмәлидир? Бу мәсәлә илә бағлы бә’зиләри иддиа едирләр ки, һәмин сечим халг тәрәфиндән апарылмалыдыр. Јә’ни Имамын (ә) гејб дөврүндә хакимијјәт сечиминдә халгын бөјүк ролу вар. Имамын иштиракы олан дөврдә онун тә’јинаты Аллаһ тәрәфиндәндир. Амма хакимијјәтин керчәкләшмәсиндә халгын ролу вар. Имамын гејб дөврүндә исә сечим вә халгын рә’ји рол ојнајыр. Фәғиһин ганунилији Аллаһ тәрәфиндәндир вә бу бахымдан халгын һеч бир һаггы јохдур. Амма һансы фәғиһин сечилмәси халгын ишидир. Дејиләнләри үмумиләшдирәрәк белә бир гәнаәтә кәлирик ки, гејб дөврүндә вә вилајәти-фәғиһ үсул-идарәсиндә хакимијјәт сечиминдә халгын үч шәкилдә иштиракы ола биләр:

1. Фәғиһ хакимијјәтинин ганунилији Аллаһ вә имам Мейди (әч) тәрәфиндән мүәјјәнләшдирилир. һансы фәғиһин тә’јин олунмасы да Имамын (ә) ихтијарындадыр. Амма хакимијјәтин керчәкләшмәси үчүн халгын рә’јинә еһтијач вар.

2. Фәғиһин хакимијјәти Имам (ә) тәрәфиндән мүәјјәнләшдирилир вә Имам (ә) өзү фәғиһи шәхсән тә’јин едир. Хакимијјәтин керчәкләшмәси үчүн исә халгын рә’јинә еһтијач вар.

¹ “Нәһчүл-бәләғә”, хутбә 3

3. Ентимал шәкиндә бәјан олунмуш үчүнчү бахыш будур ки, Имамын (ә) гејби дөврүндә фәғиһ һөкумәтинин ганунилији вә керчәкләшмәси халгын ихтијарындадыр.

Инди мүәјјәнләшдирмәк лазым кәлир ки, бу үч бахышдан һансы Ислам принципләринә ујғундур. Бир даһа хатырладырыг ки, һазыркы арашдырмаларда шиә бахышы вә шиә Имамлары (ә) әсас көтүрүлмүшдүр. Амма, өнчә бир нечә нөгтәни нәзәрдән кечирмәк јеринә дүшәр.

Бу ишин һәјат а кәчмәси үчүн ики зәрури шәрт

Бу мөвзунун арашдырылмасы үчүн ики нөгтәни нәзәрдә сахламаг лазымдыр:

1. Арашдырмада тәләсик мүһакимә јүрүтмәмәк вә мөвчуд ичтимаи рәјдән тәсирләнмәмәк: бу ики нөгтә һәр бир арашдырмачы, аналитик үчүн чидди тәһлүкәдир. Мејилләрин мүһакимәјә тәсири психоложи бахымдан сүбута јетирилмишдир. Бәзән тәдгигатчы јалныз өз фәрзијјәсини тәсдигләјәчәк амилләри көрүр. Фигһдә белә бир јанашма “рәј әсасында ичтиһад” адланыр. Әкәр тәдгигатда шан-шөһрәт, севилмәк, ичтимаи рәј газанмаг фикри варса, еләчә дә, кушәнишинлик вә дүшмәнчилик кими амилләр тәсирлидирсә, арашдырмалара зәрбә дәјир.

Дөврүмүздә азадлыг вә демократија кими кејфијјәтләр о гәдәр мүгәддәсләшдирилиб ки, онлара тәнгиди јанашма бөјүк манеәләрлә мүшајиәт олунур. Демократијаны һаглы олага тәнгид етмәк истәјәнләр чидди иттиһамларла үзләширләр. Бу кор-коранә мүдафиәчилик бәзән елә бир һәддә чатыр ки, гаршы тәрәфин шәхсијјәти террор едилир. Азадлыг вә демократија илә әлагәли мөвзуларын арашдырылмасында тәдгигатчынын өнчәдән формалашмыш фикирләрдән јаха гуртармасы чәтиндир. Бу күн секулар гәрб чәмијјәтиндә азадлыг вә демократија ағылакәлмәз һәддә бүтләшдирилмишдир вә онларын зиддинә дејилән һәр сөз чидди реаксијалара сәбәб олур. Һәгиги тәдгигатчы арашдырманын нәтичәләрини шүчаәтлә бәјан едир, һеч бир амил ону әсил тәһлил јолундан јајындыра билмир.

2. Садә мүсәлманларын јох, дин өнчүлләринин сөз вә әмәлләринә истинад:

Бәзиләри елә тәсәввүр едирләр ки, ајры-ајры мүсәлманларын бахышы Исламын бахышыдыр. Мүсәлманын рәји Исламын ајағына јазылыр. Бахышларда фәрг олдугда чохлуғун рәјини динин рәји кими гәбул едирләр. Һәтта инсанларын фикир ајрылығына әсасланага Исламын да бир нечә бахыша малик олдуғуну вурғулајырлар.

Әслиндә бу үсул көкүндән јанлышдыр. Дин һаггында сөз демәк үчүн диндарларын сөз вә әмәлини әсас көтүрсәк, јанлыш нәтичәләр әлдә едәсијик. Бу јанлышлыг мәсиһијјәтдә өзүнү даһа бариз шәкилдә көстәрир. Биз инанырыг ки, һәгиги мәсиһилик Аллаһын көндәрдији диндир. Амма бу күн инсанларын етигад етдији мәсиһилик бир чох тәһрифләрә мәруз галмышдыр. Бу мүддәә һәм әгли бахымдан, һәм дә Гур’ан әјәләри васитәси илә тәсдигләнир. “Бәгәрә” сурәсиндә охујуруг: “Аллаһ Исаја бујурду: “Еј Иса ибн Мәрјәм, халга сән демисәнми ки, Аллаһы јох, мәни вә анамы мә’буд сечин?” Иса деди: “Сән паксан, мән өз һаггымда һәгигәт олмајан бир шеји демәрәм.”¹

Үч үгнум етигадыны, һәзрәт Исанын Аллаһын оғлу олмасыны сағлам ағыл һеч бир вәһлә гәбул етмир. Һалбуки бу күн бу етигад мәсиһиләрин әсас етигадларындыр.

Әкәр мүсәлманларын сөз вә әмәли әсасында вә ја чохлуғун рәјинә истинадән Исламы танысаг, бир чох бүдрәмәләрә јол верәрик. Мәсәлән, чохлуг тәшкил едән сүннә әһлинин гәнаәтинчә, Пејғәмбәрдән (сәлләллаһу әлејһи вә алиһи вә сәлләм) сонра мә’сум Имам (ә) олмашыдыр. Һалбуки биз шиәләр башга фикирдәјик. Биз сүннүләрин вә ја шиәләрин јох, Исламын бахышыны әсас көтүрмәлијик. Бу бахыша әсасән, әзиз Ислам Пејғәмбәриндән (сәлләллаһу әлејһи вә алиһи вә сәлләм) сонра 12 Имамын (ә) һакимијјәти ганунидир.

Демәк, Исламы танымаг үчүн садә мүсәлманлара јох, һәгиги дин өнчүлләринә, Гур’ан мәтнләринә мүрачиәт етмәк лазымдыр. Мөтәбәр китабларда дин өнчүлләринин сөз вә әмәлләри нәгл олунмушдур. Өз тәдгигатларымызда бу нөгтәни унутмамағымыз чох зәруридир.

¹ “Маидә”, 116

**Мә́сум Имамы́н (ә) гејб дөврүндә халгын һакимијјәт дә
ролу́нун арашдырылмасы**

Өз арашдырмаларымызда өнчә гејд олунмуш ики нөгтәни нәзәрдә сахламағымыз зәруридир. Артыг гејб дөврүндә халгын һакимијјәтдәки ролу илә бағлы үч бахышдан һәгигисини сечмәк вахты чатмышдыр.

Бизим е́тигадымыза әсасән, фәғиһин Аллаһ вә имам Мехди (әч) тәрәфиндән мүәјјәнләшмиш һакимијјәти ганунидир. Һансыса фәғиһин һакимијјәтә сечиминдә дә Имамын (ә) рә́ји әсасдыр. Һакимијјәтин керчәкләшмәси үчүн исә халгын рә́жинә еһтијач вар. Бу мүддәәја дәлилләримизи бәјан едирик:

Биз Ислам принципләри әсасында инанырыг ки, бүтүн варлыг аләминин, о чүмләдән, бәшәријјәтин јараныш сәбәби Аллаһдыр. Бүтүн мөвчудлара варлыг либасы кејдирән Одур. Көјләрдә вә јердә оланлар Аллаһа мәхсусдур вә Аллаһдыр онларын һәгиги малики. “Ниса” сурәсинин 131-чи әјәсиндә охујуруг: “Һәгигәтән, көјләрдә вә јердә нә варса, Аллаһа мәхсусдур.”

Ислам дүшүнчәсинә әсасән, бүтүн инсанлар Аллаһын гулу вә мүлкүдүр. Бу мүлк е́тибар олунмуш вә ја мүтавилә илә әлдә едилмиш мүлк дејил. Бу, һәгиги бир мүлкдүр. Јә́ни вүчудумузун бир зәррәси дә өзүмүзүн дејил. Бүтүн варлығымыз Аллаһа мәхсусдур. Организмимиздәки бир һүчәјрә дә өзүмүзә мәхсус дејил. Дикәр бир тәрәфдән, һәр бир инсан дәрк едир ки, бир башгасынын мүлкүндән онун ичазәси олмадан истифадә етмәк олмаз. Бу иш бәјәнилмәјән бир ишдир. Бизә мәхсус олан бир шејдән башгасынын ичазәсиз истифадә етмәси, әлбәттә ки, нараһатлыг јарадыр. Дүшүнүрүк ки, бизә зүлм олунмушдур. Бу мүһакимә һамынын дәрк етдији һазыркы гајдаја әсасланыр. Јә́ни һамы баша дүшүр ки, бир башгасынын мүлкүндән ичазәсиз истифадә етмәк пис ишдир.

Демәк, бир тәрәфдән варлыг аләми, о чүмләдән инсан Аллаһын мүлкүдүр, дикәр бир тәрәфдән, ағыл башга биринин мүлкүндән ичазәсиз истифадәни пис сајыр. Бу иш зүлмдүр вә һеч бир инсанын өзүнә вә башгаларына мүнәсибәтдә Аллаһдан ичазәсиз, Онун разылығы олмадан аддым атмасы дүзкүн дејил. Шүбһәсиз ки, һакимијјәт кимисә һәбс едир, кимәсә чәримә гојур,

кимәсә өлүм һөкмү верир, мүәјјән мәһдудијјәтләр мүәјјәнләшдирир. Демәк, һаким бүтүн бу ишләри инсанларын һәгиги саһиби олан Аллаһын ичазәси илә көрмәлидир. Әкс тәғдирдә, һакимијјәтин залымлығы вә гәсбкарлығы ағылын һөкмүдүр. Әлимиздә олан дәлилләрә әсасән, Аллаһ-таала бу ичазәни Ислам Пејғәмбәрин (сәлләллаһу әлөјһи вә алиһи вә сәлләм), ондан сонра мә́сум Имамлара (ә) вермишдир: “Пејғәмбәр мө́минләрә онларын өзләриндән даһа јахындыр.”¹ Башга бир әјәдә охујуруг: “Итаәт един Аллаһа, итаәт един пејғәмбәрә вә өзүнүздән олан әмр саһибләринә.”²

Вилајәти-фәғиһин, фәғиһ һакимијјәтинин дәлилләринә әсасән, гејб дөврүндә белә бир һагг зәрури шәртләрә малик олан фәғиһә верилмишдир. Бу шәхс Аллаһ вә имам Мехди (әч) тәрәфиндән һаким тә́јин олунмушдур. Амма әлимиздә белә бир дәлил јохдур ки, ади фәрдләр вә мүсәлманлар бу һагдан јарарлансынлар. Әлбәттә ки, Аллаһ хүсуси бир шәхси тә́јин етмәмишдир. Кимин һаким ола биләчәји үмуми шәкилдә бәјан олунур вә һәмин шәхсин сифәтләри ачыгланыр. Амма тәбии ки, бир һөкүмәти бир нечә һаким идарә едә билмәз. Әкәр бир нечә мүстәгил һаким оларса, бу һөкүмәти ваһид һөкүмәт сајмаг олмаз. Бу бир нечә нәфәрин арасындан да бири сечилмәлидир. Бу сечим ајын әввәлинин тә́јин олунмасы кимдир. Тәғлид мәрчәсинин сечими дә бу гәбилдәндир.

Биз бир мүсәлман олараг вәзифәлијик ки, мүгәддәс Рамазан ајында оруч тутаг. Амма Рамазан ајынын дахил олуб-олмадығыны мүәјјәнләшдирмәк үчүн ајы көрмәк зәруридир. Әкәр ај көрүнсә, Рамазан ајынын дахил олдуғу билинир. Биз бу ишимизлә Рамазан ајына ганунилик вермирик. Бизим ишимиз ајы Рамазан ајы етмәк дејил. Һәгигәтән дә ајын әввәлиндә харич аләмдә ај көрүнүр. Әкәр ај көрүнүрсә, Рамазан ајы дахил олмушдур, әкәр ај көрүнмәсә, Рамазан ајы да башламамышдыр. Бизим өһдәмизә бурахылан шеј јалныз мөвчуд рабитәни кәшф етмәкдир.

¹ “Әһзаб”, 6

² “Ниса”, 59

Тәглид мәсәләси дә беләдир. Биз бу әгидәдәјик ки, динин һөкмләрини өјрәнмәк һәр адамын иши дејил вә бу ишлә мүтәхәссис мәшғул олмалыдыр. Бу сәһәнин мүтәхәссиси мүтәһиддир. Әкәр бир шәхс мүтәһид сорағындадырса, бу о демәк дејил ки, мүтәһидә ганунилик верән һәмин шәхсдир. Бизим арашдырмамыздан өнчә дә һәмин шәхс мүтәһид олмушдур. Биз өз арашдырмамызла јалныз кәшф едирик. Демәк, инсанын иши сәләһијјәт јаратмағ јох, сәләһијјәти кәшф етмәкдир.

Вәлијји-фәғиһлә бағлы мәсәлә дә бу гәбилдәндир. Аллаһ вә имам Мейди (әч) тәрәфиндән тәсдигләнмиш һакимијјәт ганунидир. Бизимсә ишимиз јалныз мөвчуд һакимијјәти танымагдыр. Беләчә, мәлум олур ки, хибрә (мүтәхәссисләр) мәчлисинин нүмајәндәләри халг тәрәфиндән сечилир вә бу нүмајәндәләр рәһбәр тәјин едирләр. Бу иш маһијјәтчә сәләһијјәт вә ганунилијин кәшфи дејил. Вәлијји-фәғиһин, рәһбәрин ганунилији имам Мейдијә (әч) аид олан бир сәләһијјәтдир. Әлбәттә, бу о демәк дејил ки, рәһбәри шәхсән имам Мейди (әч) сечир. Садәчә, рәһбәрин сәчијјәләри Имам (ә) тәрәфиндән бәјан олунашдыр. Өнчә гејд етдијимиз кими, бу мәсәлә тәглид мәрчәсинин танынмасына бәнзәјир. Тәглид мәрчәсинин дә шәхсән кимлији јох, нечәлији Аллаһ вә Имам (ә) тәрәфиндән мүәјјәнләшир.

Мүәјјәнләшдирдик ки, мә`сум Имамын (ә) гејб дөврүндә дә Пејғәмбәр (сәлләллаһу әлејһи вә алиһи вә сәлләм) вә Имамларын (ә) дөврүндә олдуғу кими халг фәғиһ һөкүмәтинин ганунилијиндә рол ојнамыр. Амма бу ишин һәјата кечмәсиндә чәмијјәтин апарычы ролу вар. Фәғиһ һакимијјәтинин һәјата кечмәси үчүн шәраит јарадан мәһз халг, мүсәлманлардыр. Әкәр халг Ислам үсул-идарәси истәмәсә фәғиһ бу иши зорла көрәси дејил. Пејғәмбәр (сәлләллаһу әлејһи вә алиһи вә сәлләм) вә Имам (ә) дөврүндә олдуғу кими фәғиһ дә һакимијјәтин керчәкләшдирилмәси үчүн халгын рә`јини көзләјир. Дикәр дини һөкмләрдә олдуғу кими бу истигамәтдә дә халг һәм итаәт көстәриб гәбул едә биләр, һәм дә бу һакимијјәти гәбул етмәјә биләр. Бәли, тарих боју халг илаһи һакимијјәти гәбул етмәјә вәзифәли олмушдур. Пејғәмбәр (сәлләллаһу әлејһи вә алиһи вә

сәлләм) вә Имам (ә) һакимијјәтини танымағ вә гәбул етмәк вачибдир. Бу һакимијјәтин гәбул едилмәмәси күнаһдыр вә һәмин күнаһа көрә чәза нәзәрдә тутулур.

Башта ики јанашманын арашдырылмасы вә т әнгиди

Имамын (ә) гејби дөврүндә фәғиһ һөкүмәтинин гануни сајылмасы үчүн халгын ролуну мүһүм сајанлар бир нечә дәлил кәстәрирләр. Онлар дејирләр ки, Имамын (ә) гејби дөврүндә һакимијјәт үчүн һеч бир ганун бәјан олунашдыр. Онларын нәзәринчә, бу иш халгын өһдәсинә бурахылмышдыр. Гејд етмәлијик ки, мүәјјән һалларда бир ишин вачиблији, һарамлығы, мүстәһәблији, мәкруһлуғу вә ја мүбаһлығы шәриәт тәрәфиндән бәјан олунур. Амма елә һаллар да вар ки, шәриәт бу барәдә мүнасибәт билдирмәмишдир. һәмин мөвзуда әјә вә рәвајәт тапмағ олмур. Мәһз бу мәгамларда фәғиһ хүсуси принцип вә гајдалар әсасында һәмин иши мүбаһ сајыр. Јә`ни бу ишләрин көрүлүб-көрүлмәмәси арасында фәрг јохдур. Бәзиләри елә дүшүнүрләр ки, вәлијји-фәғиһин һөкүмәти дә бу гәбилдәндир. Онларын нәзәринчә, мүгәддәс шәриәтдә бу барәдә бир сөз дејилмирсә, демәк һәмин иш халга һәвалә олунашдыр.

Бә`зән дә дејирләр ки, “халг өз малына һакимдир” фигһи гајдасына әсасән, инсанлар өз чанлары вә маллары үзәриндә һакимијјәтә маликдирләр. Онлар бу һағларыны кимәсә һәвалә едә биләрләр. (Бу һалда һағты јенидән кери алмағ олмур. Амма бир шәхс вәкил тутулса, вәкаләт мүгавиләсини позмағ олар.) Бу сәбәбдән дә, халг гејб дөврүндә өзү һаким тәјин етмәлидир. Үмуми сечкиләрин кечирилмәсиндә дә “халгын өз һағтыны вәкилә һәвалә етмәси” принципинә әсасланылыр.

Бу ики дәлили арашдыраркән суал јараныр ки, Исламда халгын өз чанына вә малына һаким олмасы һансы мәнбәдә бәјан олунуб? Әслиндә бүтүн мүсәлманлар билирләр ки, инсан өз малы вә чаны илә истәдији кими рәфтар едә билмәз. Биз көзүмүзү чыхара билмәрик. һағгымыз јохдур ки, әлимизи кәсәк. Бизә ичазә верилмәјиб ки, чанымыза вә малымыза зәрәр вурағ. Инсанын өз малыны исраф етмәк һүгугу јохдур. Мүсәлман бир шәхс дејә билмәз ки, мәсәлән, бу машын мәнимдир, од вуруб јандырырам. Әкәр инсан өз малы вә чаны үзәриндә һакимдирсә,

нә үчүн интиһар һарам сајылыр? Бәли, Ислам инсана ичазә вермир ки, өз чанына гәсд етсин. Ислам дүнјакөрүшүнә әсасән, һәр бир мүсәлман Аллаһын гулу вә мүлкүдүр. Әкәр бизим бүтүн варлығымыз Аллаһдандырса, Онун ичазәси олмадан аддым ата билмәрик. Әкәр инсан өз чанына вә малына һаким дејилсә, бу һаггы башгаларына нечә верә биләр? Өз чанына вә малына саһиб олмајан бир кәсин чәмијјәтин ишләринә мүдахиләси јолверилмәздир.

Биз өз һәјатымыза вә башгаларынын һәјатына һаким олачаг ганунларын тәнзимләnmәси вә ичрасыны кимә тапшыра биләрик? Бу ганунларын Аллаһ тәрәфиндән бәјан олунмасы һәтта өзүмүзлә бағлы мәсәләләрдә һәмин ганунлара табе олмағымызын зәрурилијини көстәрир. Бәли, һәр биримиз Аллаһын истәк вә ирадәси әсасында һәрәкәт етмәлијик.

Фәғиһә аид етдијимиз бу вилајәт, һакимијјәт Аллаһын тә`јин етдији һакимијјәтдир. Фәғиһә вилајәт верән халг дејил. “Халг өз малына вә чанына һакимдир”- дејә она вилајәт вә һакимијјәт тә`јин етмәк һаггы вермәк һәмин һөкүмәтин ганунилији үчүн бәс етмир. Тутаг ки, бир шәхс фәғиһи јох, мәсәлән, бир мүһәндис вә ја һәкими һаким сечди. Мәкәр бу һакимијјәт Аллаһ вә Онун Пејғәмбәри (сәлләллаһу әлөјһи вә алиһи вә сәлләм) тәрәфиндән гануни сајылачагмы? Халгын рә`ји һөкүмәтин ганунилији үчүн бәс етмир. Әкәр Језид, Һарун Әр-Рәшид, Рзахан кимиләринин һакимијјәти халгын рә`јини аларса белә, һәмин һөкүмәтләр Аллаһ вә Онун Пејғәмбәри (сәлләллаһу әлөјһи вә алиһи вә сәлләм) тәрәфиндән гануни сајылмаз.

Бә`зи дини шәхсијјәтләр һакимијјәтин ганунилији үчүн халгын рә`јини әсас сајыр. Онлардан сорушмаг лазымдыр: Әкәр бир күн халг вилајәти-фәғиһдән үз чевирсә, вилајәти-фәғиһ өз ганунилијини итирәчәкми? Ислам да һәмин фикирдәдирми? Бә`зиләри бөјүк ингилаб рәһбәри имам Хомейнинин (р) “өлчү халгын рә`јидир” бујруғуну әсас көтүрәрәк иддиа едирләр ки, халг вилајәти-фәғиһә сәс вермәсә бу сәсләр әсас көтүрүлмәлидир. Әслиндә исә Имамын (р) бујруглары вилајәти-фәғиһин ганунилик бахымындан мүзакирәјә чыхарылмајачаг бир мөвзу олдуғуну көстәрир. Бу сәбәбдән дә

конститусијада вилајәти-фәғиһ дәјишмәз бир принцип кими гејд едилир.

Дикәр бир тәрәфдән иддиа едилир ки, Аллаһ-таала тәрәфиндән Имамын (ә) гејби дөврүндә һакимијјәтлә бағлы көстәриш верилмәмишдир. Буна көрә дә һәмин мәсәлә халг тәрәфиндән һәлл олунмалыдыр. Биз вилајәти-фәғиһ принципини бундан сонракы сөһбәтләримиздә сүбута јетирәркән һазыркы бахышын әсассыз олдуғу ајдынлашацаг. Әлимиздә јетәрли дәлилләр вар ки, гејб дөврүндә һакимијјәтлә бағлы вәзифәләримиз там мүәјјәнләшдирилмишдир.

Бә`зиләри дә илкин Ислам дөврүндә өзүнә јер алмыш беј`әт, сәдагәт анды мәсәләсини габардараг бу јолла халга сечим һаггы вермәјә чалышырлар. Мәсәлән, билдирирләр ки, һәзрәт Пејғәмбәр (сәлләллаһу әлөјһи вә алиһи вә сәлләм) Гәдире-Хумда халгын һәзрәт Әлијә (ә) беј`әт етмәсини истәди. Онлар вурғулајырлар ки, әкәр халгын рә`јинин һәзрәт Әлинин (ә) һакимијјәтинин ганунилијинә һеч бир тә`сири јох идисә, нә үчүн онлардан беј`әт истәнилирди?

Амма беј`әт мөвзусуну јетәринчә арашдырдыгда, мә`лум олур ки, беј`әт беј`әт едән шәхсин итаәт үчүн әһдидир. Јә`ни беј`әт едән шәхс һакимлә һәмкарлыға һазыр олдуғуну билдирир. Беј`әт мәсәләсинин әслиндә һакимијјәтин ганунилијинә һеч бир аидијјаты јохдур. Бир шәхсин гәсбкар һакимә дә беј`әт етмәси мүмкүндүр.

Сөһбәтләримизин нәтичәси бу олур ки, мө`тәбәр дини мәнбәләрә әсасән, вәлијји-фәғиһин ганунилијини мә`сум имам тәсдигләјир. Бу һакимијјәтин ганунилијинә һеч бир тә`сири олмајан халг онун һәјата кечмәсиндә апарычы рол ојнајыр. Пејғәмбәр (сәлләллаһу әлөјһи вә алиһи вә сәлләм) вә мә`сум Имамларын (ә) һакимијјәтинин ганунилијиндә дә халгын рә`ји ејни тә`сирә малик олмушдур.

Дөрдүнчү фәсил

Вилајәт и-фәғиһ нәзәријјәсинин исбат ы

Вилајәти-фәғиһ нәзәријјәсинин исбатына дәлилләр көстөрмөздән өнчә јахшы олар ки, бу нәзәријјәнин маһијјәтини ачыглајаг. Өнчә нәзәријјә илә бағлы јанлыш тәсәввүрләр арадан галдырылмалыдыр.

“Тәквини” (т әбиәт дән кәлән) вә “т әшрин” (шәриәт лә т ә’јин олуан) вилајәт, һакимијјәт

Шүбһәсиз ки, «вилајәти-фәғиһ» дедикдә тәквини вилајәт нәзәрдә тутмуруг. Тәквини вилајәт, варлыг аләминдәки ишләрә мүдиријјәт әсасән Аллаһа аид олан ишдир. Бә’зән Аллаһ белә бир вилајәтин, һакимијјәтин кичик нүмунәсини Өз бәндәсинә әта едир. Тәквини вилајәтдән бәһрәләнән шәхс варлыг аләминдәки һадисәләрә гатыла билир. Пејғәмбәрләрин вә өвлијаларын мө’чүзә вә кәрамәтләри бу гәбилдәндир. Шиәләрин е’тигадына көрә, бәндәләр арасында тәквини вилајәтин ән күчлү нүмунәси Ислам Пејғәмбәринә (сәлләллаһу әлөјһи вә алиһи вә сәлләм) вә мә’сум Имамлара (ә) верилмишдир. Һәр һалда вилајәти-фәғиһ һаггында данышаркән тәбиәт јох, шәриәтин вердији һакимијјәти арашдырачағыг. Амма мүмкүндүр ки, фәғиһдә тәквини вилајәт нүмунәси олан кәрамәтләр дә олсун.

Пејғәмбәр (сәлләллаһу әлөјһи вә алиһи вә сәлләм), мә’сум Имам (ә) вә фәғиһин чәмијјәтә мүдиријјәтлә бағлы вәзифәси тәшрии вилајәт саһәсинә аиддир. “Пејғәмбәр мө’минләрә онларын өзүндән јахындыр”

кими әјәләрдә, “мән кимин мөвласыјамса Әли (ә) дә онун мөвласыдыр” кими һадисләрдә бу мәсәләјә ишарә олунмушдур. “Тәшрии вилајәт” дедикдә гануни вилајәт, һакимијјәт нәзәрдә тутулур. Тәшрии вилајәт верилмиш шәхс гануну тәнзимләмәк, онлары һәјата кечирмәк һүгугу газаныр. Әтрафдакылар она тәслим олмалы, көстәришләрини јеринә јетирмәлидир. “Пејғәмбәрин (сәлләллаһу әлөјһи вә алиһи вә сәлләм) мө’минләрә онларын өзләриндән јахын олмасы “ - дедикдә Пејғәмбәр (сәлләллаһу әлөјһи вә алиһи вә сәлләм) әмринә әмәл етмәјин зәрурилији өнә чәкилир. Бәли, Пејғәмбәрин (сәлләллаһу әлөјһи вә алиһи вә сәлләм) көстәриши инсанын өз истәјиндән өнәмлидир. Башга сөzlә, чәмијјәт ичтимаи мәсәләләрдә сон сөз дејәчәк гүдрәтә еһтијачлыдыр. Аллаһ-таала гејд олунмуш әјәдә һәмин гүдрәт нөгтәсини танытдырыр. Беләчә, вилајәти-фәғиһ дедикдә садәчә мәсләһәт дәстәји јох, ганунверичилик вә ичрачылыг һүгуглары нәзәрдә тутулур. Тәшрии вилајәтә е’тигад будур ки, биз фәғиһин һакимијјәтини гәбул едәк, онун көстәришләрини башгаларынын көстәришләриндән өнәмли сајаг. Фәғиһин белә бир һүгуга малик олдуғу сүбута јетдикдә, онун көстәришләринә тәслимчилијин зәрурәти дә сүбут олунур. Демәк, Пејғәмбәр (сәлләллаһу әлөјһи вә алиһи вә сәлләм) бир шәхсә онун истәјинә зидд көстәриш верәрсә, һәмин шәхс итаәт етмәлидир. Хүмс вә зәкат борчу олмајан бир шәхсә Пејғәмбәр (сәлләллаһу әлөјһи вә алиһи вә сәлләм) һәр һансы мәбләғи өдәмәји әмр едәрсә, һәмин мәбләғи өдәмәк вачиб олур. Мәрһум имам Хомејни (р) өз дәрсләриндә бир мәсәләни тез-тез тәқрарлајарды. Бујурарды ки, әкәр Ислам һакими мәнән әбамы

истәсә, дејәрәм баш үстә. Бәли, вәлијји-фәғиһ әбанын верилмәсини зәрури саярса, бу иш көрүлмәлидир. Вилајәти-фәғиһин маһијјәти бундан ибарәтдир. Сон дөврләрәдәк бу принципә шүбһә илә јанашанлар көзә дәјмирди. Чинсиндән, јашындан, пешәсиндән асылы олмајараг һамы ону гәбул едирди. Һәммин бахышы тәсдигләјән һадисәләрдән бири мәншур “тәнбәки” һадисәсидир. Бир заман мәрһум Ширази тәнбәкини һарам бујурду. Инсанлар мүчтәһидин Имам (ә) чанишини олдуғуна инандыгларындан бу әмрә итаәт етдиләр. Мәрһум Ширази бујурду ки, тәнбәки һарамдыр вә ондан истифадә Имама (ә) мүхалифәтдир. Һәммин вахт тәнбәкидән истифадә едәнләр гәлјанлары сындырыб атдылар. Һәтта Насирәддин шаһын зөвчәси шаһын әлиндән гәлјаны алыб чөлә атды. Һалбуки, Һәммин һөкмә гәдәр тәнбәки һалал саяылырды. Һәммин вахт Һәтта алимләр вә мүчтәһидләр Мирзә Ширазинин һөкмүнә әмәл едилмәсини зәрури саядылар. Сөһбәтимизин давамында вилајәти-фәғиһ нәзәријјәсинин дәлилләрини зикр едәчәјик.

Вилајәт и-фәғиһ т әглид, јохса т әһиг мөвзусудур?

Вилајәти-фәғиһ мөвзусу имамәт мөвзусунун ардынча кәлдијиндән бә`зән ону кәлам елминин мөвзуларындан саяырлар. Кәлам елминдә динин үсуллары, е`тигад мөвзулары арашдырылыр. Аллах, пејғәмбәрлик вә мәад кәламын әсас мөвзуларындандыр. Кәлам елминдә пејғәмбәрлик сүбута јетирилдикдән сонра суал јараныр ки, Пејғәмбәрдән (сәлләллаһу әлөјһи вә алиһи вә сәлләм) сонра Ислам чәмијјәтинә ким рәһбәрлик етмәлидир? Чаваб арашдырыларкән Имамәт мөвзусу диггәт

мәркәзинә кәлир. Шиәләр дәлилләрә әсасланараг Пејғәмбәрдән (сәлләллаһу әлөјһи вә алиһи вә сәлләм) сонра мә`сум Имамларын (ә) рәһбәрлијини гәбул едирләр. Мә`сум Имамларын (ә) рәһбәрлији сүбута јетирилдикдән сонра суал јараныр ки, (бизим дөврүмүз кими) Имамлара (ә) әл чатмајан бир дөврдә рәһбәрлик мәсәләси нечә һәлл олунур? Мәһз бу мәгамда вилајәти-фәғиһ мөвзусу ортаја чыхыр. Үсули-диндә, јә`ни е`тигад мәсәләләриндә тәглидә јол верилмәдији ашкар бир һәгигәтдир. Бә`зиләри елә тәсәввүр етмишләр ки, вилајәти-фәғиһ үсул мөвзусу олдуғундан бу мәсәләдә тәглид етмәк олмаз. Вилајәти-фәғиһи гәбул едиб-етмәмәк арашдырмаларла һәлл едиләси мәсәләдир.

Амма һәгигәт будур ки, кәлам елминдә арашдырылан истәнилән бир мәсәләдә тәглидә јол верилмәдији дүзкүн дејил. Бир сыра кәлами мөвзуларда тәглид вачибдир. Биринчи гәбр кечәси мәсәләси дејиләнләрә мисал ола биләр. “Биринчи гәбр кечәси” дедикдә дәфн кечәси нәзәрдә тутулур. Суал јараныр ки, биринчи кечәнин һөкмүнү ичра етмәк үчүн кечәнин дүшмәсини көзләмәк лазымдырмы? Әкәр дүнјасыны дәјишән шәхсин чәсәди јаныб күлә дөнмүшсә вә ја итмишсә, онун үчүн “биринчи гәбр кечәси” олурму? Белә бир шәхсин биринчи гәбр кечәсиндәки сорғу-суалы нечә һәјата кечир? Беләчә, “биринчи гәбр кечәси” илә бағлы бир сыра суаллар јараныр. Бу вахтадәк Һәммин суаллар арашдырылмамышдыр. Һәтта бу мөвзу илә хүсуси мәшғул олачаг ихтисас да мүәјјәнләшдирилмәмишдир. Әкәр ихтисас олсајды, мүтәхәссисләр Һәммин мөвзуну ајрыча арашдырар вә мө`тәбәр дин алимләринин рә`јләри әсасында бир гәнаәтә кәләрдиләр. Вилајәти-

фәғиһ мөвзусу бир тәрәфдән кәлам мөвзусу олса да, маһијјәт бахымындан арашдырылмаја еһтијачлыдыр. Һаһыда арашдырма күчү јохдур. Демәк, арашдырма күчү олмајан шәхс бу саһәдә башгаларынын рәјинә истинад етмәлидир.

Вилајәти-фәғиһ мөвзусу үсул мәсәләси олса белә вәлијји-фәғиһин һөкмүнә риәјәт етмәк, онун вәзифәләрини танымағ бахымындан фиғһи бир мәсәләдир. Бу сәбәбдән дә фәғиһләр өз китабларында һәммин мөвзуну арашдырмышлар. Фиғһи мәсәләләрдә тәғлид нәинки чаиздир, һәтта бә`зән вачиб сајылып.

Һәр һалда, белә бир нөгтәни нәзәрә алмағ лазымдыр ки, вилајәти-фәғиһ принципинин исбаты мүтәхәссисләрин ишидир. Амма бу саһәдә чоһлу суаллар јарандығындан, биз садә бир диллә дәлилләри бәјән етмәли олуруғ. Амма ујғун мөвзу илә әтрафлы шәкилдә таныш олмағ үчүн хусуси әдәбијјатлары арашдырмаға еһтијач вар.

Вилајәт и-фәғиһ нәзәријјәсинин исбат ы

Вилајәти-фәғиһ нәзәријјәсинин исбаты үчүн көстәрилән дәлилләр ики група бөлүнүр: Әгли дәлилләр вә нәгли дәлилләр. Јада салмағымыз јеринә дүшәр ки, шиә алимләри шәр`и һөкмүн исбаты үчүн дөрд нөв дәлилә истинад едирләр: Китаб (Гур`ан), Мә`сумларын сүннәси (һәдисләр), ичма (мүтәхәссисләрин рәји), әгл. Шиә алимләринин нәзәринчә, шәр`и һөкмүн исбаты үчүн әјә вә рәвајәтин олмасы зәрури дејил. Инсан әгли дәлилләр васитәси илә дә һөкмүн исбатына наил ола биләр. Демәк, вилајәти-фәғиһ нәзәријјәсини дә әгли дәлилләрлә сүбуг етмәк мүмкүндүр. Биз һәммин нәзәријјәнин

сүбугу үчүн өнчә ики әгли дәлил, сонра ики нәгли дәлил көстәрәчәјик.

Әгли дәлилләр

Биринчи әгли дәлил мүәјјән мүгәддимәләрдән тәшкил олунмушдур вә һәммин мүгәддимәләр ашағыдакылардыр:

1. Фәрди вә ичтимаи мәнафеләри горумағ, һәрч-мәрчлијин гаршысыны алмағ, чәмијјәтдә асајиш јаратмағ үчүн һөкүмәтин мөвчудлуғу зәруридир.

2. Ән идеал һакимијјәт мә`сум Имамын (ә) рәһбәрлији алтында гурулмуш һакимијјәтдир.

3. Идеал һакимијјәт гурмағ мүмкүн олмадыгда маһијјәтчә она охшар бир һөкүмәт гурулмалыдыр. Мә`сумларын (ә) һөкүмәтинә әл чатмадыгда, бу һөкүмәтә ән јахын үсул-идарәдән фајдаланмағ лазымдыр.

4. Мөвчуд һөкүмәт Мә`сумларын (ә) һөкүмәтинә үч бахымдан мүнасиб олмалыдыр: Ислам һөкмләриндән хәбәрдарлығ, тәғва, нәфс истәкләриндән узағ руһи бәнзәрлик, мүдиријјәт бачарығы, ичтимаи-сијаси гаврајыш. Бејнәлхалғ мәсәләләрдән хәбәрдарлығ, дүшмән гаршысында шүчаәт, актуал вә преоритет мәсәләләрин мүәјјәнләшдирилмәси бу гәбилдәндир.

Гејд олунмуш мүгәддимәләр әсасында белә бир гәнаәтә кәлирик ки, Имамын (ә) гејби дөврүндә Мә`сумлара (ә) мүвафиг шәртләрә даһа чоһ малик олан шәхс һакимијјәтә саһиб дурмалыдыр. Бу шәхс чәмијјәти камиллијә доғру апармалыдыр. Әлбәтгә ки, дејилән шәртләри јалһыз зәрури сәчијјәләрә малик фәғиһ васитәси илә өдәмәк олар.

Биз сөһбәтимизин эввәлиндә дә һакимијјәтин зәрурилијини вурғуладыг. Вилајәти-фәғиһ нәзәријјәсини гәбул етмәк үчүн мүгәддимәләрдән бири үмумијјәтлә һакимијјәтин зәрури сајылмасыдыр. Әксәр мүтәфәккирләр вә сијасәтчиләр бу мүгәддимәни гәбул едирләр. Јалныз анархистләр вә марксистләр бу принципә гаршы чыхырлар. Һәзрәт Әли (ә) бу барәдә бујуруп: “Истәр әдаләтли вә хејрхәһ, истәрсә дә, залым вә күнаһкар һакимин мөвчудлуғу халгын еһтијачыдыр.”¹ Һәзрәтин (ә) һазыркы бујруғу чәмијјәтдә һакимијјәтин зәрурилијини көстәрип.

Икинчи мүгәддимәни дә кениш шәрһ етмәјә еһтијач јохдур. Мә`сум (ә) дедикдә Пејғәмбәр (сәлләллаһу әлөһи вә әлиһи вә сәлләм) вә Онун 12 чанишини (ә) нәзәрдә тутулур. Биз шиәләр бу зүмрәнин мә`сумлуғуна (һәр күнаһдан пак олдуғларына²) инанырыг. Онлар нә сәһвән, нә дә биләрәкдән күнаһа, хәтаја јол вермәзләр. Онларын данышыг вә әмәлләриндә нөгсан јохдур. Мә`сумлуғ сәчијјәси инсана һакимијјәт һаггы верән ән мүһүм сәчијјәдир. Һакимләрин вә мә`мурларын шәхси мәнафе хатиринә чәмијјәтә зүлм етдији көз габағындадыр. Јанлыш бир гәрар чәмијјәтдә фәсад јарадыр. Амма мә`сум шәхс күнаһа јол вермир, дүшүнчә бахымындан ихтилафдан узагдыр. Кәлам елминдә билдирилип ки, мә`сумлуғ сәчијјәсинин елм вә бәсирәтдә көкләри вар. Мә`сум белә бир елм вә акаһлыға маликдир. Мә`сум дедикдә, камил әгл вә елми сајәсиндә биләрәкдән вә ја сәһвән күнаһа, хәтаја јол вермәјән инсан нәзәрдә тутулур. Ағыл тәсдиг едир ки, белә бир фәрдин

¹ “Нәһчүл-бәләғ”, хутбә 40

² Әһзаб сурәси -33

һакимијјәти идеал оласыдыр. Чәмијјәтин фәјдасына ишләјәчәк һөкүмәт јалныз бу һөкүмәтдир. Һазыркы дәлилин 3-чү мүгәддимәси ән мүһүм мүгәддимәдир. Онун шәрһи үчүн бир нечә мисал көстәрәк:

Тәсәввүр един ки, чәмијјәт үчүн чох фәјдалы вә ләјагәтли шәхс он нәфәр суда боғулур. Биз бүтүн имканлардан истифадә етмәклә онлардан јалныз једдисини хилас едә биләрик. Амма бу он нәфәрдән үчү һөкмән батасыдыр. Белә бир вәзијјәтдә сағлам ағыл нә һөкм едир? Мүмкүндүрмү ки, сағлам ағыл “үч нәфәри хилас етмәк мүмкүн дејил” - дејә он нәфәрин батмасы илә разылашсын? Һансы ки, вәзифә бу истигамәтдә аддым атмагдыр. Бу он нәфәрдән нечә нәфәрин хилас едиләчәји мүһүм дејил. Сағлам ағыл һөкм едир ки, он нәфәри хилас етмәк мүмкүн дејилсә, боғуланлардан һәр һансыны хилас етмәк зәруридир. Бәли, ағыл һөкм едир ки, имкан һәддиндә батан инсанлары хилас етмәк лазымдыр. Башга бир һал нәзәрдән кечирәк. Тутаг ки, дәниздәки инсана көпәк балығы һүчүм едир. Биз она көмәк әли узатсаг да, көпәк балығы онун бәдәнини јаралајасыдыр. Белә бир һалда ағыл нә һөкм едир? Һөкм едирми ки, ону сағ-саламат хилас етмәк мүмкүн олмадығы үчүн көмәксиз гојмалыјыг? Јәгин ки, чаваб ајдындыр.

Јухарыда нәзәринизә чатдырылан ики мисалда үмуми бир гајда нәзәрә чарпыр. Бу гајда ағыл тәрәфиндән гәбул олунур. Үчүнчү мүгәддимә дә бу гајдадан ибарәтдир. Әкәр идеал нәтичә әлдә етмәк мүмкүн дејилсә, күч чатан бир нәтичә үчүн чалышмаг лазымдыр. Һөкүмәтин мөвчудлуғу зәрури бир еһтијачдыр. Онун идеал вәзијјәти Мә`сумун (ә) иштиракы илә тә`мин олунур. Амма Мә`сумун (ә)

олмадыгы бир дөврдә идеала јахын бир вәзијјәт үчүн чалышмалыжыг. “Идеал һөкүмәт гурмаг мүмкүн дејил” - дејә бу иши бошламаг олмаз. Ағыл разылашармы ки, идеала чатмаг мүмкүн олмадыгы үчүн идеала јахын бир шәраити әлдән бурахаг? Ағыл һөкм едир ки, идеала чатмагын мүмкүн олмамасы бәһанәси илә бу мөвзуну бир кәнара гојмаг олмаз. Ејни заманда, нөгсан бахымындан бүтүн һакимијјәтләри дә ејни билмәк олмаз. Истәнилән бир һалда, һакимијјәт мәсәләсиндә даһа јахшы көстәричи үчүн сәј көстәрмәк лазымдыр.

Дөрдүнчү вә сонунчу мүгәддимә илә бағлы дејә биләрик ки, һөкүмәтин ән јүксәк һәддә мәгсәдәүјгунлуғуну тәјин едән шәрт һакимин Ислам вә Ислам һөкмләри илә јетәрли танышлығыдыр. һаким һәмин биликләр әсасында чәмијјәти доғру јола јөнәлдә биләр. Бәсирәт, әһатәли билик, јетәрли мәһарәт һаким үчүн зәрури шәртләрдәндир. Мә`сумун (ә) иштиракы олмајан дөврдә бүтүн бу хүсусијјәтләрә һамыдан чох фәғиһ маликдир. Јалныз фәғиһ Ислам һөкмләрини арашдырмагла ән мәсләһәтли гәрара кәлә билир. Әлбәтгә ки, фәғиһлик тәкликдә бәс етмир. һакимин тәгвалы вә мүдиријјәт бачарығына малик олмасы зәруридир.

Арашдырмалардан сонра кәлдијимиз мәнтиги вә гәти нәтичә будур ки, Мә`сумун (ә) иштиракы олмајан дөврдә зәрури шәртләрә малик фәғиһ сорағынча кетмәлијик. Белә бир шәраитдә јалныз фәғиһин һакимијјәт һаггы вар. Фәғиһ олан јердә башгаларынын һакимијјәти гејри-ғанунидир.

Вилајәти-фәғиһ нәзәријјәсинин икинчи дәлили әгли дәлилдир. Бу дәлилин дә өз мүгәддимәләри вар:

1. Халгын малы вә чаны үзәриндә һакимијјәт Аллаһ-тааланын рүбубијјәт шә`ниндәндир. Јалныз Аллаһын изни илә тәјин едилмиш шәхс бу бахымдан ғануни сајылып.

2. Халгын малы вә чаны үзәриндә һакимијјәт һаггы Аллаһ-таала тәрәфиндән һәзрәт Пејғәмбәр (сәлләллаһу әлөјһи вә алиһи вә сәлләм) вә мә`сум Имамлара (ә) верилмишдир.

3. Мә`сум (ә) рәһбәрин иштиракы олмајан дөврдә ја Ислам һөкмләри сәһнәдән чыхмалыдыр, ја да бу һөкмләрин ичрасы үчүн кимсә тәјин едилмәлидир.

4. Мә`сумун (ә) олмадыгы дөврдә Ислам һөкмләринин сәһнәдән чыхмасы Аллаһын һикмәти илә бир араја сығмыр. Она көрә дә бу ишә башгаларындан даһа мәсләһәтли шәхсин тәјин едилмәси ағылын һөкмүдүр.

5. Зәрури шәртләрә малик фәғиһ, јә`ни тәгвалы вә иш бачарығы олан алим бу ишә башгаларындан даһа сәләһијјәтлидир.

Демәк, Пејғәмбәр (сәлләллаһу әлөјһи вә алиһи вә сәлләм) вә мә`сум Имамлар (ә) олмајан дөврдә зәрури шәртләрә малик фәғиһ һакимијјәт үчүн ичәзәлидир.

Инди исә мүгәддимәләри арашдыраг:

Биринчи мүгәддимәни сәһбәтимизин бу мәғамынадәк бир нечә дәфә нәзәрдән кечирмишик. Вилајәти-фәғиһ нәзәријјәсинин илкин еһтималлары вә Ислам һөкүмәтиндә халгын ролу мөвзуларындан данышаркән бу нөгтәләри арашдырмышыг. Сон гәнаәтимиз бу олуб ки, инсан Аллаһ тәрәфиндән јарадылдығындан вә онун бүтүн варлығы Аллаһа мәхсус олдуғундан, диқәр бир тәрәфдән, башгаларынын малына ичәзәсиз әл узатмаг зүлм

сајылдығындан, Инсана хакимијјәт һаггы Аллаһа мәхсусдур. Ону да гејд етдик ки, Аллаһ-таала бу һаггы ләјагәтли инсанлара һәвалә едә биләр.

Икинчи мүгәддимәдә халгын Ислам һөкүмәтиндә иштиракы нәзәрдән кечирилди. Гејд етдик ки, мүсәлманларын үмуми е`тигадына әсасән, инсанларын малы вә чаны үзәриндә хакимијјәт Аллаһ тәрәфиндән Пејғәмбәрә (сәлләллаһу әлөһи вә алиһи вә сәлләм) верилмиш һагдыр. Шиәләр бу әгидәдирләр ки, Пејғәмбәрдән (сәлләллаһу әлөһи вә алиһи вә сәлләм) сонра һәмин һагг Онун 12 чанишининә (ә) өтүрүлмүшдүр.

Үчүнчү вә дөрдүнчү мүгәддимәләрдә белә бир суал чавабландырылыр: Пејғәмбәр (сәлләллаһу әлөһи вә алиһи вә сәлләм) вә мә`сум Имамын (ә) олмадығы бир дөврдә нә етмәк лазымдыр? Јохса Исламда хакимијјәт вә сијаси гүдрәт үчүн нәзәрдә тутулмуш ичтимаи-сијаси һөкмләр олдуғу һалда Аллаһ онларын тәтбигини дајандырмышдыр? Имамын (ә) иштиракы олмајан дөврлә бағлы ики фәрзијјә жүрүтмәк олар: Аллаһ ичтимаи һөкмләрин ичрасыны нәзәрдә тутур, ја да бу һөкмләрин һәјата кечирилмәсиндән дашыныр. Инди бу ики еһтималы арашдыраг.

Әкәр Мә`сумун (ә) иштиракы олмајан дөврдә јалныз намаз вә оруч кими фәрди һөкмләрин ичрасы нәзәрдә тутулмушдурса, бу мүнәсибәт Аллаһын һикмәтинә зиддир вә гејри-мүмкүн сајылмалыдыр. Принципчә, пејғәмбәрлик механизминин вә сәмави шәриәтин тә`сисиндә гајә будур ки, инсан әбәс јарадылмамышдыр. Мәгсәд инсаны өз тутумунда камиллијә чатдырмагдыр. Амма инсан ағлы сон камиллији өзбашына дәрк етмәкдә ачиздир. Бу

сәбәбдән дә Аллаһ пејғәмбәрләр көндәрир, дин шәклиндә көстәришләр верир, инсана камиллик јолуну көстәрир. Диндә бәјан олунмуш бүтүн һөкмләр инсанын камиллијә чатмасы үчүндүр. Демәк, дин әслиндә камиллик програмыдыр.

Белә бир вәзијјәтдә дини һөкмләрин бөјүк бир һиссәсинин дајандырылдығыны дүшүнмәк үмуми мәгсәдә хәләл кәтирир. Инсанын хошбәхтлијини тә`мин едән шеј ону тутуму һәддиндә камиллијә чатдыран дини һөкмләр вә көстәришләрди. Бу әсасла дини тә`лимләрин бир һиссәсини гәбул едиб, диқәрләриндән үз чевирмәк Гур`анда мәзәммәт олунур: “Китабын бә`зисинә иман кәтирир, бә`зисини инкар едирсиниз? Сизләрдән белә едәнин чәзасы јалныз дүнјада зәләләт, ахирәтдә ағыр әзабдыр.”¹

Әкәр инсанын ичтимаи һөкмләри инсанын хошбәхтлик вә камалына тә`сирсиз олсајды, өнчәдән тәнзимләнмәзди. Шүбһәсиз ки, бу гәбил һөкмләрин инсанын хошбәхтлик вә камиллијинә тә`сири вар. Ајдын мәсәләдир ки, һәмин һөкмләрин дајандырылмасы инсанын тәкамүл јолуна вә Аллаһын һикмәтинә зиддир.

Биринчи дәлилин илк мүгәддимәсиндә шәрһ етдијимиз кими, әглин һөкмүнә әсасән, сәмәрәнин ә`ла һәддинә чатмаг мүмкүн олмадыгда, бу һәддә ән јахын мәртәбә үчүн чалышмаг лазымдыр. “Камил һәддә чатмаг мүмкүн дејил” - дејә фәалијјәти сахламаг дүзкүн дејил. Бу гајдаја әсасән дејә биләрик ки, Исламын ичтимаи һөкмләринин ичрасы Мә`сумларын (ә) хакимијјәти васитәси илә тә`мин олунур. Амма Мә`сума (ә) әл чатмадыгда ики јолдан бирини сечмәк

¹ “Бәгәрә”-85

лазым кәлир: Ја Мә`сумун (ә) һөкүмәтинә јахын бир һакимијјәт гурмаг, ја да “камил һакимијјәт мүмкүн дејил” - дејиб ишдән әл чәкмәк. Үчүнчү бир јол да вар: ичтимаи һөкмләрин ичрасында мүмкүн мәртәбә илә кифәјәтләнмәк. Ајдын мәсәләдир ки, бу үч сечим арасында биринчи јол дүзкүн јолдур. О бири јоллар нөгсанлыдыр вә һикмәтлә бир араја сығмыр.

Бу билдиришлә үчүнчү вә дөрдүнчү мүгәддимә дә исбата јетир. Ағылын һөкмү илә ајдын олур ки, Мә`сум шәхсә (ә) әл чатмадыгда ичтимаи һөкмләрин ичрасы ән мәсләһәтли шәхсә верилмәлидир. Галан јоллар Аллаһ-таала тәрәфиндән бәјәнилмир.

Мә`сумун (ә) иштиракы олмајан чәмијјәтдә ичтимаи һөкмләрин ичрасыны мәсләһәтли бир фәрдә тапшырмаг мәсәләси һәлл едилдикдән сонра суал јараныр ки, бу мәсләһәтли шәхс кимдир? Ону башгаларындан фәргләндирән хүсусијјәтләр нәдир? Бу суалын чавабы биринчи дәлилин дөрдүнчү мүгәддимәсинин шәрһиндә мә`лум олду. Гејд етдик ки, Мә`сумун (ә) һакимијјәтини камил едән онун үч хүсусијјәтидир: паклыг, елм, ичтимаи шәраитин дәрки. Бу үч сифәт бахымындан мә`сума даһа чох охшајан шәхс даһа мәсләһәтли сајылыр. Әлбәттә ки, бу сәчијјәләр бахымындан Мә`сума (ә) даһа чох охшајан тәгвалы, дөврүнү таныјан, фәғиһдир.

Бу мүгәддимәләрин исбатындан сонра нәтичә чыхарырыг ки, зәрури шәртләрә малик фәғиһ Имамн (ә) иштиракы олмајан дөврдә ичтимаи һөкмләрин ичрасы үчүн ән мәсләһәтли шәхсдир. Белә бир шәхсә Аллаһ вә Мә`сумлар (ә) тәрәфиндән һагг верилмишдир.

Нәгли дәлил

Гејд етдик ки, вилајәти-фәғиһ нәзәријјәсинин исбаты үчүн һәм әгли, һәм дә нәгли дәлилләр мөвчуддур. “Нәгли дәлилләр” дедикдә бу мөвзуда нәгли олунмуш рәвајәтләр нәзәрдә тутулур. Һәмин рәвајәтләрә әсасән, халг һакимијјәт еһтијачларынын өдәнмәси үчүн фәғиһә мүрачиәт етмәлидир. Хүсусилә мәһкәмә системиндә фәғиһин иштиракы зәруридир. Фәғиһләр рәвајәтләрдә Пејғәмбәр (сәлләллаһу әләјһи вә алиһи вә сәлләм) әманәтчиләри, онларын хәлифәләри вә варисләри кими тәгдим олунурлар. Бу рәвајәтләрин мө`тәбәрлији илә бағлы мүбаһисәләр чохдур. Һазыркы сөһбәтимиздә һәмин мөвзуну арашдырмаг имканымыз јохдур. Әтрафлы мә`лумат алмаг үчүн хүсуси китаб вә рисаләләрә мүрачиәт етмәк лазымдыр. Һазыркы мөвзуда истинад едиләси рәвајәтләр арасында Өмәр ибн Һәнзәлә, Әбу Хәдичәдән нәгли олунмуш рәвајәтләр, Исаһ ибн Јағуба верилән чаваб мө`тәбәр сәнәдләрә маликдир. Бу рәвајәтләрә әсасланагаг фәғиһләрин Имам (ә) чанишини олмасы принципини гәбул едә биләрик. Гејб дөврүндә һакимин халг тәрәфиндән гәбул олунмасы илә бағлы һеч бир дәлил јохдур. Белә бир мүддәә Аллаһын рүбубијјәт шә`нинә мүнасиб дејил. Шиә фәғиһләри бу мүддәаны һәтта еһтимал олагаг гәбул етмириләр.

Һәр һалда, гејд олунмуш рәвајәтләр фәғиһин белә бир һагга малик олдуғуну јетәринчә сүбута јетирир. Әкәр бу рәвајәтләрин сәнәдинә шүбһә едән олса, өнчә көстәрдијимиз әгли дәлилләр өз күчүндә галыр.

Мүгәддимә оларга гәйд олунмуш шәрһдән сонра вилајәти-фәғиһ үсул-идарәсинин әгли дәлилләрини зикр едәк:

1. Фәғиһләр арасында Шејх Сәдугун “Икмалуд-дин” китабында вердији бир сәнәд мәшһурдур. Бу сәнәд имам Мехдинин (әч) Ишаг ибн Јагуба чавабындан ибарәтдир. Һәмин мәктубда Ишаг ибн Јагуб бир сыра мөвзуларда, о чүмләдән, гәјб дөврүндә баш верәчәк һадисәләрлә бағлы Имама (ә) суаллар үнванлајыр. Имам Мехди (әч) чаваб оларга бујуруп:

“Баш верәчәк һадисәләрлә бизим рәвајәт чиләримизә мұрачиәт едн. Чүнки онлар сизин үчүн мәним һөччәт им, мән онлар үчүн Аллаһын һөччәт ијәм.”¹

Бу рәвајәт “Һәвадисул-вағиә” адланыр. Биз рәвајәтә верилмиш адын мәнасыны анласаг, вилајәти-фәғиһ нәзәријјәсинин сүбутлары ајдын олар.

Мәктубун мәтниндә ишләдилмиш “Һәвадисул-вағиә” ифадәсинин шәрһи мәсәләләрә ишарә олунмасы шүбһәли көрүнүр. Әввәлә, бу гәбил мәсәләләрин ајдынлашдырылмасы үчүн дин алимләринә, Пејғәмбәр (сәлләллаһу әлөјһи вә алиһи вә сәлләм) вә Имам (ә) бујуруглары илә таныш инсанлара мұрачиәт етмәк лазымдыр. Шәриәт мәсәләсини өјрәнмәк үчүн Имама (ә) мұрачиәт етмәк зәрури дејил. Имамларын (ә) дөврүндә дә шәрһи мәсәләләри чавабландырмаг сәлаһијјәти Имамлар (ә) тәрәфиндән Јунис ибн Әбдүррәһман, Зәкәријја ибн Адәм кими биликли инсанлара һәвалә олунмушдур. Имамын (ә) кичик гәјб дөврүндә һәмин вәзифәни дөрд наиб ичра етмишдир. Бир сөзлә, шәрһи мәсәләләрә көрә Мәсума (ә) јох,

¹ “Икмалуд-дин”, ч. с. 483

алимә мұрачиәт олунмасы јени бир мәсәлә дејил. Икинчиси, әкәр Ишаг ибн Јагуб “Һәвадисул-вағиә” дејәркән шәрһи мәсәләләри нәзәрдә тутсајды, һалал-һарам вә ја шәрһи вәзифә ифадәләрини ишләдәрди. “Һәвадисул-вағиә” ифадәсинин шәрһи мәсәләләрә ишарә олмасы илә бағлы һеч бир дәлил јохдур. Үчүнчүсү, бир сөзү мәналандыаркән онун лүғәт мәнасыны нәзәрә алмаг лазымдыр. “Һәвадисул-вағиә” ифадәсиндә шәрһи мәсәләләр мәнасы анлашылмыр. Бу ифадә кениш әһатәјә малик бир ифадәдир вә ону ишләдәркән шүбһәсиз ки, ичтимаи проблемләр вә һадисәләр нәзәрдә тутулмушдур. Бәли, Ишаг ибн Јагуб имам Мехдидән (әч) гәјб дөврүндәки ичтимаи мәсәләләр вә вәзифәләр һаггында сорушур. Имам Мехди (әч) она чаваб оларга бујуруп ки, бу барәдә бизим һадисләримизи нәгл едәнләрә мұрачиәт едн. Мәлум олур ки, “Һадис равиләри” - дедикдә ким нәзәрдә тутулур.

Бир шәхс иддиа едә биләр ки, “Һадис рависи” дедикдә Үсули-кафи вә ја Вәсаилуш-шиә кими рәвајәт китаблары нәзәрдә тутулмушдур. Амма азча диггәт јетирдикдә мәлум олур ки, бу јанлыш тәсәввүрдүр. Бизим дөврүмүздә Пејғәмбәр (сәлләллаһу әлөјһи вә алиһи вә сәлләм) вә Мәсумларын (ә) дилиндән һадис нәгл етмәк истәјәнләр һәмин һадисин һәгигәтән нәзәрдә тутулан шәхс тәрәфиндән бујрулдуғуну сүбута јетирмәлидир. Әкс тәгдирдә, онун Мәсумун (ә) дилиндән нә исә демәк һаггы јохдур. Һадисин мөтәбәрлији сүбута јетмәсә, бу шәхс Пејғәмбәр (сәлләллаһу әлөјһи вә алиһи вә сәлләм) вә Мәсумлара (ә) ифтира јахмыш олур. Белә бир ифтира бөјүк кұнаһдыр. Беләчә, Пејғәмбәр (сәлләллаһу әлөјһи вә

алиһи вә сәлләм) вә ја Имамдан (ә) һәдис нәгл етмәк истәјән шәхс мөғәбәр шәр’и дәлил көстәрмәлидир. Һәдиси бу шәкилдә нәгл етмәк үчүн ихтисас лазымдыр. Белә бир ихтисас исә мүасир елм сәһәләриндә верилмир. Јалныз фиғһ елми өјрәнмиш фәғиһ һәмин ихтисаса маликдир. Демәк, “һәдис равиләри” дедикдә фәғиһләр вә дин алимләри нәзәрдә тутулмушдур.

“Һәвадисул-вағиә” вә “рувати һәдис” ифадәләринин шәрһиндән көрүнүр ки, Имам (ә) өз мәктубунда фәғиһләрә вә дин алимләринә мүрачиәт едилмәсини көстәриш верир. О бујурур ки, ичтимаи проблемләрлә растлашдыгда фәғиһләрә мүрачиәт олунсун вә фәғиһләр Имамын (ә) инсанлара һөччәтидир. Бу чүмләнин гејб дөврүндә “вилајәти-фәғиһ” мәфһумуну да әһатә етмәси ајдын көрүнүр.

2. Вилајәти-фәғиһин исбаты үчүн истинад едиләчәк дикәр бир һәдис Өмәр ибн Һәнзәләдән нәгл олунмушдур. Бу һәдисдә имам Садиг (ә) дини вәзифәләрин өјрәнилмәси, ихтилафларын һәлли үчүн мәрчә алимә мүрачиәт едилмәсини көстәриш верир. Имам (ә) бујурур: “Сизләрдән һәр һансыныз бизим һәдисләрин рависи олса, бизим бујурдуғумуз һалал-һарамы билсә, һөкмләримизи таныса, ону һаким кими гәбул един. Һәгигәтән, мән ону сизә һаким тә’јин едирәм. Онун вердији һөкмү гәбул етмәјәнләр Аллаһын һөкмүнү јүнкүл сажмыш, бизи рәдд етмишдир. Бизи рәдд едән Аллаһы рәдд етмиш олур. Аллаһы рәдд етмәк исә ширқдир.”¹

Шүбһәсиз ки, бу һәдисдәки ифадәләр дини һөкмләрдә вә мәсәләләрдә фәғиһ вә мүчтәһид олмајан

¹ “Үсули-кафи”, ч. 1, с. 67; “Вәсаилуш-шиә”, ч. 18, с. 98

шәхсә тәтбиг едилә билмәз. Һеч шүбһәсиз, Имам (ә) фәғиһләри вә дин алимләрини нәзәрдә тутмушдур. Имам (ә) онлары халга һаким кими танытдырыр вә фәғиһин һөкмүнү өз һөкмү кими тәгдим едир. Мә’сум Имамын (ә) һөкмүнә әмәл етмәк вачибдир. Демәк, фәғиһин дә һөкмүнә әмәл етмәк зәрури олур. Имамын (ә) бујурдуғу кими, фәғиһин һөкмүнү гәбул етмәмәк мә’сум Имамын (ә) һакимијјәтини гәбул етмәмәк кимидир. Мә’сумун (ә) һөкмүнү рәдд етмәк бөјүк күнаһдыр вә бағышланмыр. Чүнки мә’сум Имамын (ә) һөкмүнү гәбул етмәмәк Аллаһын тәшрии һакимијјәтини гәбул етмәмәк кимидир. Рәвајәтдә бу күнаһ Аллаһа гаршы ширк һәддиндә таныныр. Гур’ани-Кәрим ширк барәдә бујурур: “Һәгигәтән, ширк чох бөјүк зүлмдүр;”¹ “Һәгигәтән, Аллаһ Она шәрик гошаны бағышламаз, бундан ашағы күнаһы истәдији шәхсә бағышлајар.”²

Бу шәриф рәвајәтә әсасән, фәғиһин һакимијјәтинә итаәтсизлик, онун һөкмүнү гәбул етмәмәк зүлмдүр. Бу күнаһ Аллаһ тәрәфиндән бағышланмајан күнаһлардандыр.

Рәвајәтин дәлилләринә тутулан ирад бундан ибарәтдир ки, Имама (ә) суал үнванлајан шәхс шиәләрин растлашдығы һүтуги проблемләрин һәлл јолу илә марагланмышдыр. Суал бундан ибарәт олуб ки, гәсбкар аббасиләрин һакимијјәти дөврүндә онларын мәһкәмә органларына мүрачиәт едәк, јохса башга вәзифәмиз вар? Имам (ә) да өз нөвбәсиндә бу суалы гејд олундуғу кими чавабландырмышдыр. Әслиндә Өмәр ибн Һәнзәләнин суалы һөкүмәтин бир

¹ “Лоғман”, 13

² “Ниса”, 48

бөлмәси илә бағлыдыр. Вилајәти-фәғиһ исә әһатәли бир һакимијјәтдир. Ирад тутанлар иддиә едирләр ки, бу рәвајәти гәбул етсәк белә, бу рәвајәт мүһакимә һүдудларыны ашмыр.

Һәммин ирада чаваб олараг дејә биләрик ки, рави хүсуси бир мөвзуда суал вермишсә дә, суалын хүсусијјәти чавабы мәһдудлашдырмыр. Хүсуси бир мөвзуда верилмиш суалын чавабы күлли ола биләр. Мәсәлән, намазла бағлы рәвајәтләр чохдур. Рави сорушур ки, бир киши намаз гылдығы вахт филан шәклә растлашса нә етмәлидир? Бу һалда Имамын (ә) вердији чаваб кишиләрлә јанашы гадынлара да аид олур. Бәли, хүсуси бир һалла верилмиш суалын чавабы үмуми ола биләр. Дикәр бир тәрәфдән, Өмәр ибн Һәнзәләјә чавабда нәзәрдә тутулмуш шәхсин инсанлара һаким тәјин едилдији билдирилир. “Һаким” сөзү һакимијјәтин бүтүн секторларыны әһатә едә биләр.

Һәр һалда, нүмунәсини нәзәринизә чатдырдығымыз әгли вә нәгли дәлилләрдә јалныз зәрури шәртләрә малик фәғиһ нәзәрдә тутулмушдур. Фәғиһ һакимијјәти Аллаһ-таала вә мә`сум Имам (ә) тәрәфиндән мүәјјәнләшмиш һакимијјәтдир. һакимијјәтин башында фәғиһ дајанмамышса, о нечәлијиндән асылы олмајараг гәсбкар сајылыр вә белә бир һакимијјәтә көмәк көстәрмәк һарамдыр. Гејб дөврүндә зәрури шәртләрә малик фәғиһин һакимијјәти үчүн шәраит јаранса вә һөкүмәт тәшкил едилсә, онун һөкмләринә итаәт етмәк вачибдир. Чүнки Имам (ә) фәғиһи өз тәрәфиндән һөччәт сајыр. Фәғиһин һөкмүнү гәбул етмәјән шәхс Аллаһын һөкмүнү јүнкүл сајмыш олур. Мәсәлән, Әмирәл-мө`минин (ә) өз һакимијјәти

дөврүндә мүхтәлиф шәхсләри мәнтәгәләрдә һаким тәјин едирди. Бу шәхсләрә итаәт етмәк вачиб иди. Јерли һакимләрә итаәтсизлик Әмирәл-мө`мининә (ә) гаршы мүхалифәт сајылырды. Имамын (ә) мәнтәгәләрә көндәрдији һакимләрдән бири Малик Әштәр иди. Малик Мисирә нүмајәндә көндәрилмишди. Кимсә дејә билмәзди ки, Малик мә`сум дејил вә мән она табе олмурам. Шүбһәсиз ки, бу гәбил дәлилләр батилдир. Әмирәл-мө`минин (ә) тәрәфиндән тәјин олунмуш Малик Әштәрин һөкмләринә гејд-шәртсиз табе олмаг лазым иди. Бәли, һазыркы дөврдә фәғиһ Аллаһ вә имам Мөһди (әч) тәрәфиндән тәјин олунмуш нүмајәндәдир. Имам (ә) вурғулајыр ки, бу шәхслә мүхалифәт шәрән чаиз дејил.

Бешинчи фәсил

Фәғиһин мүтләг вилајәт и, (һакимијјәт и)

Өтән фәсилдә вилајәти-фәғиһин нәзәрден кечирдијимиз сүбуту онун зәрурилијини көстәрир. Мәсум Имамын (ә) чәмијјәтә рәһбәрлик сәләһијјәтләри фәғиһә дә аиддир. Вәлијји-фәғиһ үчүн бу бахымдан һеч бир мәһдудијјәт јохдур. Јалһыз һансыса дәлилләрлә мәсум Имамын (ә) мүәјјән сәләһијјәтләри вәлијји-фәғиһ үчүн нәзәрдә тутулмамышдыр. Мәсәлән, шиә фәғиһләринин јекдил рәјинә әсасән (ибтидаи) чиһад елан етмәк мәсум Имамын (ә) һүгүгудур. Чиһад сәләһијјәтинә истисна етсәк Пејғәмбәр (сәлләллаһу әләјһи вә алиһи вә сәлләм) вә мәсум Имамын (ә) әксәр сәләһијјәтләрини фәғиһ дә јеринә јетирир. Бу гәбил сәләһијјәтләр “фәғиһин мүтләг вилајәти” адланыр. Ислам республикасынын баниси Имам Хомејни (р) бујурурду: “Вилајәти-фәғиһ елә Аллаһ рәсулунун вилајәтидир.”

Вилајәти-фәғиһә гаршы иттиһамлардан бири вә ја онун мүтләг сајылмасы илә бағлы ирад бундан ибарәтдир ки, фәғиһин мүтләг вилајәти елә диктатор режимдир. Јәни фәғиһ һакимијјәтә чатдыгдан сонра өз истәкләрини јеринә јетирир. О истәдијини вәзифәдән узаглашдырыр, истәдијинә вәзифә верир. Бир сөзлә, фәғиһ мүтләг ихтијар саһибидир вә кимсә гаршысында мәс`улијјәт дашымыр. Үмумијјәтлә, гејд едилир ки, һакимијјәт ики нөвдүр: халгын рәји әсасында гурулан либерал һакимијјәт вә фәрдин бахышлары әсасында гурулмуш истибад һөкүмәт. Әкәр вилајәти-фәғиһ либерал үсули-идарә дејилсә, демәк, диктатура режимидир.

Јухарыдакы ирада чаваб олараг демәлијик ки, үмумијјәтлә һөкүмәти либерал вә истибад олмагла ики нөвә бөлмәк јанлыш фикирдир. Бизим нәзәримизчә, үчүнчү бир һакимијјәт нөвү дә вар. Бу һакимијјәтдә нә халгын истәји, нә дә шәхсин истәји әсасдыр. Ганунверичи вә ичраедики, еләчә дә мәһкәмә органларында Аллаһын истәји әсас көтүрүлән бир һөкүмәт дә вар. Вилајәти-фәғиһ үсули-идарәси бу үчүнчү гисмә аиддир.

Вилајәти фәғиһ үсули-идарәсини истибад режими сајанлар билмәлидирләр ки, фәғиһ мүтләг һаким дејил, о үрәјиндән кечәни һәјата кечирмир. Фәғиһ онларын дүшүндүјүнүн әксинә олараг мәс`улијјәт дашыјыр. Әлбәттә ки, бәзиләри бүтүн бу һәғигәтләри биләрәкдән тәһриф едирләр. һәр һалда, ујгун шүбһәләри чавабландырмаг лазым кәлир.

Фәғиһин мүтләг вилајәти ифадәсиндә “мүтләг” сөзү өзүнәмәхсус мәфһума маликдир. һәммин сөзлә бағлы мүәјјән нөгтәләри ишыгландырмаг лазым кәлир.

Бу нөгтәләрдән бири будур ки, фәғиһин һакимијјәти гәсбар режимдәки кими мәһдуд вә вилајәти-фәғиһдәки кими мүтләг ола биләр. Залым режимин һаким олдуғу дөврдә фәғиһ һакимијјәтин тәзигләри сәбәбиндән ичтимаи мәсәләләрә јетәринчә мүдахилә едә билмир. Инсанлар јалһыз мәхфи шәкилдә ичтимаи мәсәләләрә бағлы фәғиһин фикрини өјрәнирләр. Онлар издивач, талаг, вәғф вә бу кими башга мәсәләләрдә фәғиһә үз тутурлар. Белә бир шәраитдә фәғиһин һакимијјәти мәһдуд олур. О, Аллаһ вә Мәсумлар (ә) тәрәфиндән верилмиш сәләһијјәтләри мүтләг шәкилдә јеринә јетирмәк имканында олмур. Ислам республикасы гурулдуғу заман имам Хомејни (р) фәғиһин там һакимијјәти үчүн шәраит һазырлады. Бир фәғиһ олараг һакимијјәт башында дајанан Имам (ә) сәләһијјәти чатан бүтүн мәсәләләрә мүдахилә едир, һөкм верирди. Ислам һакимијјәтиндә фәғиһ өз сәләһијјәтләрини мүтләг шәкилдә һәјата кечирә билир. О, шәриәт саһиб тәрәфиндән мүәјјәнләшдирилмиш вәзифәләрини там ичра етмәјә мүвәффәг олур. Демәк, “фәғиһин мүтләг вилајәти” дедикдә онун өз сәләһијјәтләринин мәһдуд шәкилдә јох, мүтләг шәкилдә јеринә јетирмәси нәзәрдә тутулур. Шүбһәсиз ки, бу мәнада мүтләгијјәтин диктатура вә истибадла һеч бир рабитәси јохдур.

Икинчи нөгтә будур ки, фәғиһ һакимијјәт башына кәлдикдә мүдиријјәт үчүн лазым олан бүтүн ихтијарлара малик олур. Бу бахымдан о мәсум Имамдан (ә) фәргләнмир. һакимијјәт үчүн лазым олан сәләһијјәтләрдән Имамын (ә) там истифадә етмәси вә фәғиһин сәләһијјәтләринин мәһдуд олмасы дүзкүн дејил. һакимијјәт үчүн зәрури сәләһијјәтин олмамасы мүдиријјәтдә

нөгсән җарадыр. Һаким бүтүн сәләһијјәтләре малик олмаса, өз вәзифәсинә әмәл едә билмәз. Демәк, ағыл бахымындан вәлијји-фәғиһлә мә`сум Имам (ә) арасында фәрг јохдур. Һүгүг вә ихтијар бахымындан фәғиһ үчүн җарадылачаг истәнилән бир мәһдудијјәт чәмијјәтин еһтијач дүдүгү ишләрин көрүлмәмәси демәкдир. Бәли, фәғиһ дә ејнилә мә`сум Имам (ә) кими мүтләг һүгүг вә сәләһијјәтләре маликдир. Көрүндүјү кими, белә бир мүтләглијин дә истибадла һеч бир рабитәси јохдур. Бу принцип ағыл тәрәфиндән тәсдигләнир вә истәнилән бир һакимијјәтдә гәбул олунмушдур.

Вилајәти-фәғиһлә бағлы белә бир суал јараныр ки, вәлијји-фәғиһин һакимијјәт әһатәси зәрурәт вә чыхылмаз вәзијјәт заманы ишләкдир, јохса истәнилән бир вахт? Бу нөгтәни ишығландырмаг үчүн бир мисал көстәрәк: Тутаг ки, јолларын азлығы вә ја дарлығы сәбәбиндән шәһәрдә тыһач јаранмышдыр. Машыңлар вә инсанлар саатларла јолда дајаныр. Бир сөзлә, күчәләрин мөвчуд вәзијјәти чәмијјәтин еһтијачларына чаваб вермир. Мүтәхәссисләр белә һесаб едирләр ки, бу проблеми арадан галдырмаг үчүн бир нечә кениш јола еһтијач вар. Шәһәрин һавасы о гәдәр чиркләнмишдир ки, мүтәхәссисләр вә сәһијјә ишчиләри халга вә һакимијјәтә бу барәдә хәбәрдарлыг едир. Онлар бу проблемин арадан галдырылмасы үчүн јашыл өртүјүн артырылмасыны, парклар салынмасыны тәклиф едирләр. Бу кими һалларда вәлијји-фәғиһ өз сәләһијјәтләриндән истифадә едәрәк һәмин јолларын вә паркларын салынмасы үчүн көстәриш верә биләр. Һәтта нәзәрдә тутулан јоллар вә парклар киминсә шәхси мүлкүнә дүшәрсә, онларын гијмәтини өдәмәклә лајиһәләр һәјата кечириләр. Вәлијји-фәғиһ өз көстәришләри илә чәмијјәтин еһтијачларыны тә`мин етмиш олур.

Башга бир һал фәрз едәк: Шәһәрин көзәлләшдирилмәси үчүн јоллары кенишләндирмәк вә парк салмаг лазымдыр. Амма јол кенишләндирилмәсә дә тыһач јохдур, парк салынмаса да һава сафдыр. Јолларын кенишләндирилмәси вә парк салынмасы үчүн кимләринсә шәхси мүлкү илә бағлы көстәриш лазым кәлдикдә вәлијји-фәғиһ бу истигамәтдә һөкм чыхара биләрми? Әкәр мүлк саһибләри разы дејилсә, бу иш көрүлә биләрми?

Биринчи фәрзијјәдә лајиһәнин һәјата кечирилмәси зәрури иди. Икинчи фәрзијјәдә исә бу зәрурәт јохдур. Фәғиһин мүтләг вилајәти тәкчә зәрури һаллар үчүн нәзәрдә тутулмајыб. Амма вилајәти-фәғиһ һөкүмәти дүшүнчәли вә мәнтигли аддымлар атыр. Истәнилән бир һалда, јә`ни зәрурәт олса да, олмаса да вәлијји-фәғиһ һөкм вермәк сәләһијјәтинә маликдир. Шүбһәсиз ки, бу гәбил бахышларын диктатураја һеч бир аидијјаты јохдур.

Вердијимиз шәрһләрдән ајдын олур ки, вилајәти-фәғиһ өз шәхси зөвгү әсасында һөкм вермир. Һакимијјәт башында дајанмыш фәғиһин јалныз өз истәкләри әсасында көстәриш вермәси јанлыш фикирдир. Вәлијји-фәғиһ Ислам һөкмләрини јеринә јетирир. “Вилајәти-фәғиһ” нәзәријјәсини гануни едән онун дини һөкмләри ичра етмәсидир. Чыхарылан гәрарларын, вәзифә илә бағлы көстәришләрин, бүтүн фәалијјәтләрин гәјәси Ислам һөкмләринин јеринә јетирилмәси вә чәмијјәтин еһтијачларынын тә`мин олунмасыдыр. Бәли, вилајәти-фәғиһ Аллаһын разылығы әсасында фәалијјәт көстәрир. Әкәр фәғиһ бу чәрчивәдән чыхса, тәбии шәкилдә өз сәләһијјәтләрини итирир. Аллаһын разылығындан узаг фәалијјәт көстәрән фәғиһин гәрарлары өз ганунилијини итирмишдир.

Белә бир гәнаәтә кәлирик ки, вилајәти-фәғиһ әслиндә ганунун вилајәти, ганунун һакимијјәтидир. Чүнки фәғиһ јалныз Ислам ганунлары чәрчивәсиндә һәрәкәт едир. Пејғәмбәр (сәлләллаһу әлөјһи вә алиһи вә сәлләм) вә Имамлар (ә) да ејни шәкилдә аддым атмышлар. Демәк, вилајәти-фәғиһ әвәзинә “ганун һөкүмәти” тә`бирини ишләдә биләрик. Бир шәртлә ки, “ганун” дедикдә Ислам ганунлары нәзәрдә тутулсун. Биз дөрдүнчү фәсилдә гејд етдик ки, вәлијји-фәғиһин хүсусијјәтләриндән бири онун әдаләтли олмасыдыр. Әдаләтли шәхс одур ки, өз фәалијјәтләриндә, әмр вә гадағаларында өз рә`јинә јох, Аллаһын әмринә әсаслансын. Фәғиһин өз истәкләрини халга зорла гәбул етдирмәси көкүндән јанлыш фикирдир. Әдаләтли фәғиһ дини һөкмләр әсасында, Аллаһын разылығына ујғун аддым атыр. Әлбәттә ки, Ислам вә руһани синфинин дүшмәнләри бу нәзәријјәјә бир сыра ифтиралар јахмышлар. Мәсәлән, дејирләр ки, фәғиһин мүтләг вилајәти онун

бүтүн сәләһијјәтләре малик олмасыдыр. Куја фәғиһ һәтта төвһид әғидәсини инкар едә биләр. Куја онун намазы ләғв етмәк сәләһијјәти вар. Әлбәттә ки, бүтүн бунлар вилајәти-фәғиһ нәзәријјәсинә мүнәсибәтдә ифтира вә бөһтандыр. Фәғиһ Ислам ганунларынын кешијиндә дајанан биринчи шәхсдир. Нечә ола биләр ки, Ислам төвһидсиз, нүбүввәтсиз, намаз вә оручсуз олсун?! Бүтүн бунлар арадан көтүрүлдүкдән сонра фәғиһ нәји горумалыдыр?!

Бу гәбил шүбһә вә долашыглыглары јарадан сәбәбләрдән бири “мүһүм, јохса даһа мүһүм” принципиндән суи-истифада едилмәсидир. Фәғиһ мүһүм бир иши даһа мүһүм бир ишә гурбан верә биләр. Мәселән, һәчч сәфәри Ислам чәмијјәтинә зәрәрли олдуғда фәғиһ һөкм верә биләр ки, һәммин ил һәчч зијарәти дајандырылсын. Чәмијјәтдә бир груп инсан һәччә кетмәјә вәзифәли олдуғу һалда фәғиһин һөкмүнү јеринә јетирмәк зәруридир. Башга бир мисал. Дүшмән сүбһ азаны вахты һүчума һазырлашырса, фәғиһ намазы тәхирә салыб чәбһәдәкиләри дејүш һазырлығында сахлаја биләр. Бу гәбил һалларда нәинки фәғиһ, һәтта фәғиһ тәрәфиндән тәјин олунмуш командан көстәриш вермәк сәләһијјәтинә маликдир. Амма бүтүн бунлар һәчч, намаз вә оручун диндән чыхарылмасы дејил. Фәғиһ дејә билмәз ки, һәчч вә намаз бирдәфәлик ләғв олунур. Бу гәбил көстәришләрин архасында өнчә гејд етдијимиз “мүһүм, јохса даһа мүһүм” принципи дајаныр. Бу принцип бүтүн шиә фәғиһләри тәрәфиндән гәбул едилир. Бу барәдә фиғһи китабларда мәшһур бир мисал вар. Әкәр бир көрпәнин гоншунун һовузунда боғулдуғуну көрсәниз, гоншу евдә олмаса белә көрпәни хилас етмәк үчүн һәммин һәјәтә дахил ола биләрсиниз. Әслиндә фиғһи бахымдан гоншунун мүлкүнә ичазәсиз дахил олмағ һарамдыр. Амма нәзәрдә тутулан һалда бу мүлкә дахил олмағ зәруридир. Неч бир ағыллы инсан көрпәнин көз габағында һәлакы илә разылаша билмәз. Нәтта ев саһиби һәјәтә дахил олмағ ичазәси вермәсә, онун сөзүнә е`тина едилмәмәли вә көрпә хилас олунмалыдыр. Бу һадисә илә бағлы ики мәсәлә вар. Биринчи мәсәлә будур ки, гоншунун мүлкүнә ичазәсиз дахил олмағ һарамдыр. Икинчи мәсәлә будур ки, мүсәлманын

һәјәтины хилас етмәк вачибдир. Тәбии ки, инсан һәр ики мәсәләјә әмәл едә билмәз. Бу кими һалларда мүһүм иш даһа мүһүм ишдән сечилмәлидир. Даһа мүһүм иш јеринә јетирилмәли, мүһүм иш тәрк олунмалыдыр. Фиғһдә бу мөвзу “мүһүм, јохса даһа мүһүм” принципи адланыр. Бу принципин әгли дәлилләри вар. Бу принцип һәчч вә намаз мөвзуларында да тәтбиг олуна биләр. Чәмијјәтин фәјдасы үчүн һәчч вә намазы тә`хирә салмағ лазымдырса, бу иш көрүлмәлидир.

Верилән изаһатлардан ајдын олду ки, фәғиһин мүтләг вилајәтинин дүзкүн мә`насы нәдир. Бу вилајәт истибад, диктатура илә неч бир мүштәрәк сәчијјәјә малик дејил. Вилајәти-фәғиһин истибад олмасы бөһтан вә јаландыр.

Вилајәт и-фәғиһ вә конст ит усија

“Вилајәти-фәғиһ” мөвзусунда арашдырылан мәсәләләрдән бири бу һакимијјәтин конститусија илә әлагәсидир. Бу мәсәлә фәғиһ һакимијјәтинин мүтләғлијини бир гәдәр дә ајдынлашдырыр. Бу мөвзу “вилајәти-фәғиһ” бәһсиндә ачыгланмалы иди. Амма һәммин мөвзу илә бағлы шүбһәләр чох олдуғундан ону ајрыча арашдырмағы мүнәсиб билдик. Һазыркы мөвзу илә бағлы суаллар мүхтәлиф формаларда үнванлана биләр. Амма бүтүн суалларын әсас мөвзусу ејнидир. Даһа чох растлашдығымыз суаллары нәзәрдән кечирәк:

Вилајәти-фәғиһ конститусија чәрчивәсиндә фәалијјәт көстәрир, јохса бу чәрчивәни ашыр?

Вилајәти-фәғиһ конститусијанын фөвгүндәдирми?

Конститусија вилајәти-фәғиһә һакимдир, јохса вилајәти-фәғиһ конститусијаја?

Фәғиһ конститусија вә онун үчүн мүәјјәнләшдирилмиш сәләһијјәтләри аша биләрми?

Вилајәти-фәғиһ конститусијаја әсасланыр, јохса конститусија вилајәти-фәғиһә?

Конститусија вәлијји-фәғиһ үчүн нәзәрдә тутулмуш сәләһијјәтләр гәтидир, јохса бир нүмунәдир?

Өнчә гејд етдијимиз кими бүтүн бу суаллар маһијјәтчә ејнидир. Вилајәти-фәғиһин конститусија илә рабитәси

ајдынлашдыгда бүтүн бу суаллар да ајдынлашыр. Ашағыдакы шәрһләрден һазыркы суалларын чавабы ајдынлашыр. Нәзәрде сахламалыҗыг ки, дикәр бәһсләрдә олдуғу кими бу бәһсдә дә мөвзулар елми дәлилләрлә әсасландырылмышдыр. Амма нисбәтән садә тәбирләрден истифадә олунмуш, мөвзунун һамы тәрәфиндән анлашылмасы әсас көтүрүлмүшдүр. Арашдырмада мүрәккәб вә академик ифадәләрден пәһриз олунмушдур.

Өнчә нәзәрде сахламалыҗыг ки, вилајәти-фәғиһин ганундан үстүн олдуғуну, фәғиһин чәрчивәсиз һәрәкәт етдијини дүшүнмәк көкүндән јанлышдыр. Өнчә гејд етмишдик ки, вәлијји-фәғиһ Ислам һөкмләри чәрчивәсиндә һәрәкәт едир. Вилајәт һакимијјәтинин тәшкили Ислам һөкмләринин ичрасы демәкдир. Фәғиһ биләрәкдән бирчә дәфә Ислам һөкмләринин зиддинә һәрәкәт етсә, рәһбәрлик мәгамындан узаглашыр. Исламда ганунун фөвгүндә дајанан фәғиһ јохдур.

Амма өнчә гејд едилдији кими ганунлар, о чүмләдән конститусија Ислам чәрчивәсиндә олмалыдыр. һазыркы суалы чавабландырмаг үчүн сөһбәтә конститусијанын ганунилик мејарларындан башламалы олуруг. Ачыгланмалыдыр ки, нә үчүн һансыса ганунлара әмәл етмәјимиз зәруридир? Ганун адландырылан истәнилән бир мәһдудийјәтә әмәл етмәк зәруридирми?

Бураја гәдәрки сөһбәтләримиздә ајдын олду ки, ганунун етибарлылығы онун Аллаһ вә дин ганунлары олмасындадыр. Әкәр ганун Аллаһ вә диндән гајнагланарса, етибарлы олар. Дикәр һалларда ганун етибарсыздыр вә она әмәл етмәк вачиб дејил. Гануна бүтүн мәмләкәтин, һәтта јер үзүнүн инсанлары сәс версә белә, һәмин ганун илаһи ганун кими мөтәбәр олмаз. Бу гәбил ганунлара әмәл едилмәсини вачиб сајмырыг. Гејд етдијимиз гајда өз мәмләкәтимизин дә ганунларына аиддир. Бүтүн ганунлар, о чүмләдән конститусија ганунлары илаһи һөкмләрә ујғунса, етибарлыдыр. Әкс-тәгдирдә, бу ганунлар мөтәбәр сајылмыр. Гејри-илаһи үсули-идарәләрдә әсас көтүрүлән ганунлар да бу гәбилдәндир. Биз бу гәбил бүтүн ганунлары етибарсыз сајырыг. Демәк, ганун өз-өзлүјүндә мөтәбәр дејил. Бүтүн бәшәријјәт бир гануна сәс версә белә,

һәмин ганун етибарлы сајылмаз. Әлбәттә ки, гануна сәс вермиш шәхсләр әхлаг бахымындан она риаяјәт етмәлидирләр. Амма сәс вермәјәнләрин бу ганун гаршысында һеч бир мәсулијјәтләри јохдур. Инсанларын рәји әсасында мүәјјәнләшдирилмиш ганунун һеч бир шәрһи вә һүгуи мөтәбәрлији јохдур. Әлбәттә ки, дедикләримиз сөһбәтин хуласәсидир. Бу мөвзуну кениш шәкилдә һүгүг фәлсәфәси вә сијаси фәлсәфәдә арашдырырлар. Ону кениш шәкилдә арашдырмаг сөһбәтимизин чәрчивәсиндән кәнардыр. Дејиләнләрдән ајдын олур ки, Ислам республикасынын һазыркы ганунлары халгын рәји јох, илаһи һөкмләрә әсасландығы үчүн мөтәбәрдир. Ганун она көрә мөтәбәр сајылыр ки, фәғиһ тәрәфиндән имзаланмышдыр. Вәлијји-фәғиһ кимдир? Вәлијји-фәғиһ имам Мәһди (әч) тәрәфиндән мүәјјәнләшдирилмиш мәгамдыр. Әлбәттә ки, фәғиһ һәм дә Аллаһ тәрәфиндән тәсдигләнир. Имам Мәһдинин (әч) бујурдуғу кими, вәлијји-фәғиһин һөкмүнү рәдд етмәк мәсум имамын һөкмүнү рәдд етмәкдир. Еләчә дә, мәсум Имамын (ә) һөкмүнү рәдд етмәк, Аллаһын һөкмүнү рәдд етмәк сајылыр. Вәлијји-фәғиһин имзаламадығы ганун етибарсыздыр. Ганунун милли бахымдан мөтәбәр сајылмасынын сәбәби онун вәлијји-фәғиһ тәрәфиндән тәсдигләnmәсидир. Бу ганунилик вәлијји-фәғиһин тәсдигиндән гајнагланыр. Өнчә дә гејд етдик ки, вәлијји-фәғиһ халгын рәји јох, Аллаһын вә имам Мәһдинин (әч) тәсдиги сајәсиндә ганунилик әлдә едир. Чүнки варлыг аләмнин вә инсанын јеканә һәгиги саһиби Аллаһ-тааладыр. Билаваситә вә ја долајысы илә атылан аддым Аллаһын разылығына әсасланмалыдыр.

Вәлијји-фәғиһ јалныз Аллаһын вә имам Мәһдинин (әч) изни илә аддым атыр. Онун фәалијјәтиндә конститусија мәһдудийјәт јарада билмәз. Чүнки конститусија өзү вәлијји-фәғиһин тәсдиги илә етибар газаныр.

Дејиләнләрдән ајдын олур ки, вәлијји-фәғиһ Аллаһ ганунунун јох, конститусијанын фөвгүндәдир. Ганун фәғиһә јох, фәғиһ гануна һакимдир. Конститусијада фәғиһ үчүн садаланмыш сәлаһијјәтләр гәти јох, нүмунә үчүндүр. Конститусијада вәлијји-фәғиһин ән фәал сәлаһијјәтләри гејд олунмушдур. Бу

сәләһијјәтләр ади шәраитләрдә истифадә олуна сәләһијјәтләрдир. Рәһбәрин бу сәләһијјәтләрдән бүтүнлүклә истифадә етмәси зәрури дејил. Амма чәмијјәтдә критик вәзијјәт јаранса, вәлијји-фәғиһ өз һакимијјәтиндән истифадә едәрәк гәрарлар чыхарыр. Зәрури һалларда чыхарылан ганунларын конститусијада нәзәрдә тутулмасы зәрури дејил. Фәғиһ вилајәтинин мүтләғлији конститусијанын өзүндә дә тәсбит едилмишдир. Конститусијада гејд олунар ки, бурада фәғиһ үчүн садаланмыш сәләһијјәтләр нүмунә характери дашыјыр. Чүнки конститусијада бу һакимијјәтин мүтләғ олдуғу вурғуланыр. Конститусијада ајдын шәкилдә билдирилир ки, бу ганунлар вәлијји-фәғиһин сәләһијјәтләрини мөһдудлашдырмыр. Вәлијји-фәғиһ критик һалларда өз мүтләғ һакимијјәтиндән истифадә едиб аддым ата биләр.

Имам Хомейнинин (р) фәалијјәтләриндә дә гејд едилән һәғигәтләр мүшаһидә олунар. Вилајәти-фәғиһин сәләһијјәт чәрчивәси конститусија илә мөһдудлашмыр. Мәсәлән, ганунларын тәнзимләnmәсинә нәзарәт едән мәсләһәт шурасынын тәшкили конститусијада нәзәрдә тутулмамышды. Бу иш вәлијји-фәғиһин сәләһијјәтләриндән саяылмырды. Амма Имам Хомейни (р) мүтләғ вилајәтинә әсасланараг бу иши көрдү. Неч бир ганунда нәзәрдә тутулмамыш ичтимаи-сијаси вә елми шураларын тәшкили вәлијји-фәғиһин сәләһијјәтләри чәрчивәсиндәдир. Вәлијји-фәғиһ ганунда нәзәрдә тутулмаса белә руһаниләр мөһкәмәси кими органлар тәшкил едә биләр. Конститусијада көстәрилир ки, рәһбәр халгын президент сечкиләри илә бағлы рәјини имзалајыр. Имам Хомейни (р) халгын сечдији президентлә бағлы “ону тәјин едирәм” һөкмүнү гејд едир. Әслиндә бу гејд дә конститусијада нәзәрдә тутулмур. Конститусијада јазылмыр ки, президенти рәһбәр тәјин едир. Имам Раһил бүтүн фәалијјәтләриндә фәғиһин мүтләғ вилајәт сәләһијјәтләринә әсасланырды. Белә ки, фәғиһ Ислам чәрчивәсиндә чәмијјәтин мәсләһәтини нәзәрә алараг гәрар чыхара биләр. Белә бир нөгтәни дә нәзәрдән гачырмамалыјыг ки, неч бир ајә вә рәвәјәтдә конститусијанын вилајәти-фәғиһин

сәләһијјәтләрини мөһдудлашдырдығы бәјан олунамур. Бу мөһдәәја әгли дәлил дә јохдур.

Мәрчәијјәт вә вилајәт и-фәғиһ

“Вилајәти-фәғиһ” нәзәријјәси илә бағлы суаллардан бири будур ки, вилајәти-фәғиһ сијаси үсул-идарәсиндә тәғлид мәрчәләринин јери нәдир? Тәғлид мәрчәләри илә јанашы вәлијји-фәғиһин олмасы зиддијјәтли дејилми? Вилајәти-фәғиһ нәзәријјәсинин гәбулу ваһид мәрчәијјәтин инкары дејилми? Мәрчә вәлијји-фәғиһ олан чәмијјәтдә инсанлар дикәр тәғлид мәрчәләринә тәғлид едә биләрләрми? Вәлијји-фәғиһлә тәғлид мәрчәсинин бахышларында ихтилаф олдугда мүғәллидләрин (тәғлид едәнләрин) вәзифәси нәдир? Нәм тәғлид мәрчәсинин, нәм дә вәлијји-фәғиһин һөкмүнә ејни заманда итаәт етмәк олармы? Бу гәбилдән олан суаллар да маһијјәтчә ејнидир. Бу маһијјәт мәрчәијјәтлә вилајәти-фәғиһ рабитәләринин мүәјјәнләшмәсидир. Ики мөғам арасында мүнасибәтләр мүәјјәнләшдикдә бүтүн суаллар өз чавабыны тапыр.

Мәрчәијјәтлә вилајәти-фәғиһ арасында рабитәләрин мүәјјәнләшдирилмәси үчүн тәғлид мәрчәләринин вә вәлијји-фәғиһин сәләһијјәтләри ајдынлашдырылмалыдыр. Бу ики мөғам, һөкмлә фитва арасында фәргләр мүәјјәнләшдикдә суаллар өз чавабыны алыр.

Тәғлид мәсәләсинин маһијјәтини ачыглајаркән демәлијик ки, инсанлар дини мәсәләләрдә мәрчә алимләрә тәғлид етмәјә вәзифәлидиләр. Гејри-мүтәхәссисин мүтәхәссисә мүрачият етмәси там мәнтиги бир ишдир. Бәшәр һәјатынын мүхтәлиф сәһәләриндә бу принцип әмәл олунар. Бир шәхсин ичтимаи һәјатын бүтүн сәһәләрини әһатә етмәк күчүндә олмадығыны нәзәрә алсаг, һәр сәһәнин өз мүтәхәссисинә мүрачият едилмәси тәбии көрүнүр. Мәсәлән, ев тикмәк истәјән шәхс лајиһә үчүн мүһәндисә мүрачият едир. Тикинтидә гајнаг ишләрини бир мүтәхәссис, дикәр ишләри башга мүтәхәссисләр јеринә јетирир. Су, газ вә телефон хәтләринин чәкилмәси үчүн ајры-ајры мүтәхәссисләрдән истифадә олунар. Башга бир мисал: Бир шәхс хәстәләндикдә һәкимә мүрачият едир. Инсанын хәстәликдән јаха

гуртармасы үчүн онун һәкимә, мүтәхәссисә мүрачиәт етмәси там мәнтигидир. Мәсәлән, һәким хәстәжә күндә үч нөвбә дәрман гәбул етмәји тапшырыр. Һансыса шәрбәтдән күндә ики гашыг ичмәк, Һансыса ијнәләрдән күндә бир дәфә вурдурмаг тапшырылыр. Хәстә сорушмур ки, нә үчүн бу дәрманы вә күндә филан дәфә гәбул етмәлидир? Инсан бу гәбилдән еһтијачларла күн узуну дәфәләрлә растлашыр. Дүнјамызда проблеми арадан галдырмаг үчүн “гејри-мүтәхәссисин мүтәхәссисә мүрачиәти” принципи һамы тәрәфиндән гәбул олунмуш принципдир. Бу принцип бәшәр һәјатында јени бир шеј дејил. Бәшәријјәт мин илләрдир ки, өз еһтијачларыны арадан галдырмаг үчүн мүтәхәссисләрдән истифадә едир. Дини мәсәләләр дә бу гәбилдәндир. Дини вәзифәсини өјрәнмәк истәјән шәхс бу саһәдә мүтәхәссис олмадығындан мүтәхәссисә мүрачиәт едир. Дин саһәсиндә мәрчә алимләр мүтәхәссис сајылыр. Онларын төвсијәләри күндәлик дини фәалијјәтләрдә мејардыр. Демәк, “ичтиһад” дедикдә дини мәсәләләр үзрә ихтисас нәзәрдә тутулур. Гејри-мүтәхәссисин мүтәхәссисә мүрачиәти тәглид сајылыр. Мүчтәһидин әмәлләри вә көстәриши мөтәбәрдир. Тәглидин маһијјәти мүтәхәссис олмајан шәхсин дини мәсәләләрдә мүчтәһидә мүрачиәтиндән ибарәтдир.

Амма виләјәти-фәғиһ тәглиддән фәргли бир мәсәләдир. Виләјәти-фәғиһ дини һөкмләр јох, чәмијјәтин идарәчилији илә бағлы ичтимаи-сијаси фәалијјәтләрлә мәшғулдур. Әгли вә нәгли дәлилләрә әсасән, белә бир гәнаәтә кәлирик ки, чәмијјәт мөтәбәр бир шәхсин мүдиријјәтинә еһтијачлыдыр. Бу шәхс ичтимаи мәсәләләрдә сон сөзү демәлидир. Шүбһәсиз ки, ичтимаи мәсәләләрлә бағлы һәрә өз бахышыны ортаја гоја билмәз. Бу саһәдә һөкм вә ганунлара еһтијач вар. Әкс тәгдирдә, чәмијјәтдә һәрч-мәрчлик јаранар. Ичтимаи мәсәлә фәрди мәсәләдән фәргли шәкилдә һәлл олунур. Јол һәрәкәти низамланаркән бири гырмызы, диқәри јашыл, башга бири сары ишығы гадаған ишарәси кими гәбул едә билмәз. Бу ишдә јекдил рәјә еһтијач вар. Бүтүн ичтимаи мәсәләләр бу призмадан һәлл олунмалыдыр. Вәлијји-фәғиһ вә онун табечилијиндә олан тәшкилатларын иши дүнјада мөвчуд һакимијјәтләрин ишидир.

Мөвчуд һакимијјәтләрин фәалијјәтләри бир мүтәхәссис фәалијјәти дејил. Онлар ганунлар низамламагла чәмијјәти идарә етмәжә чалышырлар. Демәк, вәлијји-фәғиһин гәбулу ихтијари бир мәсәлә дејил. Мәсәлән, хәстә һәкимә мүрачиәт етдикдә һәкимин јаздығы нүсхәжә әмәл едиб-етмәмәкдә азаддыр. Кимсә дәрманлары гәбул етмәдији үчүн ону мәс`улијјәтә чәлб етмир. Виләјәти-фәғиһ исә фәрди јох, ичтимаи бир мәсәләдир вә онун тәләбләринә әмәл етмәк зәруридир.

Јухарыда дејиләнләрдән вәлијји-фәғиһ вә мүчтәһидин фәалијјәт истигамәтләри мүәјјәнләшир. “Фитва” вермәк мүчтәһидин ишидир. Тәглид мәрчәси бир мүтәхәссис олараг намаз вә оруч кими ибадәтләрлә бағлы фитва верир. Фитва дедикдә, тәглид мәрчәјинин дини мәсәлә илә бағлы бахышы нәзәрдә тутулур. Тәглид мәрчәсинин фитвасы бүтүн диқәр мүтәхәссисләрин көстәриши кими төвсијә характерлидир. Мүчтәһид јалныз истәјәнләр үчүн мәсәләни ајдынлашдырыр. Һәмин фитваја әмәл едиб-етмәмәк фәрдин ишидир. Һәр бир шәхс мүчтәһиддән өз дини вәзифәсини сорушур вә верилән төвсијәни јеринә јетириб-јетирмәмәкдә азаддыр. Вәлијји-фәғиһә мүнәсибәтдә исә вәзифәмиз башгадыр. Әкәр вәлијји-фәғиһдән һөкм истәнилисә, бу һөкмә әмәл етмәк вачибдир. “Һөкм” дедикдә вәлијји-фәғиһин шәр`и һаким олараг ичтимаи-сијаси мәсәләләрлә бағлы вердији көстәриш нәзәрдә тутулур.

Башга сөзлә, тәглид мәрчәји үмуми принципләр әсасында, вәлијји-фәғиһ исә мөвчуд шәраитә ујғун һөкм верир. Мәсәлән, шәраб үмуми бир үнвандыр. Онун мүхтәлиф нөвләри вар. Тәглид мәрчәји фитва верир ки, шәраб ичмәк һарамдыр. Бу фитва рәнкиндән, адындан, габлашдырылмасындан асылы олмајараг бүтүн кефләндиричи мајәләрә аиддир. Бәли, фәғиһин иши шәрабы танытдырмаг дејил. Фәғиһ јалныз буну дејә биләр ки, шәраб һарамдыр, лимонад һалал. Шәрабы лимонаддан фәргләндрмәк мүғәллидин ишидир. Мәсәлән, фәғиһ фитва верир ки, дүшмән сәрһәдләри поздугда кишиләрин иштиракы бәс едирсә, гадынлар иштирак етмәмәлидир. Амма кишиләрин иштиракы кифәјәт етмирсә, гадынларын да иштиракы вачибдир. Тәглид мәрчәјинин иши үмуми һөкм вермәкдир. Амма мөвчуд

савашда шәраитин нечәлијини мүгәллид өзү мүәјјәнләшдирир. Тәглид едән шәхс өзү ајдынлашдырмалыдыр ки, бу савашда кишиләрин иштиракы кифәјәт едир, јохса јох. Вәлијји-фәғиһин һөкмләри исә даһа әһәтәли чәрчивәјә маликдир. Вәлијји-фәғиһ кәстәриш верир вә онун нечә јеринә јетирилмәсинә нәзарәт едир. Кимсә дејә билмәз ки, вәлијји-фәғиһин һөкмүнү јеринә јетириб-јетирмәмәк мәним өз ишимдир. Мәсәлән, вәлијји-фәғиһ һөкм верир ки, һазырда гадынларын чәбһәдә иштирак етмәси вачибдир. Бу һалда гадынларын иштиракы шәр'ән вачиб олур. Бә'зән бу һөкм “һөкүмәт һөкмү” адланыр. Бу һалда да фитва вә һөкм арасында фәрг ајдын олур. Адәтән, күндәлик данышыгда мүчтәһидин фитвасына “һөкм” дејилир. Мәсәлән, намазын һөкмү беләдир дејирик. Амма нәзәрдән гачырмамалыјыг ки, бу гәбил һалларда һөкм сөзү башга мә'на билдирир. Вәлијји-фәғиһин һөкмү илә намазын һөкмү фәргли һәгигәтләрдир.

Дејиләнләрдән ајдын олду ки, мүчтәһидә мүрачиәт мүтәхәссисә мүрачиәт сажылдығындан инсан мүчтәһиди өзү сечә биләр. Башга сәһәләрдә јахшы мүтәхәссис ахтаран инсан тәглид сәһәсиндә дә даһа үстүн билдији мүчтәһидә үз тута биләр. Демәк, чәмијјәтдә бир нечә мүчтәһидин олмасы тәбии бир ишдир. Амма ичтимаи мәсәләләрдә бу сажаг тәглид мүмкүн дејил. Мәсәлән, јол һәрәкәти гәјдалары ајры-ајры инсанларын сәлигәсинә ујғун мүәјјәнләшдирилә билмәз. Дүшүнчә саһиби олан һәр бир инсан анлајыр ки, ичтимаи мәсәләләрдә чохсәјли мүтәхәссис ола билмәз. Елә јол һәрәкәти гәјдаларынын өзүнә мүнасибәтдә бир нечә мүтәхәссисин олмасы вә һәр сүрүчүнүн бир мүтәхәссисә мүрачиәт етмәси мүмкүнсүздүр. Бу һалда чәмијјәтдә һәрч-мәрчлик јаранар, асајиш позулар. Бу сәбәбдән дә ичтимаи мәсәләләрдә вә чәмијјәтлә бағлы проблемләрин һәллиндә илаһи үнван мүәјјәнләшдирилмәлидир. “Вилајәти-фәғиһ” нәзәријјәсиндә бу ваһид үнван вәлијји-фәғиһдир. Һәтта башга фәғиһләр дә ичтимаи проблемләрлә бағлы она табә олмалыдырлар. Фәғиһләр өвләри дә јазыр вә бәјан едирләр ки, әкәр шәр'и һаким һөкм версә, неч бир фәғиһ бу һөкмүн гаршысына ала билмәз. Тарих боју баш вермиш бир чох һадисәләр, о чүмләдән мәрһум Мирза Ширазинин “тәнбәки “

әһвалаты дејиләнләрә бир нүмунәдир. Мәрһум Ширази тәнбәкидән истифадәни һарам вә имам Мәһдијә (әч) мүхалифәт е'лан етдији вахт бүтүн тәглид мәрчәләри она табә олдулар. Чүнки фәғиһин бу бәјанаты садәчә бир фитва јох, вилајәт һөкмү иди.

Тәглид мәрчәји вә вәлијји-фәғиһин иши илә бағлы гејд етдик ки, тәглид мәрчәји үмуми, вәлијји-фәғиһ исә хүсуси, конкрет үнванлы кәстәришләр верир. Тәглид мәрчәји вә вәлијји фәғиһ арасындакы дикәр бир фәрг бундан ибарәтдир ки, тәглид мәрчәјиндән мүтәхәссисин рә'ји өјрәнилир вә белә бир мүрачиәт гејри-мүтәхәссисин мүтәхәссисә мүрачиәт нөвүдүр. Вәлијји-фәғиһдән исә һөкм истәнилир. Јә'ни, мүчтәһидин иши фитва вермәк, вәлијји-фәғиһин иши һөкм чыхармагдыр. Дикәр бир фәрг бундан ибарәт иди ки, тәглид мәрчәји бирдән чох ола биләр. Амма шәр'и һаким үнваны илә танынан фәғиһ бир нәфәр олмалыдыр ки, чәмијјәтдә асајиш позулмасын.

Башга бир суал јараныр: бир шәхс һәм тәглид мәрчәји, һәм дә вәлијји-фәғиһ ола биләрми? Гејд етмәлијик ки, вәлијји-фәғиһ мәнсәбинә галхмыш шәхсин тәглид мәрчәји олмасы зәрури дејил. Вәлијји-фәғиһ үчүн зәрури шәрт Ислам һөкмләри илә танышлыг вә ичтиһаддыр. Әлбәттә ки, вәлијји-фәғиһ вилајәт мәғамына галхмамышдан да тәглид мәрчәси ола биләр. Бүтүн чәмијјәтин тәглид етдији мәрчә дә вәлијји-фәғиһ мәғамына галха биләр. Ислам республикасынын баниси Имам Хомейни (р) һәм тәглид мәрчәји, һәм дә вәлијји-фәғиһ иди. Ајәтуллаһ Күлпајигани, Ајәтуллаһ Әракинин дөврүндә олдуғу кими мәрчәијјәт вә вилајәт мәғамлары бир шәхсдә чәмләшмәјә дә биләр. Бу һалда чәмијјәт шәр'и һөкмләрлә бағлы бир шәхсә, ичтимаи һөкмләрлә бағлы башга биринә үз тутур.

Фәғиһ, јохса даһа фәғиһ олан шәхсин вилајәт и?

Мәчәијјәт вә вилајәти фәғиһлә бағлы дикәр бир суал будур ки, һаггында данышдығымыз һакимијјәт фәғиһ, јохса даһа фәғиһ олан шәхсин һакимијјәтидир? Бу суалын чавабы өнчәки сөһбәтләрдә хүласә шәкилдә ајдынлашдырылды. Амма онун

әһәмијјәтини нәзәрә алараг бу барәдә бир гәдәр әһатәли мәлумат веририк. Истәнилән бир елм саһәсиндә алимләр вә мүтәхәссисләр ејни сәвијјәдә олмур. Бир алим о бириндән билик вә мәһарәт бахымындан фәргләнир. Мәсәлән, бир шәһәрин кардиологлары арасында өз мәһарәти илә танынанлар олур. Бу инсанлар ејни бир ихтисаса саһиб олсалар да, сәһијјә назирлијиндә мүтәхәссис кими гејдијјата дүшсәләр дә, онларын елм вә мәһарәти бир-бириндән фәргләнир. Фәғиһләр вә мүчтәһидләр дә беләдир. Онларын һәр бири ичтиһад дәрәчәсинә чатса да, өз ихтисасында мүәјјән сәвијјәдә малик олур. Фәғиһләр бу бахымдан “әләм” вә “гејри-әләм” ады илә сечилир. Әксәр фәғиһ вә мүчтәһидләрин фикри будур ки, инсанын әләм, јәни даһа елмли мүчтәһидә тәғлид етмәси вачибдир. Гејри-әләмә тәғлид етмәјә ичазә верилмир.

Белә бир суалы чавабландырмалы олуруг ки, вәлијји-фәғиһ фәғиһлик бахымындан башга фәғиһләрдән үстүн олмалыдыр, јохса онун башгаларындан үстүнлүјү зәрури дејил? Вилајәти-фәғиһ нәзәријјәсинин исбаты барәдә данышаркән гејд етдик ки, вәлијји-фәғиһ фәғиһликлә јанашы башга ики хүсусијјәтә малик олмалыдыр. Бу хүсусијјәтләрдән бири тәғва, дикәри чәмијјәтә мүдиријјәт мәһарәтидир. Мүдиријјәт хүсусијјәтинин өзүнүн дә мүхтәлиф голлары вар. Демәк, вәлијји-фәғиһ үчүн фәғиһлик јеканә шәрт дејил. Вәлијји-фәғиһи танымаг үчүн бүтүн зәрури хүсусијјәтләр нәзәрә алынмалыдыр. Һәр хүсусијјәт дәјәрләндирилдикдән сонра үмуми гәрар чыхарылыр. Мәсәлән, бир шәхс университетә ректор тәјин олунаркән, бир нечә бахымдан тәдгиг олунур. Бундан өтрү докторлуг, тәдрис мүддәти, мүдиријјәт тәчрүбәси, елми һејәтин мүнасибәти нәзәрә алыныр. Ректор сечиләркән садаланмыш хүсусијјәтләрә малик шәхсләр арасында мүхтәлиф бахымлардан үстүнлүк мүшаһидә едилир. Намизәдләрдән биринин елми сәвијјәси, дикәринин мүдиријјәт тәчрүбәси, башгаларындан үстүн олур. Елә намизәд дә олур ки, елми вә мүдиријјәт сәвијјәси үстүн олдуғу һалда үнсијјәт јаратмаг габилијјәти зәиф дәјәрләндирилир. Дүзкүн сечим апармаг үчүн бүтүн хүсусијјәтләр ајрыча дәјәрләндирилир

вә орта нәтичә чыхарылыр. Кимин орта нәтичәси о бириләриндән үстүн оларса, һәмин шәхс ректор сечилир.

«Вәлијји-фәғиһ» тәјинатында да проблем белә һәлл олунур. Вәлијји фәғиһ һәр шејдән өнчә үстүн орта гијмәт алмалыдыр. Намизәдләрдән биринин елми, биринин тәғвасы, үчүнчүнүн мүдиријјәт габилијјәти о бириләриндән јүксәк ола биләр. Илк нөвбәдә һәр үч хүсусијјәтдә башгаларындан үстүн олан шәхс сечилир. Вәлијји-фәғиһ мәғамына сечим үчүн һәр үч хүсусијјәтә зәрури һәддә малик олмаг шәртдир. Нәтичәдә фәғиһ, јохса даһа фәғиһ шәхсин вилајәти илә бағлы арашдырманы үч истигамәтә бөлә биләрик:

1. Ичтиһад бахымындан һамыдан үстүн олан шәхсдә тәғва вә мүдиријјәт хүсусијјәтләри зәифдир. Өнчә гејд етдијимиз кими, сечимин биринчи мәрһәләсиндә белә бир шәхс мәғбул сајылмыр.

2. Бир шәхсин фәғиһлик, тәғва вә мүдиријјәт бахымындан сәвијјәси о бириләриндән үстүндүр. Бу шәхсә мүнасибәтдә онун орта гијмәт бахымындан башгаларындан үстүн олуб-олмамасы арашдырылмалыдыр.

3. Намизәдләр тәғва вә мүдиријјәт бахымындан ејнидир. Амма бир намизәд о бириләриндән даһа елмлидир. Белә бир шәраитдә елм бахымындан о бириләриндән үстүн олана имтијаз верилир.

Сөһбәтимизин давамында вәлијји-фәғиһ вә рәһбәрин дикәр елм саһәләриндә мүтәхәссислијинин ролуну арашдырсаг јеринә дүшәр. Вилајәти-фәғиһин сүбутларыны арашдыраркән гејд етдик ки, вилајәт мәғамына сечилән фәғиһдә фәғиһлик, тәғва вә мүдиријјәт кими хүсусијјәтләр олмалыдыр. Суал олуна биләр ки, фәғиһ сечиминдә нә үчүн һәрби вә игтисади биликләр нәзәрә алынмыр? Рәһбәрлик мәғамында әјләшмиш шәхсин бу саһәләрдә билијинин зәиф олмасы онун мүдиријјәтинә тәсирли дејилми? Нәзәрдә тутулмамыш саһәләрдә дә мүтәхәссис олан шәхси мөтәбәр сајмалы дејиликми?

Вилајәти-фәғиһ үчүн зәрури сајылан үч шәртдә мәгсәд будур ки, рәһбәр Ислам һөкмләри вә ганунларынын ичрачысыдыр. Шүбһәсиз ки, вилајәти-фәғиһ мәғамына сечилмәк

истәјән шәхс Ислам ганунларыны дәриндән билмәли, тәгвалы олмалы (әмәл мәгамында шәхси мәнәфејини јох, чәмијјәтин мәсләһәтини әсас кәтүрмәли), ичтимаи проблемләрин маһијәтинә вара билмәлидир. Бу үч хүсусијјәтдән бири олмадыгда чәмијјәт үчүн бөјүк тәһлүкәләр јараныр. Амма рәһбәрин дикәр саһәләрдә, мәсәлән, һәрби саһә вә игтисадијјатда мүтәхәссис олмамасы бир о гәдәр дә тәһлүкәли дејил. Рәһбәр бу саһәләрлә бағлы гәрар чыхараркән ихтисас саһиби олан мүшавирләриндән истифадә едир. Әлбәттә ки, бу принцип тәкчә вилајәти-фәғиһә аид дејил. Јер үзүндә мөвчуд олан бүтүн үсули-идарәләрдә рәһбәр мүшавирләрин көмәјиндән фәјдаланыр. Елә бир рәһбәр тапмаг мүмкүн дејил ки, бүтүн саһәләрдә мүтәхәссис олсун. Јалныз Мә`сумлар (ә) белә олмушлар. Дикәр рәһбәрләрин мүшавирләр васитәси илә аддым атмасы ади бир һалдыр. Вилајәти-фәғиһ үсули-идарәсиндә, Ислам чүмһуријјәтиндә дә бу принцип әсасында һәрәкәт едилир. Рәһбәр ајры-ајры саһәләрлә бағлы гәрар чыхараркән мүтәхәссисләрлә мәсләһәтләшир вә сон гәрар верир. Вәлијји-фәғиһә бу саһәдә јардым көстәрән әсас гүввәләрдән бири мәсләһәт шурасыдыр.

Алтынчы фәсил

Фәғиһләр мәчлиси (хибрә) вә вилајәт и-фәғиһ

Вилајәти-фәғиһ үсули-идарәсинин зәрурилији сүбута јетирилдикдән вә вәлијји-фәғиһин өз сәчијјәләри бахымындан мә`сум Имама (ә) ән јахын шәхс олдуғу гејд едилдикдән сонра белә бир шәхсин һансы јолла сечилмәси мүәјјәнләшдирилмәлидир. Фәғиһләр арасындан рәһбәрлијә һансы фәғиһин сечилмәси јолу ајдынлашдырылмалыдыр. Бу мөвзу нәзәрдән кечириләркән мүәјјән нөгтәләри дә ајдынлашдырмаг лазым кәлир. Бу нөгтәләрдән бири вилајәти-фәғиһ вә фәғиһләр мәчлисинин рабитәсидир.

Фәғиһләр мәчлиси

Бу күн Ислам үсули-идарәсиндә әсас мәсәләләрдән бири вәлијји-фәғиһин хибрә (фәғиһләр) мәчлиси тәрәфиндән тә`јин олунмасыдыр. Бу мәсәләни елми вә нәзәри бахымдан арашдырмаг фикриндәјик. Мүәјјәнләшдирмәлијик ки, вәлијји-фәғиһин фәғиһләр мәчлиси тәрәфиндән сечилмәсинин елми әсасы вар, јохса јох? Вәлијји-фәғиһин сечилмәси истигамәтиндә бир нечә јол нәзәрдән кечирилә биләр. Вәлијји-фәғиһин халг тәрәфиндән сечилмәси, өзүндән әввәлки вәлијји-фәғиһ тәрәфиндән тә`јин олунмасы, фәғиһләр мәчлиси тәрәфиндән мүәјјәнләшмәси нәзәрдән кечириләчәк јоллардандыр. Бу истигамәтдә башга јоллар да ола биләр. Амма биз нисбәтән мәнтиги көрүнән бу үч јолу арашдырачағыг. Гејд етдијимиз үч јолдан биринчи вә икинчи јол даһа чох мүзакирә едилир. Бу јоллардан һәр биринин мө`тәбәрлијинин мүәјјәнләшдирилмәси о бири јолларын да дәјәрләндирилмәсинә көмәк едир. Биз “вилајәти-фәғиһ” мөвзусундан данышаркән халгын рә`ји барәдә мүәјјән изаһатлар вердик.

Өнчә вәлијји-фәғиһин халг тәрәфиндән вә фәғиһләр мәчлиси тәрәфиндән тә`јин олунмасыны нәзәрдән кечирәк. Арашдырмаја көмәк үчүн бир мисал көстәрәк:

Фәрз един ки, өлкәнин ријазијјатчылары арасында ән үстүнүнү сечмәлијик. Бу истигамәтдә ән мәнтиги јол нәдир? Ән үстүн

риџазиџатчыны халгын рәџи әсасында, дикәр пешә саһибләринин мүлаһизәләринә истинад едәрәк сечә биләрикми? Бу ишдә евдар гадынларын, әкинчиләрин, тәләбәләрин, һәкимләрин нә кими ролу ола биләр? Ајры-ајры пешә саһибләри ән күчлү риџазиџатчыны сечә биләрми? Ајдын мәсәләдир ки, ән үстүн риџазиџатчыны халгын рәџи әсасында сечмәк мәнтигсиз аддымдыр. Бу күн дә дүнјанын һеч бир өлкәсиндә ән күчлү риџазиџатчы башга пешә саһибләринин рәџи илә сечилмир.

Ајдын мәсәләдир ки, ән күчлү риџазиџатчыны ејни саһә үзрә мүтәхәссләр мүүјјәнләшдирә биләр. Һазырда белә бир сечим апармаг үчүн өлкәнин һәр бир тәһсил очағы өз күчлү риџазиџатчысыны мүүјјәнләшдирир. Икинчи мәрһәләдә сечилмиш риџазиџатчылар арасындан ән үстүнү мүүјјәнләшдирилир. Сон мәрһәләдә һәр шәһәрдән сечилмиш риџазиџатчылар арасында пешә илә бағлы мүсабигә апарылып. Пешакар риџазиџатчылардан ибарәт мүнсифләр һејәти өлкәнин ән күчлү риџазиџатчысыны мүүјјәнләшдирир. Инди өзүнүз дејин, өлкәнин ән күчлү риџазиџатчысыны бу саһәдән хәбәрсиз халг мүүјјәнләшдирмәлидир, јохса пешакар мүнсифләр һејәти?

Вәлијји-фәғиһин тәјинатында да ејни мәнтиглә һәрәкәт олунмалыдыр. Фигһ динлә бағлы бир саһәдир. Вәлијји-фәғиһ фәғиһ, тәғвалы вә мүдиријјәт мәһарәтли бир шәхс олмалыдыр. Көрән, белә бир сечими мүтәхәссис олмајан халга етибар етмәк олармы? Јохса бу сечимдә фәғиһләрин рәџи даһа мөтәбәрди? Нә үчүн ән күчлү риџазиџатчыны сечәркән мүтәхәссләрә, ән лајигли фәғиһи сечәркән бу саһәдән хәбәрсиз халга мүрачиәт едилмәлидир? Әлбәттә ки, вәлијји-фәғиһ бу саһәдә мүтәхәссис олан фәғиһләр тәрәфиндән сечилмәлидир. Бу күн дә Ислам республикасынын конститусијасында бу принцип әсас көтүрүлмүшдүр. Вәлијји-фәғиһ рәһбәр фәғиһләр мәчлиси тәрәфиндән сечилир. Фәғиһләр мәчлисинин тәркиби узун илләр боју бу саһәдә чалышмыш фәғиһләрдән тәшкил олунмушдүр.

Амма хибрә мәчлисиндәки фәғиһләр ики јолла сечилә биләр: мәчлисдә иштирак едәчәк фәғиһи һәм фәғиһләр, һәм дә халг сечә биләр. Халг бу саһәдә мүтәхәссис олмаса да, фәғиһләр чох олмадығындан мүүјјән арашдырмаларла рәј верилә биләр.

Мәсәлән, шәһәрин јахшы кордиологуну мүүјјәнләшдирмәк үчүн хәстәләр арасында сорғу кечирмәк олар.

Демәк, вәлијји-фәғиһин сечиминдә нәзәрдән кечирдијимиз ики јолдан мөтәбәри халгын рәјинә јох, мүтәхәссләрин рәјинә әсасланмагдыр.

Үчүнчү јол рәһбәрин өзүндән әввәлки рәһбәр тәрәфиндән тәјин олунмасыдыр. Бу јол дәғиглик бахымындан даһа мөтәбәр олса да, она мүнәсибәтдә ики ирад нәзәрә чарпыр. Әввәлә, дүшмәнләр вәлијји-фәғиһин бу јолла сечилмәсиндән суи-истифадә едир, Ислам һөкүмәтини истибаддә һөкүмәти кими танытдыра биләрләр. Һәтта ијirmi ил әрзиндә ијirmi сечки кечирмиш Ислам мәмләкәти диктаторлугда иттиһам едилир.

Икинчи ирад будур ки, өнчәки рәһбәр өзүндән сонракы рәһбәр сечиминдә гоһумлуг вә достлуг алағәләри сәбәбиндән тәрәфбазлыға көрә иттиһам едилә биләр. Нечә ки, Ислам Пејғәмбәри (сәлләллаһу әләјһи вә алиһи вә сәлләм) һәзрәт Әлини (ә) күрәкәни олдуғу үчүн чанишин тәјин етдијинә көрә иттиһам олунур. Демәк, рәһбәрин өзүндән сонра үчүн рәһбәр тәјин етмәси дүшмәнә бәһанә вермәмәк сәбәбиндән гејри-мүнәсиб сајылып. Беләчә, нәзәрдән кечирдијимиз үч јол арасындан даһа елми вә мәнтиги көрүнәни рәһбәрин фәғиһләр мәчлиси тәрәфиндән сечилмәсидир. Бу үч јол һаггында лазымы арашдырмалардан сонра нәзәрдән кечирмәдијимиз јоллары да дәјәрләндирмәк олар.

Ирад

Ајдын олду ки, вәлијји-фәғиһин, рәһбәрин тәјинатында ән мәнтиги вә әсаслы јол фәғиһләр мәчлисинин гәрарыдыр. Амма фәғиһләр мәчлиси илә вәлијји-фәғиһин рабитәсиндә бир нөгтә ајдынлашдырылмалыдыр. Бир тәрәфдән хибрә мәчлиси рәһбәри тәјин едир, дикәр тәрәфдән бу мәчлис рәһбәрин рәји илә етибарлы сајылып. Белә ки, хибрә мәчлисинин нүмајәндәси нәзарәт шурасынын рәји әсасында сечилир. Јалныз нәзарәт шурасынын тәсдиги илә нүмајәндә сәләһијјәтли сајылып. Нүмајәндә нә гәдәр чох сәс газанса да, нәзарәт шурасынын тәсдиги олмаса хибрә мәчлисинә сечилмир. Нәзарәт шурасынын үзвләри исә конститусијаја әсасән вәлијји-фәғиһ тәрәфиндән сечилир.

Нэзарэт шурасынын бахышы она көрө мөтөбөр сајылыр ки, бу шура рәһбәр тәрәфиндән сечилмишдир. Хибрә үзвү нэзарэт шурасы тәрәфиндән, нэзарэт шурасы рәһбәр тәрәфиндән тәјин олунурса, әслиндә хибрә мәчлисиди рәһбәрдин имзасы илә тәсдигләнир. Ејни заманда, рәһбәрдин тәјинаты хибрә мәчлисидин вәзифәсидир. Демәк, хибрә мәчлисиди рәј вермәсә вәлијји-фәғиһин һөкмү етибарсыздыр. Ејни заманда вәлијји-фәғиһ долајысы илә тәсдигләмәсә, хибрә мәчлисиди етибарсыздыр. Фәлсәфәдә исбат олунмушдур ки, белә бир даирәви рабитә јанлышдыр.

Бу ирады чавабландырмаздан өнчә онун демократик үсули-идарәдән гәјнагланлығыны нәзәрә алмаг лазымдыр. Демократик үсули-идарәдә парламент тәрәфиндән тәнзимләнән ганун халгын рәји әсасында мөтөбәр сајылыр. Әкәр халг парламент нүмәјәндәләринә сәс вермәсә, парламентин чыхардығы ганунлар етибарсыздыр. Демәк, халгын рәји парламент тәрәфиндән тәнзимләнмиш ганунлара мөтөбәрлик верир. Суал олунур ки, демократик үсули-идарәдин тәшкилиндә мәчлис вә дәвләт олмајан бир вахт сечки ганунлары һансы әсасла һазырланыр? Мәсәлән, ганунларын сәсвермә һүгуу вар, јохса јох? Сечки нәтичәләринин мөтөбәр сајылмасы үчүн һансы һәдд нәзәрдә тутулмушдур? Намизәдләр үчүн һансы шәртләр мөвчуддур? Бу суалларын нечә чавабландырылмасындан сечкиләрин тәләји асылыдыр. Демократик үсули-идарә тәсисиндә биринчи олан гәрб дәвләтләриндә илк әввәлләр гадынларын сәсвермә һүгуу јох иди. Сечкиләр гадынларын иштиракы олмадан кечирилирди. Әкәр һәмдин вахт гадынлар сечкиләрдә иштирак етсәјдиләр, онларын сәси бу күнкү тарихә тәсир кәстәрәрди. Һал-һазырда да Исвечдә сәсвермәдә гадынлар үчүн мәһдудиятлар нәзәрдә тутулур. Суал олунур ки, демократик дәвләт вә парламент олмајан бир вахтда демократик үсули-идарә гуруларкән сечки ганунлары һансы әсасла тәнзимләнир? Әкәр биринчи дәвләтин тәшкилиндә ганунлар әсассыз оларса, бу һал бүтүн сонракы дәвләтләрин ганунилијини шүбһә алтына алыр. Чүнки икинчи дәвләт вә парламент биринчи дәвләт вә парламентин гәрарлары әсасында тәшкил олунур. Әкәр биринчи дәвләт вә парламент гануни әсаслар үзәриндә гурулмамышса, онун гәрарлары да мөтөбәр дејил. Беләчә, икинчи

дәвләт вә парламентин гануни едән биринчи дәвләт вә парламентин ганунилијидир. Бу ирады арадан галдырмаг үчүн бир чох сијасәтбазлар биринчи сечкиләрин шәрти ганунлар әсасында кечирилмәсини гачылмаз сајырлар. Мәсәлән бу гәбил ганунлар јазылыр: сечкинин ән азы 16 јашы олмалыдыр; гадынларын сечим һүгуу јохдур; сечкинин тәһсил шәрт дејил; сечкинин гануни сајылмасы үчүн үчдә бир сәс топланмасы вачибдир.

Биринчи сечкиләрдән сонра биринчи дәвләт вә парламент тәшкил олунур. Көрүндүјү кими, биринчи сечкиләрин гануни әсасы јохдур. Икинчи сечкиләрә ганунилик верән исә биринчи дәвләт вә парламентдир. Гануни әсасы олмајан дәвләт вә парламент һансы әсасла икинчи дәвләт вә парламентин гануни едә биләр?

Ајдын мәсәләдир ки, ујгун ирадла бағлы верилән чаваб гәнаәтбәхш дејил. Халг тәрәфиндән сәс газанмамыш сечки ганунлары үзәриндә гурулмуш үсули-идарәни демократик сајмаг олмаз. Бир даһа гејд едирик ки, биринчи сечкиләр биринчи дәвләт вә парламентә ганунилик верир. Һәмдин сечкиләрин исә гануни әсасы јохдур. Бүтүн демократик үсули-идарәләр гејд етдијимиз ганунсуз бүнөврә үзәриндә гурулмушдур. Бүтүн демократик үсули-идарәләр бу јетәрсизликлә үзбәүздүр. Онларын ујгун суалла бағлы һеч бир мәнтиги чавабы јохдур. Һазыркы дөврүн әксәр сијасәтчиләри бу ирады гәбул едирләр. Халгын рәји әсасында гуруласы олан демократик дәвләт әслиндә халгын хәбәрсиз олдуғу бир бүнөврә үзәриндә бәрпа олмушдур.

Хибрә мәчлисиди илә вәлијји-фәғиһ арасындакы рабитәләр дә охшар ирадла һәдәләнир. Амма бу ирад вилајәти-фәғиһ үсули-идарәсинин ганунсуз һесаб олунмасы үчүн мәнтиги дејил. Ујгун ирадла халгын рәји әсасында гуруласы үсули-идарәләрә гаршы чыхмаг олар.

Сөһбәтимизин әввәлиндә гејд етдик ки, вилајәти-фәғиһ үсули-идарәсини халгын рәји јох, Аллаһын ирадәси гануниләшдирир. Аллаһын һөкмү исә затән етибарлыдыр. Бүтүн принципләри гануниләшдирән сәбәб олмалыдыр. Аллаһын гануну исә белә бир сәбәбә еһтијачлы дејил. Варлыг әләминдә ирадәсини һәјата кечирмәк Аллаһын һаггыдыр. Вилајәти-фәғиһ низамынын ганунилији ашағыдакы ардычыллыгла керчәкләшир: Аллаһ-таала

вәлијји-фәғиһә, вәлијји-фәғиһ исә парламент вә дәвләтә ихтијар верир.

Мүхалифләр дејирләр: “Вәлијји-фәғиһә ихтијар верән хибрә мәчлисидир. Һалбуки, хибрә мәчлиси вәлијји-фәғиһин имзасы илә мө`тәбәр сајылып. Нәзарәт шурасы рәһбәр тәрәфиндән тәсдигләнир, өз нөвбәсиндә хибрә мәчлисини тәсдигләјир, сонда хибрә мәчлиси рәһбәри мۈәјјәнләшдирир. Бу ирада чаваб олараг бир даһа билдиририк ки, вәлијји-фәғиһә ихтијар верән хибрә мәчлиси јох, мә`сум Имам (ә) вә Аллаһ-тааланын тә`јинатыдыр. Хибрә мәчлисинин вәзифәси рәһбәри тә`јин етмәк јох, имам Мейдинин (әч) тә`јин етдији рәһбәри үзә чыхармагдыр. Тәглид мәрчәји сечәркән мүтәхәссисләрә үз тутуруг. Мүтәхәссис фәғиһләр мәрчәјә сәләһијјәт вермир, садәчә ону үзә чыхарыр. Әкәр мүчтәһид ә`ләмдирсә (даһа елмлидирсә) она ичтиһад вә ја ә`ләмлик верән бизим арашдырмамыз дејил. Јох, әкәр нәзәрдә тутулан шәхс мүчтәһид вә ә`ләм дејилсә, бизим арашдырмамыз ону бу мәгама галдыра билмәз. Мүтәхәссис рә`јинин ролу будур ки, онларын шәһадәти пәрдә архасында оланы үзә чыхарыр. Бизим мөвзумузда да хибрә әһли рәһбәри садәчә мۈәјјән едир. Онлар имам Мейдинин (әч) һөкмү илә вәлијји-фәғиһ сајылан шәхси танытдырырлар.

Јада салаг ки, Ислам республикасынын баниси Имам Хомейни (р) илк нәзарәт шурасыны тә`јин етди. Нәзарәт шурасы хибрә мәчлисини мۈәјјәнләшдирди. Хибрә мәчлисинин вәзифәси нөвбәти рәһбәри тә`јин етмәк иди. Демократик гурулуша үнванланан ирады бу ардычыллыға тәтбиг етмәк олмаз. Әкәр Имам Хомейни (р) һәр һансы васитә илә хибрә мәчлиси тә`јин етсәјди вә һәмин мәчлис Имамы (р) рәһбәр олараг тәсдигләсәјди, ирад јерли оларды. Белә бир мисал көстәрәк: әкәр јанан шамдан кибрит чөпү алышдырсаг вә һәмин чөплә башга бир чөп јандырсаг, биринчи шамын сонракы шамдан јандығыны иддиа етмәк олмаз. Амма әкәр биринчи шам кибрит чөпү илә јандырылардыса вә кибрит чөпү һәмин шамдан јанмыш олардыса, буну охшар һалла мۈгајисә етмәк оларды.

Имам Хомейнинин (р) башланғычда хибрә мәчлиси илә һеч бир бағлылығы јох иди. Амма онун рәһбәрлијинин давамында хибрәннин шәһадәти тә`сирли иди. Имам Хомейнинин (р) рәһбәрлијинин биринчи дөврү ујғун ирадла иттиһам олуна билмәз. Амма сонракы

дөвр һаггында суал вермәк олар. Чүнки рәһбәрлијин давамы хибрә мәчлисинин тәсдиги илә керчәкләширди. Һалбуки, хибрә мәчлиси Имамын Хомейнинин һөкмү илә е`тибарлы сајылмышды.

Бу ирада чаваб верәркән белә бир мисал көстәририк: кибрит чөпү биринчи шамла алышдыгдан сонра һәмин шам сөнүр вә кибрит ону јенидән јандырыр. Бу һлда кибрит чөпүнүн одуну шамын икинчи одуна бағлы саја билмәрик. Шамын икинчи оду кибритин одуна бағлыдыр.

Имам Хомейни (р) нәзарәт шурасыны тә`јин етди. Һәмин шура мәчлис нۈмајәндәләрини мۈәјјәнләшдирди. Хибрә мәчлиси исә Имам Хомейнинин (р) илкин рәһбәрлијини јох, рәһбәрлијинин давамыны тәсдигләди. Имамын (р) рәһбәрлијинин биринчи дөврү хибрә мәчлиси јох, имам Мейди (әч) тәрәфиндән тәсдигләнмишди.

Бир даһа ајдынлашды ки, сөһбәтимизин әсас мөвзусуну тәшкил едән ирад вилајәти-фәғиһ јох, демократик үсули-идарәјә аиддир. Мүхалифләр өз нөгсанларыны вилајәти-фәғиһә дә аид етмәк истәјирләр. Амма вилајәти-фәғиһин Аллаһын ирадәси кими бир башланғычы вар. Һалбуки, демократик гурулуш халгын рә`јинә әсасланмалы олдуғу һалда, өз башланғычыны гаранлыг бир мәнбәдән көтүрмүшдүр.

Хибрә вә ихт исас нөвләри

Хибрә мәчлиси вә онун үзвләринә үнванланмыш ирадлардан бири будур ки, бу мәчлисдә мүхтәлиф мүтәхәссисләр јохдур. Чаваб олараг билдиририк ки, конститутсијанын өзүндә рәһбәр үчүн шәртләр мۈәјјәнләшмишди. Елм, тәгва вә мүдиријјәт нәзәрдә тутулмуш әсас шәртләрдир. Хибрә мәчлисинин үзвләри исә фиғһ бахымындан мүтәхәссис олмалыдыр. Амма һәмин фәғиһләрин мүдиријјәт бахымындан бир шәхси дәјәрләндирмәси әсассыздыр. Хибрә мәчлисинә ирад тутулур ки, нә үчүн бу мәчлисдә диқәр сәчијјәләри дәјәрләндирәчәк мүтәхәссисләр јохдур. Рәһбәрин һәрби гүввәләрин үмуми команданы, сијаси вә игтисади һаким кими сәләһијјәтләри вар. Рәһбәрдә бу хүсусијјәтләрин олуб-олмамамыны мۈәјјәнләшдирмәк үчүн һәрби мүтәхәссисләрә, сијаси сијасәтчиләрә вә игтисадчыларә еһтијач вар. Јалныз бу

мүтэхэссислэр мүэjjэнлэшдирэ билэрлэр ки, рəһбəрдə һəмин кəффијјэтлэр мөвчуддур, јохса јох.

Һазыркы ирад хуласə шəкилдə бундан ибарəтдир ки, фəғиһлэр жалныз фигһ саһəсиндə мүтəхэссисдирлэр, һансы ки, вəлијји-фəғиһ фигһдэн кəнар бир сыра сəлаһијјэтлэрə маликдир. Вəлијји-фəғиһин һəмин сəлаһијјэтлэрə гадир олуб-олмадығыны мүэjjэнлэшдирмəк үчүн мүтəхэссислэрə еһтијач вар.

Бу ирада чаваб олараг билдиририк ки, əввəла, хибрə мəчлисинə үзвлүк үчүн шəрт тəкчə ичтиһад дејил. Бу нүмајəндəлэр ичтимаи-сијаси фəалијјэтлэр үчүн зəрури олан сəчијјəлəri жалныз һəмин саһəлэрлə танышлыглары əсасында дəјəрлəндирə билэрлэр. Бу мəсəлə хибрə мəчлисинə нүмајəндə сечиминдə əсас ме`јарлардандыр.

Хибрə мəчлисинə үзв сечиминдə ичтимаи-сијаси мəсəлəлэрлə танышлыг фəғиһ үчүн шəрт сајылып. Фəғиһ эн азы орта һəддə бу мəсəлəлэрлə таныш олмалыдыр. Бу мəчлисдə фигһдэн хəбəрсиз мүтəхэссислəрин иштиракы дикəр саһəлəрдэн хəбəрсиз фəғиһлəрин иштиракы кими јетəрсиздир. Хибрə мəчлиси ичтимаи-сијаси мəсəлəлəрдэн хəбəрдар фəғиһлəрдэн тəшкил олунмалыдыр. Мəчлис үзвүнүн һəм фигһ, һəм дə сијасəтлə танышлыгы зəруридир.

Икинчиси, фəғиһ үчүн елм, тəгва вə мүдиријјэт шəрт сајылса да, бу шəртлэр əһəмијјэт бахымындан бир-бириндэн фəрглəнир. Вилајəти-фəғиһ низамында бүнəврə Исламдыр. Дикəр өлкəлəрдə мүдиријјэт вə сијасəт бачарыгы əсас сајылдыгы кими, вилајəти-фəғиһдə дə бу шəртлəрин өдəнмəси мүһүмдүр. Садəчə, вилајəти-фəғиһ үсули-идарəсиндə əсас принцип Ислам вə онун дəјəрлəринин јајылмасыдыр. Бу сəбəбдэн дə бу низамын биринчи шəхси һəм елм, һəм дə əмəл бахымындан Ислам өлчүлəринə мүнəсиб олмалыдыр. Она кəрə шəрт гојулур ки, бу низамын рəһбəri əдалəтли фəғиһ олмалыдыр. Биз шəртлэр арасында фигһи əдалəтдэн өнəмли сајырыг. Фəғиһ Исламы дəриндэн билэн шəхсдир. Ислам үсули-идарəсинин башында белə бир шəхс дəјанмаса, дини һəкүмəтин керчəклəшмəси мүмкүн олмаз. Дүнјəви һакимијјэтлəрин əсас мəгсəди чəмијјəтин идарə олунмасыдыр. Һəмин мүдиријјəтдə Ислам принциплəринин горунуб-горунмамасы əһəмијјэт дашымыр.

Бу сəбəбдэн дə вилајəти-фəғиһ үсули-идарəсиндə рəһбər үчүн эн өнəмли шəрт Ислам вə Ислам һəкүмлəri илə танышлыгдыр. Бу хусусијјэт һəјати əһəмијјэт кəсб едир. Һəмин хусусијјəтə исə һамыдан өнчə фəғиһлэр вə мүчтəһидлэр маликдир. Гејд олундуғу кими, тəгва, əдалəт, ичтимаи сијаси мəсəлəлэрлə танышлыг һəм хибрə мəчлисиндə, һəм дə вəлијји-фəғиһин сечиминдə рол ојнајыр.

Амма рəһбəрин һəрби, игтисади вə дикəр саһəлэрлə танышлыгы дүнјанын һеч бир мəмлəкəтиндə принцип кими гəбул олунмур. Бир шəхсин һəм һəрби, һəм игтисади, һəм ичтимаи-сијаси саһəдə мүтəхэссис олмасы мүмкүн дејил. Дүнја өлкəлəриндə рəһбər сечиминдə даһа чох мүдиријјэт бачарыгы вə ичтимаи-сијаси мəсəлəлэрлə танышлыг нəзəрə алыныр. Дикəр саһəлэрлə бағлы суал јарандыгда һəмин саһəлэр үзрə мүшавирлэр рəһбəri мəлүматландырырлар. Ислам үсули-идарəсиндə дə рəһбər үчүн əсас шəрт сијаси бачарыг вə мүдиријјəтдир. Əлбəттə ки, бу үсули-идарə Ислами олдуғундан фəғиһлик вə Исламла танышлыг өнəмли шəртлəрдəндир. Дикəр саһəлэрлə танышлыг исə зəрури шəртлəрдэн дејил. Мүхтəлиф саһəлэр үзрə мүтəхэссис олан мүшавирлэр рəһбərə өз вəзифəсинин ичрасында јардым кəстəрирлэр.

Демəк, истəр хибрə мəчлисиндə, истəрсə дə рəһбər сечиминдə һəрб вə игтисадијјат кими саһəлэрлə танышлыг зəрури сајылмыр. Һəмин саһəлэрлə орта һəддə танышлыг бəс едир. Əкəр хибрə үзвлəri мəмлəкəтдəки ичтимаи дурумла вə бејнəлхалг вəзијјəтлə орта һəддə танышса, бу танышлыг рəһбər сечиминдə бəс едир.

Сəһбəтимизин сонунда башга бир ирады да нəзəрдэн кечирмəјимиз јахшы олар. Бə`зилəri ирад тутурлар ки, нə үчүн Ислам тəфсир, кəлам, фəлсəфə кими саһəлəрдэн ибарəт олдуғу һалда рəһбər сечиминдə жалныз фигһ ислами билик кими гəбул олунур. Əкəр сечилмиш рəһбər Ислам үсули-идарəсинə башчылыг етмəлидирсə, онун фигһдэн əлавə тəфсир вə фəлсəфə кими саһəлэрлə дə танышлыгы зəруридир. Лəјагəтли рəһбər сечмəк үчүн хибрə мəчлисиндə тəкчə фəғиһлэр јох, һəм дə тəфсирчилэр вə философлар иштирак етмəлидир.

Лухарыдакы ирада чаваб олараг билдиририк ки, Ислам үсули-идарəсиндə ичра ишлəri əсасэн фигһлə бағлыдыр. Ислам тəлимлəриндəки бир сыра саһəлэр мəнəвијјатла, аилə илə,

паклыгга, ибадәтлә бағлыдыр. Чәмијјәтә мүдиријјәтдә исә Исламын ичтимаи-сијаси һөкмләри илә танышлыг зәруридыр. Фәғиһ мәһз бу саһәләрдә о бириләриндән биликли олмалыдыр. Әлбәттә ки, Исламын дикәр саһәләри дә мүһүмдүр. Фәғиһ вә фәғаһәт сөzlәриндә о бири саһәләрлә танышлыг да нәзәрдә тутулур.

Е`т имадсьвлыглар парадоксу

Бә`зән белә бир суал ортаја чыхыр ки, хибрә мәчлисис рәһбәри, рәһбәр дә өз нөвбәсиндә хибрә мәчлисисини сәләһијјәтләриндән мәһрум етсә, чыхыш јолу нәдир? Белә бир һал јаранса, рәһбәрин һөкмү, јохса хибрә мәчлисисинин гәрары өнәмлидыр? Гејд етмәлијик ки, конститусијаја әсасән, хибрә мәчлисисинин вәзифәләриндән бири рәһбәрин ишинә нәзәрәт етмәк, лазым кәлдикдә ону ишдән кәнарлашдырмагдыр. Белә бир аддым о заман атылыр ки, Аллаһ еләмәмиш, рәһбәр әдаләт вә тәгва јолундан чыхсын. Рәһбәрин хәстәлији вә физики имканларынын мәһдудлашмасы да белә бир аддым атылмасы үчүн сәбәб ола биләр. Башга бир һал да јарана биләр: вәлијји-фәғиһ әмин олар ки, мөвчуд хибрә мәчлисис фәалијјәтини давам етдирмәк күчүндә дејил. Бу һалда вәлијји-фәғиһ өз сәләһијјәтләриндән истифадә едиб мәчлисис бураха биләр. Һалбуки, һеч бир ганунда белә бир һүгүг мүәјјәнләшдирилмәмишдир.

Әкәр јухарыда садаланан вариантлардан бири баш верәрсә, һеч бир проблем јаранмаз. Проблем о заман јаранар ки, һәр ики һадисә ејни заманда баш версин. Јә`ни вәлијји-фәғиһ мәчлисис, мәчлисисә вәлијји фәғиһи сәләһијјәтләриндән узаглашдырсын. Бурада парадокс (зиддијјәт) јараныр. Белә бир мәгамда милләт вә мәмләкәтин вәзифәси нәдир?

Гејд етмәлијик ки, белә бир һал бүтүн дөвләтләрин гаршысында јарана биләр. Јахын кечмишдә Русијада белә бир вәзијјәт јаранды. Һәмин вахт дума илә президент арасында охшар мунагишә јаранмышды. Дүнјанын дикәр өлкәләриндә дә буна бәнзәр һаллар баш верир. Хүласә шәкилдә белә дејә биләрик ки, илкин верилән һөкм гануни сајылыр. Һәр ики һөкмүн ејни бир анда верилмәси инандырычы дејил вә белә бир һал бүтүн дөвләтләр гаршысында јарана биләр.

Амма белә бир нөгтәни гејд етмәлијик ки, хибрә мәчлисисин иши һөкм чыхармаг јох, мүәјјәнләшдирмәкдир. Хибрә мәчлисис рәһбәри тә`јин етмир, ону вәлијји-фәғиһ олараг тәгдим едир. Хибрә мәчлисисин иши тә`јинат јох, е`лан етмәкдир. Хибрә мәчлисис жалныз е`лан едә биләр ки, өнчә вәзифәләрини јеринә јетирә билән вәлијји-фәғиһ артыг бу гүдрәтә малик дејил. Әслиндә вәлијји-фәғиһ зәрури шәртләри итирдикдә гануни сајылмыр. Хибрә мәчлисисин рә`јиндән асылы олмајараг, зәрури шәртләрдән һәр һансы бири өдәнмәдији һалда вәлијји-фәғиһ мәгамындакы шәхс һәмин вәзифәдән узаглашдырылмыш сајылыр. Бу мәсәлә вилајәти-фәғиһ үсули-идарәсинин имтијазларындандыр. Рәһбәр үчүн зәрури сајылан шәртләрдән бири өдәнмәдикдә онун өз ганунилијини итирмәси өзүнәмәхсус сәчијјәдир. Амма дүнјаја нүмунә көстәрилән Америка бирләшмиш штатларында президент ачыг-ашкар бир чинајәтә јол вердикдә ону чәримә едирләр. Чәримәни өдәмиш президент бүтүн рүсвајчылыглар бахмајараг өз фәалијјәтләрини давам етдирир. Белә бир гурулушла мүгајисәдә вилајәти-фәғиһ үсул-идарәси даһа мөһкәм, даһа мәнтигидир.

Имам Мәһди (әч) һөкүмәтинин бүтүн јер үзүнә һаким олачағы, Әһли-бейт (ә) дөвләтинин мәгама чатачағы күн үмиди илә сөһбәтимизи баша чатдырырыг

Әлһәмдулиллаһи-Рәббил-Аләмин!

МҮНДЭРИЧАТ

Өн сөз	3
Биринчи фэсил	5
Вилајети-фэгий, мөвзунун зэруурилији вэ ентималлар	5
"Вилајети-фэгий" мөвзунун аһәмијјәти вэ зәрурәти...	5
"Вилајети-фэгий" мөвзусунун елми мәгамы.....	7
"Вилајети-фэгий" нәзәријјәсинин аксиомлары...	8
Икинчи фэсил	13
Дин вэ сijasәт арасында рабитә.....	13
Секулјаризм.....	13
Секулјаризмин мејдана кәлмәси.....	13
Секулјаризмә кәнардан бир бахыш.....	17
Дин вэ сijasәт арасындакы рабитәләрин дәјәрләндирилмәси	
.....	18
Максимум вэ ја минимум аһатәли дин.....	25
Үчүнчү фэсил	31
Ислам һөкүмәтиндә халгын ролу.....	31
Ганунилик нәдир?.....	31
Мәгбуллуғ.....	32
Ганунилик вэ мәгбуллуғун рабитәси.....	32
Ислам һөкүмәтиндә халгын ролу.....	33
Ислам Пејғәмбәриндән (с)сонракы һөкүмәтин ганунилијинә	
сүннә әһлинин мүнәсибәти.....	35
Пејғәмбәрдән (сәлләллаһу әлөйһи вә алиһи вә сәлләм) сонра	
һакимијјәтин ганунилији илә бағлы шиә бахышы	36
Бу ишин һәјата кечмәси үчүн ики зәрури шәрт.	41

Мә`сум Имамын (ә) гејби дөврүндә халгын һакимијјәтдә	
ролунын арашдырылмасы.....	43
Башга ики јанашманын арашдырылмасы вэ тәнгиди	46
Дөрдүнчү фэсил	49
Вилајети-фэгий нәзәријјәсинин исбаты.....	49
"Тәквини" (тәбиәтдән кәлән) вэ "тәшрии" (шәриәтлә тә`јин	
олунан) вилајәт, һакимијјәт.....	49
"Вилајети-фэгий" тәглид, јохса тәһгиг мөвзусудур?	51
"Вилајети-фэгий" нәзәријјәсинин исбаты.....	53
Әгли дәлилләр.....	54
Нәгли дәлил.....	62
Бешинчи фэсил	69
Фэгийһин мүтләг вилајәти (һакимијјәти).....	69
Вилајәти-фэгий вэ конститусија.....	74
Мәрчәијјәт вэ вилајәти-фэгий.....	78
Фэгий јохса даһа фэгий олан шәхсин вилајәти?	82
Алт ынчы фэсил	86
Фэгийһләр мәчлиси (хибрә) вэ вилајәти-фэгий....	86
Фэгийһләр мәчлиси.....	86
Ирад.....	88
Хибрә вэ ихтисас нөвләри.....	92
Е`тимадсызлығлар парадоксу.....	95